

تخریر فیلسوف گرامی قدرالسیدتی الموسوی دام اعزه

آخری رسول

ترجمہ
السیدین مہدی ایبینی

اسم کتاب آخری رسولؐ
مصنف فیلسوف گرامی قدرالسید مجتبیٰ الموسوی۔ دامعزہ
مترجم السید حسین مہدی الحسینی
تعداد پانچ ہزار
سرطباعت مارچ ۱۹۸۶ء
کاتب۔۔۔۔۔ سید ضیٰ حیدر ضوی و رضی الحسن حیدری ہندی
چاپ و صفحہ : چابناہ دفتر نشر و تہذیب اسلامی
قیمت ۱۰۰ روپے
ملنے کے پتے

- ۱۔ مدرسۃ العظیمین، اگینگا ٹریٹ سکھو، ہندوستان
- ۲۔ جوادیہ عربیہ کالج، پڑھلا، دکھاٹ بنارس، ہندوستان

اهداء

سیدی! اپنی گناہوں اور غفلتوں کے سبب
جرات نہیں پاتا کہ اپنے کو آپ کا شیعہ کہوں۔ ہاں آپ
کے دشمنوں کا دشمن ضرور ہوں۔ بے رحم زمانہ آنکھیں
دکھاتا رہتا ہے، گھبرا کر جب آنکھیں بند کرتا ہوں تو آپ
کی آواز ٹھکراتی ہے۔ اناغیر مصملمین لمر اعاتکم و
لاناسین لذنکما کہ لہ ڈو بتا ہوا دل ٹھہر جاتا ہے
مولائی۔ شاید جب آپ تشریف لائیں تو میں نہ رہوں
مگر اے فخر عیسیٰ مجھے گوشہ قبر سے بلا لیجے گا۔
آپ کی نگاہ شفقت کا آرزو مند ہوتے ہوئے
یہ ناچیز ہدیہ نذر کر رہا ہوں۔

عبدکم
حسین مہدی الحسینی

لہ گھبراؤ نہیں میں تمہیں بھولا نہیں ہوں۔

اپنی بات

بہمیشہ کوشش ہی کرنا ہوں کہ ترجمہ ہو
یا مضمون اشاعت سے پہلے دوبارہ دیکھ لوں یا کسی معتبر و
مستند نظر سے گزار دوں لیکن درسیات و مباحثات کے
بعد اس کا وقت نہیں مل پاتا کہ میں خود نظر ثانی کر سکوں اور نہ قم
میں کوئی ایسا موجود ہے جس سے اصلاح لی جاسکے۔

یہ کتاب بھی کچھ انہیں حالات میں ترجمہ کے مرحلوں سے
گذری جس کا تذکرہ — "کر بلا کی کہانی حسین کی زبانی" میں
کر چکا ہوں۔ ترجمہ میں کہاں تک کامیاب ہوا ہوں اسے
تو اہل قلم ہی بتا سکتے ہیں۔

ضدی و مغرور ہیں وہ لوگ جو غلطیوں کے بعد عزت و خطا
نہیں کرتے خدا کا شکر ہے میں نہ ضدی ہوں نہ مغرور۔
ہر کتاب میں کچھ نہ کچھ غلطیاں ضرور ہوتی ہیں حاسد و
بددیانت ہیں وہ افراد جو غلطیوں کی گرفت کے بعد مترجم و
مصنف کو متوجہ نہیں کرتے بلکہ اپنی علمی برتری کے اظہار کیلئے

حلقہ بگوشوں میں مشتھر کرتے ہیں۔
مجھے امید ہے کہ کتاب کے پڑھنے والے مجھے میری
غلطیوں سے ضرور مطلع کریں گے۔
اے کریم — حیات کے آخری لمحوں تک
صحت مند جسم کے ساتھ اپنی بندگی کا شرف اور زبانِ سرا
میں محمد و آل محمد علیہم السلام کے فضائل و مصائب کے
بیان کی سعادت کرا مت فرما۔

دیروزہ دراہلبیت
حسین مہدی آئینی
قم المکرّمہ۔ ایران
۱۳۰۶ رجب ۱۳۰۶ھ

بِسْمِ اللّٰهِ الرَّحْمٰنِ الرَّحِیْمِ

عرض ناشر

ہواؤں کے دوش اور دریاؤں کی انوش
میں محو سفر انسان اپنی ارتقاء کا دار مدار ہر قسم کے دینی و مذہبی عقائد و
افکار کے انکار ہی میں تصور کر رہا ہے۔ عصری ایجادات و ضروریات نے
اسلام کے علاوہ ہر مذہب کی حقیقت کو بے نقاب کر دیا ہے۔ گذشتہ
ادیان آج کے بشری تقاضوں کے سامنے دم توڑ چکے ہیں، اس
کتاب میں اسلام و قرآن کی ہمہ گیریت و افاقیت سے متعلق ان
اعترافات کا مختصر خاکہ پیش کیا گیا ہے جو مادہ پرستوں کی زبان و
قلم سے سننے اور پڑھنے میں آئے ہیں۔

مجھے امید ہے یہ کتاب عوامی فائدہ کا سبب ہوگی۔
کریم۔ مصنف و مترجم کی توفیقات میں اضافہ فرمائے۔

ناشر
قم المقدسہ

پرتو رسالت

بِسْمِ اللّٰهِ الرَّحْمٰنِ الرَّحِیْمِ

مرسل اعظم صلی اللہ علیہ وآلہ وسلم کے خصوصیات، زمانہ بعثت اور انداز تبلیغ کی خبر حضرات انبیاء و مرسلین علیہم السلام نے اپنے زمانے والوں کو اپنی اپنی کتابوں کے ذریعہ دیدیا تھا۔ جیسا کہ قرآن کا ارشاد ہے :-

الَّذِينَ آمَنُوا هُمُ الْكِتَابُ يَعْرِفُونَهُ كَمَا
 يَعْرِفُونَ ابْنَاءَهُمْ وَإِن فَرِيقًا فَمَا يَتَّبِعُونَ الْحَقَّ وَهُمْ يَعْلَمُونَ
 ”جن لوگوں کو ہم نے کتاب دی (یہود و نصاریٰ) وہ میرے محمدؐ
 اور اس کی حقانیت کو اسی طرح پہچانتے ہیں جس طرح اپنے بیٹوں کو
 لیکر ان میں کچھ عناد و دشمنی کی وجہ سے حق کو چھپاتے ہیں۔“
 اس وقت کے پر آشوب ماحول میں جب اخلاقی و ثقافتی پستی اور
 ہر قسم کی بت پرستی نے مادر گیتی کو اپنی لپیٹ میں لے لیا تھا، زمین پر کھربے

ہوئے الہی و آسمانی مذہب کے ماتھے والے امتداد زمانہ کے سبب دین کی صحیح شکل کے بدل جانے اور کسی ذی استعداد رہبر کے نہ ہونے کی وجہ سے جمود و سکوت کا شکار ہو چکے تھے بلکہ یوں کہا جائے کہ زندگی کے بنیادی و اساسی مسائل سے بھی محروم تھے کوئی امید نہ تھی کہ ان بے جان ڈھانچوں میں زندگی اور سکت و راکد رگوں میں روانی پیدا ہوگی۔

یہی وجہ تھی کہ اہل کتاب ایک غیر معمولی تبدیلی و تعمیر کی آس لگائے ہوئے کسی ایسی شخصیت کے انتظار میں تھے جو رشد و ہدایت کے عظیم بار کو اپنے مضبوط کاندھوں پر اٹھائے ہوئے سماج و معاشرہ کو پست و ذلیل نظام سے نکال کر ترقی یافتہ قانون کے حوالہ کر دے۔

مختصر۔ انسان بدامنی اور سراسیمگی کے عالم میں بسر کر رہا تھا بسموم فضا میں سانس لے رہا تھا اور ٹوٹ گائے ہوئے تھا کہ غیب سے کوئی نمودار ہو کر فرسودہ نظام کے ایوان کو منہدم کرے اور ہمارے لئے قانون جدید کا قصر حسین تعمیر کرے۔

ایسا پر آشوب دور تھا جب ہر مکتب خیال کے برابر آدرہ

افراد کسی نہ کسی اعتبار سے ہرج و مرج، بد امنی و ناراحتی کا شکار تھے۔ قوم عرب جغرافیائی اعتبار سے بر شروت مند و شتہ زور ملک کے لیے چہار سو کی حیثیت رکھتی تھی۔ اس کی وسیع و عریض زمین سے سبھی تجارتی کارواں کا گزر ہوتا تھا۔ عرب اپنی ہمسایہ بڑی طاقتوں کے مقابلہ میں روز بروز ضعف و ناپاقتی محسوس کر رہے تھے۔

ہردورانہ پیش و اہل نظر عربوں کی اندرون ملک منظم حکومت کے فقدان، سرگرم عمل پارٹی کے نہ ہونے، اور بیرون ملک بڑی طاقتوں کی دھمکیوں سے اندازہ لگا رہا تھا کہ یہ قوم بہت جلد فنا و برباد ہو جائے گی، ایسے حالات میں انسانیت کا کھیون ہارا بسکر محمد مصطفیٰ صلی اللہ علیہ وآلہ وسلم، ۷ ربیع الاول ۵۳ھ قبل از ہجرت بروز جمعہ قریب سحر سرزمین مکہ پر نمودار ہوئے۔

سرزمین مکہ جسکی فضا، میں آدمیت کا دم گھٹ رہا تھا جو دنیا میں مریض و لپیت معاشرہ کی نمایاں مثال تھی جسکی آغوش میں جہالت پر وان چڑھ رہی تھی، اہل دانش و بنیش سسک سسک گر گمنام اور آدمیت و انسانیت منزلوں میں تہہ نشیں ہو چکی تھی۔

مرسل عظیم صلی اللہ علیہ وآلہ وسلم کے وجود کی نورانیت بشریت کے انفق پر ضو، بار ہو گئی۔ شعور و فکر کو ان کے وجود سے تابانی ملی، ان کی ذات انسانوں کیلئے سعی پیہم، تلاش مسلسل اور بڑی سرگرمی عمل کا سبب قرار پائی۔

آنحضرتؐ کے صفات و امتیازات میں نہ کوئی ان کا شریک تھا اور نہ انکی عظمت و رفعت تک کسی کی رسالی۔ ان کی ولادت نے انتظار کی طولانی شب کو امید کی سحر میں بدل دیا ایسے وقت میں یہ پیدا ہوئے جب سماج و معاشرہ کو پورے طور سے ان کی ضرورت تھی۔ کرہ ارض کے سارے انسانوں میں آنحضرتؐ کے استقبال کی اُمتنگ پائی جا رہی تھی، چرخ کہن کے سایہ میں پلنے والے کسی ایسی ہی شخصیت کو ڈھونڈ رہے تھے جو گھٹا ٹوپ تاریکی میں ٹھوست گیر ہو سکے۔

چرخ کہن اپنی قدامت و کہنگی کے باوجود آنحضرتؐ جیسی بے نقص و بے عیب ذات کے پیدا کرنے سے قاصر تھا۔

تاریخ شاہد ہے آغوشِ آمنہ میں پیدا ہونے والے بلند اقبال نورِ اذکی نورانیت نے تمام عالم کو منور کر دیا اور ساری کائنات کو علمی و معنوی تدبر و تفکر کی راہ پر لگا دیا۔

وہ ایسا مولود تھا جس نے لوگوں کو قیصر و کسریٰ جیسی "سپر قوتوں" (Super Power) کے سامنے خاکساری و عاجزی کر نیکیے جائے انھیں عزت نفس و زندہ نمیری کا درس دیا اور ان کی سولی ہولی ذہنیت اور خوابیدہ فکروں کو جھنجھوڑا۔

وہ ایسی شخصیت تھا۔ جس نے انسانیت کے اعلیٰ و ارفع آستانہ سے بتوں کو توڑا اور حقیقت توحید سے روشناس کرایا۔ عزت کی زندگی اور عزت کی موت کے فلسفہ سے آشنا کیا۔ اس نے اپنی تعلیمات کے ذریعہ بت پرستی کو خدا پرستی اور بہت لیت و بے خبری کو علم و آگاہی میں تبدیل کر دیا۔ حاسد و کینہ پرور کو اتحاد و دوستی و اخوت و مہربانی کا خوگر بنا دیا آخر ایک دن وہ اہی گیا فتنہ و فساد، جہل و نادانی کے پروردہ حاصل کائنات بنکر ابھر گئے، آنحضرتؐ کے والد ماجد جناب عبداللہؑ نسل اسماعیلؑ کے ان باحوصلہ و جبری افراد میں تھے جن کا قلب انسانی مہر و وفا، رحمت و شفقت سے مملو تھا۔ جناب آمنہ سے ازدواج کیا زمانہ حمل تھا کہ انھیں تجارتی قافلہ کے ہمراہ مکہ سے شام کے لئے روانہ ہونا پڑا۔ جناب آمنہ واپسی کی گھڑیاں گن رہی تھیں۔ مگر افسوس راہ میں

جناب عبداللہؑ پر شدید بیماری کا حملہ ہوا موت و حیات میں کشمکش جاری رہی دیارِ غربت میں موت نے بیمار پر فتح پائی وطن سے دور حیات کا سفینہ موت کے متلاطم دریا میں ہمیشہ کیلئے تہ نشین ہو گیا اور جناب عبداللہؑ اپنے فرزند کی ولادت کی آرزو آمنہ کی ملاقات کا جذبہ لئے ہوئے دنیا سے کوچ کر گئے اور اپنی لنگاہوں کو فانی دنیا کی چمک دمک سے ہمیشہ کیلئے موڑ لیا۔

تقدیر نے جناب آمنہ کو ازواج کے سولہویں برس بیوگی کا لباس پہنا دیا۔

اس دردناک حادثہ کے بعد آنحضرتؐ کے جد بزرگوار جناب عبدالمطلب نے اپنی بہو کی سرپرستی فرمائی اپنے پوتے کی پرورش کے لئے قبیلہ بنی سعد کی عورتوں کا انتخاب کرنا چاہتے تھے تاکہ بچہ دیہات کی کھلی نضائیں اچھی طرح نشوونما پاسکے اسی تصور میں تھے کہ قبیلہ بنی سعد کی عورتیں مکہ پہنچیں۔ حلیمہ سعدیہ نامی پاک طینت خاتون نے جناب مرسل اعظمؐ کی پرورش اپنے ذمہ لے لی۔

جناب حلیمہ آنحضرتؐ کو لیکر دیہات واپس ہوئیں۔
 سن رضاعت تک دودھ پلاتی رہیں لیکن جناب عبدالمطلبؑ نے
 سن رضاعت کے خاتمہ کے بعد بھی آنحضرتؐ کو قبیلہ بنی سعد کے
 درمیان رکھا اور یہ سلسلہ پانچ سال تک چلتا رہا۔

جناب حلیمہ اس مدت میں پورے طور سے اپنے فریضہ کو
 انجام دیتی رہیں۔ سننے والے آنحضرتؐ سے اسی جگہ فصیح و بلیغ
 عربی جملے سُن رہے تھے۔ اس پنج سالہ مدت میں صرف دو یا تین
 بار جناب حلیمہ آنحضرتؐ کو مکہ لائی تھیں۔

جناب آمنہ نے ایک سال تک آنحضرتؐ کو اپنے پاس
 رکھا ان کی خواہش تھی کہ مکہ و یثرب کے درمیان کی آبادیوں میں سے
 کسی دایہ کا انتخاب ہو جو آنحضرتؐ کی ضروریات کو پورا کر سکے اسی
 تصور میں اپنے بلند اقبال فرزند کو لئے ہوئے مکہ معظمہ سے روانہ
 ہوئیں۔ لیکن راہ میں جناب آمنہ سلام اللہ علیہا پر بھی شدید
 بیماری کا حملہ ہوا اور عارضی سفر دائمی سفر میں بدل گیا۔

جائے انتقال پر تجہیز و تکفین ہولی یتیموں کا سرپرست
 شکستہ دلوں کا غمخوار، خود عمر کے چھٹے سال ماں کی شفقت سے محروم

ہو گیا۔

لق ووق صحرا میں شفقت و محبت کے پیکر کو دفن کر کے
مرسل اعظم وطن واپس ہوئے۔ ۱۷

آنحضرتؐ کے جد بزرگوار حضرت عبدالمطلب نے جناب
آمنہ کی وفات کے بعد مرسل اعظم کو اپنی سرپرستی میں رکھا اور جب
تک زندہ رہے باپ کی محرومی، ماں کے فراق کا احساس آنحضرتؐ
کو ہونے نہ دیا۔

لیکن جناب عبدالمطلب کی مہر و محبت یتیم عبداللہ کیلئے
دیر پا نہ ہو سکی۔ ابھی اٹھواں ہی سال تھا کہ جناب عبدالمطلب کا پیمانہ
حیات لبریز ہو گیا اور آنحضرتؐ پر غموں کا پہاڑ ٹوٹ گیا۔ دادا کی جدائی
کا صدمہ یتیم عبداللہ کے جسم نازنین سے ظاہر تھا لیکن اس کے باوجود
روح توانا میں کوئی اضطراب و ہیجان نہ تھا۔

کریم نے ہر مصیبت کے تحمل کی قوت عطا فرمادی تھی تاکہ جو
کل یتیموں کا باپ بننے والا ہے ہر رنج و الم سے آشنا رہے ضروری تھا

کہ بچپن ہی سے ہر قسم کی محرومیت و مصیبت سے دوچار ہو چکا ہوتا کہ حالات کے برداشت کرنے کے لئے ہمالہ سا حوصلہ اور نہ متزلزل ہونے والا عزم رکھتے ہوئے رسالت کے عظیم بار کو اپنے کاندھوں پر اٹھاسکے کیونکہ دشواریوں اور رکاوٹوں کے مقابلہ میں پامردی و جوانمردی سے گذر جانا ہی با حوصلہ انسان اور شاہکار عالم ہونے کی دلیل ہے۔

اپنے جد کی دائمی مفارقت کے بعد بچہ یتیم اپنے حقیقی چچا جناب ابوطالبؑ جو اپنے زمانہ کے عظیم المرتبت انسان اور قابل احترام ہستی تھے — کہ نگرانی و کفالت میں آیا۔

شب و روز یوں ہی گذرتے رہے کہ اچانک ایک دن آنحضرتؐ کو اطلاع ملی کہ ان کے چچا جناب ابوطالبؑ عازم ملک شام ہیں۔

مرسل عظیم چچا کی خدمت میں حاضر ہوئے اور عرض کی۔
”میری خواہش ہے کہ آپ کے ہمراہ چلوں۔“

چونکہ آنحضرتؐ باعتبار سن ایسے نہ تھے کہ ایسے دور دراز سفر پر جاسکیں لہذا جناب ابوطالبؑ نے اپنے ہمراہ لے جانے سے روک دیا۔ لیکن جو وقت ابوطالبؑ قافلہ کے ہمراہ روانہ ہوا چاہتے تھے کہ

مرسل اعظم چچا کے سامنے آئے کاسہ حشتم السنوؤں سے چھلک رہا تھا
مرسل اعظم کے مغموم چہرہ نے ابوطالبؑ کے جذبات میں ہیجان پیدا
کر دیا۔ چچا اپنے بھتیجے کو ہمراہ لے جانے پر مجبور ہو گیا۔ مرسل اعظم
کیلئے بارہ سال کی عمر میں دور و دراز ملکوں کا پہلا سفر تھا۔

ابھی قافلہ اپنی منزل پر نہ پہنچا تھا کہ قافلہ والوں کی مقام
"بصری" پر عیسائیوں کے عالم بحیرا سے ملاقات ہوئی۔ بحیرا اپنی
عبادت گاہ میں مشغول عبادت تھا اپنی دقیق اطلاعات اور عمیق
معلومات کی وجہ سے عیسائیوں کے نزدیک محترم و معزز تھا۔

بحیرا کی نگاہ جس وقت یتیم عبداللہ پر پڑی جمہاں
آنحضرتؐ نے اپنی طرف متوجہ کر لیا اور اس نے اپنی بصیرت کے
سہارے اس راز کو معلوم کر لیا جو اس کے دل کے نہا خانہ میں چھپا ہوا
تھا قافلہ والوں کی طرف متوجہ ہوتے ہوئے سوال کیا۔

یہ بچہ کس کے ہمراہ ہے؟ -

ابوطالبؑ کے قافلہ والوں نے جواب دیا۔

بحیرا ابوطالبؑ کی طرف متوجہ ہوا اور کہا۔

ابوطالبؑ! یہ وہی بچہ ہے جسکی نبوت و رسالت کی خبر آسمانی کتابوں

میں آچکی ہے میں نے کتابوں میں جو علامتیں پڑھیں ہیں اس بچہ
میں دیکھ رہا ہوں۔ یہ وہی پیغمبر برحق ہے کہ جس کا نام، خاندان،
کنیت، اور لقب کتابوں میں محفوظ ہے مجھے معلوم ہے کہ یہ عظیم
انسان کہاں ظہور کرے گا اس کا نظام و قانون کس طرح عالمگیر
ہوگا۔

ابو طالب — ہ تمہارا فریضہ ہے کہ اسے یہودیوں
کی نظر سے چھپائے رکھو۔ اگر انہیں اس کی اطلاع ہو جائے گی
تو قتل کر دیں گے۔“ لے

ارباب تاریخ نے آنحضرتؐ کے وجود میں گونا گون
استعداد، قوت عمل، عزم و ارادہ، حوصلہ و استقامت، اور ہر
وہ چیز مشاہدہ کی جو ایک قاید و رہبر کے لئے ضروری ہوتی ہے۔
کوئی محقق و ریسرچ اسکالر یہ نہیں کہہ سکتا کہ
آنحضرتؐ اپنی حیات کے کسی دور میں معمولی سے معمولی اخلاقی
و روحی انحراف کے مرتکب ہوئے ہوں بلکہ رسول اسلامؐ کے خصائل

وعادات و اطوار نے ہر ان شخصیتوں کے کردار کو ماند کر دیا جنہوں نے اوراق تاریخ پر اپنا نقش چھوڑا ہے۔ بہر حال تاریخ کے پان مرسل عظیم کے لئے بال برابر بھی بے راہ روی، بدخوی اور ناروا و نازیبا عمل کی سند نہیں۔

مسلمانوں کے عظیم الشان رہبر کی سرگذشت خواہ قبل از ولادت ہو یا بعد از ولادت، بچپن ہو یا جوانی، سفر ہو یا حضر، رزم ہو یا نرم، جملہ از دواج ہو یا حلقہ اصحاب، تاریخ کی کتابوں میں جلی حروفوں سے موجود ہے۔

تاریخ رطب اللسان ہے۔۔۔ جب عقاید فاسد کی سیاہ گھٹاپوں سے کرہ ارض کو اپنی لپیٹ میں لئے ہوئے تھی اس وقت بھی مرسل عظیم کی شخصیت ہر کردورت و کثافت سے پاک و صاف اور جاہلانہ رسم و رواج سے مبری تھی۔

مرسل عظیم نے جس زمانہ میں آنکھ کھولی تھی اس وقت معاشرہ میں شرک و بت پرستی کا بھرپور رواج تھا۔ عرب دعوت توحید کے شدید مخالف تھے۔

باوجودیکہ آنحضرتؐ کی زندگی بعثت سے قبل تک ان لوگوں

کے درمیان گزری جو جاہل و بدکردار بے دین اور تم پیشہ تھے۔ انہیں کے ساتھ اٹھنا بیٹھنا تھا۔ مقصورے سے وقفہ کے لئے دو بار صرف ان سے الگ ہوئے تھے اور دونوں ہی مرتبہ شام تشریف لے گئے۔ پہلی مرتبہ جناب ابو طالب کے ہم کباب تھے اور دوسری مرتبہ حضرت خدیجہ کا کاروان تجارت آپ کی سپرستی میں چل رہا تھا لیکن اس کے باوجود مرسل اعظم کے طرز حیات اور معاشرہ کی رہن سہن میں کسی طرح کی مناسبت نہیں تھی۔ چونکہ نبی معاشرہ ساز ہوتا ہے، معاشرہ ساز نہیں۔ خدا معصوم بنا کر پیدا کرتا ہے خواہ آغاز بعثت کسی بن و سال میں ہو۔۔۔ حسینی ایسے مسموم ماحول میں پیغمبر اسلام کو سب سے زیادہ امانت، دیانت اور راست گوئی عزیز تھی۔

حضرت مرسل اعظم نے اپنے اخلاق، اطوار اور حسن کردار کے ذریعہ سماج و معاشرہ کے مجبوروں اور کمزوروں کا دل جیت لیا تھا، دوست و دشمن سبھی متفق ہیں کہ اس صفت میں کوئی بھی مرسل اعظم کا ہم پلہ نہ ہو سکا۔

مثلاً:- زید بن حارثہ جو بچپن میں اپنے گھر سے علاحدہ ہوئے

جناب خدیجہ نے غلام کے عنوان سے مرسلِ عظیم کو بخش دیا۔ زید نے اپنی زندگی مرسلِ عظیم کے دامنِ شفقت میں گزاری۔ ایک مدت کے بعد زید کا باپ اپنے بیٹے کی تلاش میں نکلا لیکن زید غلام ہونے کے باوجود مرسلِ عظیم کی محبت و شفقت، حسن کردار سے اس قدر متاثر ہو چکے تھے کہ مرسلِ عظیم کے آزاد کر دینے کے باوجود آنحضرتؐ کی خدمت کو باسپ کے ہمراہ جانے پر ترجیح دیا۔

دلوں کی گہرائیوں میں اتر جانے والی گفتگو، عادلانہ فیصلے، عقل و دانش کی برتری، مافوق الفطرت، افکار و خیالات شب و روز آنحضرتؐ کی ذاتِ اقدس سے مشاہدہ ہو رہے تھے۔ یہی وجہ تھی کہ مرسلِ عظیمؐ اپنی بعثت سے برسہا برس قبل عربوں میں "صادق" کے لقب سے پکارے جا رہے تھے۔

ورقہ کی تقریر :-

بت پرستی کے اس ناپید کنارا اندھیرے میں کبھی
 کبھی توحید کا شہاب ثاقب نظر آجاتا تھا جس سے ایوان بت پرستی
 کی کثافتیں سامنے آجاتی تھیں اس کا ایک موقع اس وقت سامنے
 آیا جب قریش بہت جوش و انہماک سے بتوں کا طواف اور سجدہ
 کر رہے تھے۔ ورقہ بن نوفل جو بت پرستی کی مسموم فضا میں گھٹن محسوس
 کر رہے تھے باواز بلند گویا ہوئے۔

پتہ نہیں اکب تک اس برالی کا سلسلہ چلتا رہے گا
 نہیں معلوم اکب نجات کی بحر نمودار ہوگی؟ تمہیں کیا ہو گیا
 ہے کہ تم لوگوں نے اپنے جبار ابراہیم کے دین کو چھوڑ دیا؟
 ان پتھر کے بتوں کی حیثیت کیا ہے جن کا تم طواف
 کر رہے ہو؟ یہ نہ دیکھتے ہیں نہ سنتے ہیں۔ ان میں نہ
 آثار حیات ہیں نہ یہ سود و زبان پر قادر۔ (۱)

آنحضرت اپنے باطنی افکار و خیالات اور اپنے دور کے ناسازگار

ماحول کی وجہ سے زیادہ تر گوشہ نشین رہا کرتے تھے۔ لیکن اس کی وجہ یہ نہیں تھی کہ گوشہ نشینی کے عادی تھے بلکہ معاشرہ کی بد حالی اور قدر انسانی کے زوال سے مخزون و مغموم ہو کر خلوت نشین ہو کر اپنے بوجھ کو ہلکا کرتے۔

مرسل عظیم نے حالات کے تجزیہ میں نہ عجلت سے کام لیا اور نہ خواہشات بشری پر اعتماد کیا بلکہ وجود و ہستی کی خوبیوں کو محسوس کرتے ہوئے اس کی اصلاح و بقا کے لئے عاقلانہ و مدبرانہ قدم اٹھایا۔

ماہ مبارک رمضان میں مکہ سے کچھ دور غار حرا میں تشریف لے جاتے اور سکون و ستائے میں اپنے خالق سے راز و نیاز فرماتے تاکہ جس قدر ہو سکے زیادہ سے زیادہ ماحول کی کثافت و ضلالت سے دور رہ کر قرب الہی سے لطف اندوز ہوتے رہیں۔

آنحضرتؐ نے اپنے سارے وجود کو صاحب جلال و جبروت پروردگار میں ضم کر دیا تھا۔ روح کی گہرائی سے جو انکار اُبل رہے تھے یا نہان خانہ ہستی سے حکمت کی جو کمر نیش پھوٹ رہی تھیں انہیں کو خود سازی کا ذریعہ قرار دے لیا تھا۔

آنحضرتؐ کے رنج اور سے جھلک رہا تھا کہ وہ مالک حقیقی سے
 شدید عشق و علاقہ رکھتے ہیں اور ہر شخص اسے محسوس کر رہا تھا کہ انہیں
 معاشرہ میں پھیلی ہوئی بت پرستی سے شدید دکھ پہنچ رہا ہے، ان کی
 زندگی شدید ذرہمات، رنج و الم کے باوجود حقیقت و حقانیت
 پر سیر ہو رہی تھی۔

جیسے جیسے آنحضرتؐ کا سن مبارک چالیس سال کے
 قریب پہنچ رہا تھا آپ کی رفتار و گفتار سے رسالت کی بو آ رہی تھی۔
 گوشہ تنہائی میں جو سن رہے تھے یا جو کیفیات طاری
 ہو رہے تھے اس کا تذکرہ اپنی رفیق مقصد جناب خدیجہ کبریٰ
 سلام اللہ علیہا سے کرتے رہتے۔

باسمہ تعالیٰ

آغازِ نبوت

آخر وہ وقت آ ہی گیا جس کی انبیاء علیہم السلام نے بہت
قبل اپنے زمانے والوں کو خبر دی تھی تیمم عبداللہ نے چالیس سال
کی عمر میں منصبِ الہی کو اپنے کا ندھے پر اٹھایا

رسولِ اعظم کی واحد ہستی تھی جسے زمانے نے رہبریِ عالم کیلئے
منتخب کیا تھا صرف آپ کی ہی ذات تھی جو اس عظیم ذمہ داری اور
سنگین بار کو اپنے تمام خصوصیات و امتیازات کے ساتھ پابہ تکمیل
تک پہنچا سکتی تھی

رسولِ اعظم کی ذات گرامی رشد و ہدایت کے عظیم بار کو
اپنے کا ندھوں پر اٹھانے کی استعداد رکھتی تھی اگر آنحضرت میں اس
کی استعداد و صلاحیت نہ ہوتی تو پھر پوری کائنات میں کوئی اس
کا اہل نہیں تھا یعنی اس مضطرب دنیا کے سکون کا واحد
ذریعہ محمد عربی کی ذات گرامی تھی

رسولِ اعظم خارجہ راہ کی آغوش میں مصروف طاعت و

بندگی تھے کہ ناگاہ — یا محمد — کی بلند آواز نے پورے وجود
کو جھنجھوڑ کر رکھ دیا۔

اقراء باسم ربك العظيم کے الہی حکم سے وحی کا آغاز ہوا یعنی
الوحیت کے بحر سیکراں سے ایک موج اٹھی اور اس نے یتیم عبدالشد
کے دھڑکتے دل کو علم و گہی سے لبریز کر دیا
نور کی تابانی سے آنحضرت کا پورا وجود جگمگا اٹھا چہرہ اقدس
سے نور کی کرن پھوٹ رہی تھی اور ماحول کی تاریکیاں دور دور تک
مٹ چکی تھیں

کیا تھا — رسول اعظم اپنے پہلو میں درد مند دل اور اپنے
کاندھوں پر ذمہ داریوں کا بار گراں لئے غار حراء سے بیت الشرف کی
طرف روانہ ہوئے تاکہ نبی نوع انسانی کے معلم اور بشریت کے قائد
و رہبر کی حیثیت سے اٹھ کھڑے ہوئے تاکہ قہروں اور محلوں، کوچوں اور بازاروں
میں زندگی گزارنے والوں کے درمیاں کافوق مٹا سکیں

یہی وہ جذبہ تھا جس نے رسول اعظم کے سکون و اطمینان
کو اضطرب و بے چینی اور ہر قسم کی کیسوٹی و دل بستگی کو غم و الم سوز و در
میں بدل دیا

سفر وحی کی یہ ہم آمد کا سلسلہ شروع ہو گیا جبریلؑ حیرت انگیز
 و پر معنی آیات لیکر نازل ہوتے رکھتے جو کلمات کی ترکیب، مفہیم کی
 شگفتگی کے اعتبار سے نہ تو خود پیغمبر کے ارشادات سے ملتی تھیں اور
 نہ اس وقت کے شعراء و ادباء کے کلام سے مماثلت رکھتی تھیں۔

عرب اگرچہ لکھنے و پڑھنے کی صلاحیت نہیں رکھتے تھے اور نہ ہی
 انہیں مورخ، فلسفی اور اہل دانش و سنش کا نام و نشان تھا لیکن
 ان سب کے باوجود شعری ذوق، فصاحت زبان و بیان میں وہ اپنا
 نظیر نہیں رکھتے تھے پیغمبر اسلام نے ایسے ادبی ماحول کے باوجود کبھی مجلس شعر
 و سخن میں شرکت نہیں فرمائی۔

آیات قرآنی کا انداز شاہد ہے کہ انحضرت نے اپنی رسالت کے
 پہنچانے میں کسی قسم کا دریغ نہیں کیا بلکہ عوامی رجحانات و خیالات اور
 میلان کا لحاظ و پاس کئے بغیر ان پیغامات کو سناتے رہے جس کا انھیں حکم
 ملا تھا صلوات عام تھی شیر و جاہل، تباہ و برباد قوم جو خود اپنے ہاتھوں کے
 تراشے بتوں کی پرستش کر رہی ہے اسکی حقیقی فلاح و نجات صرف
 اور صرف خدا کی توحید میں ہے۔

۲۱ اثرات وحی

وہ اسباب و علل جس نے مرسل اعظم کو عمر کے تیرے
مرحلہ میں قدم رکھنے کے بعد اس قدر جدوجہد پر آمادہ کیا اور پوری
کائنات کے لئے خوش بخشی و سعادت کا سرچشمہ قرار دیا وہ وحی
کے سوا کچھ اور نہ تھا ورنہ نزول وحی سے پہلے ایسی کوئی آمادگی
نہیں پائی جا رہی تھی جس سے عالم گیر انقلاب و تحول کی بو آتی رہی ہو
پیغام آسمانی تھا جس نے جزیرہ عرب بلکہ ساری دنیا کو
اچانک عظیم دھماکہ اور چونکا دینے والے انقلاب میں تبدیل کر دیا اور
عرب کے تاریک ماحول اور بدبودار معاشرہ میں نورانیت و تازگی پیدا
کر دی۔ پیغام آسمانی (وحی) میں وہ سوز و گداز تھا کہ افکار و قلوب اس
کی طرف کھینچے گئے اور کارواں انسانیت منزل کمال کھٹون رواں
دواں ہو گئی۔

وحی نے ہر قسم کے خود ساختہ اصول اور کذب و
دروغ کے ذریعہ تراشے ہوئے نظام کو جو عوامی نگاہوں میں بید
مقبول، ممدوح تھے لغو قرار دیا اور باطل جو اپنے چہرہ پر حق کی نقاب
ڈال کر انسانی اخلاق و اطوار کا جز قرار پا چکا تھا یا وہ معیار و طریقہ

جو انسانیت کی ارتقاء و بشریت کے کمال کا سبب سمجھا جاتا ہے
 بدل کر رکھ دیا جہالت و نادانستگی کے تار و پود بکھیر دیا،
 انسانوں کی خواہیدہ صلاحیتوں کو جھوٹا اور اسکی فطری استعداد
 کو لامحدود ترقی کی شاہراہ پر لگا دیا

وحی کا اثر تھا جو عرب اپنی کوتاہ نظری زبوں حالی کے سبب
 ایک دوسرے سے معمولی باتوں پر برس برس کا رتھے وہ اخوت و محبت
 کے خوگر بن گئے، غلامی و بردگی کی زنجیروں سے آزاد کرنا شرافت
 انسانی کے حصار میں پہنچا دیا یعنی سب کو پرچم توحید کے نیچے
 جمع کر دیا اور توحید ہی انسانیت کی بنیاد اور بت شکنی کا نقطہ
 اصلی تھی وحی نے وہ انقلاب ماحصیت کیا کہ تلواروں اور نیزوں
 سے کام لینے والے جذبہ ایشار و فداکاری کا ابدی نمونہ بن گئے
 پیغمبر اسلام نے ایک عالمی و حیاتی قائد و لیڈر کے مدبرانہ
 انداز و افکار کے سہارے کلمہ لا الہ الا اللہ کا پیغام ان لوگوں
 کو دیا جو اپنے خاندانی و قبائلی رسم و رواج میں جکڑے ہوئے تھے
 بت جنکی نگاہوں میں محبوب و مقدس شمی کی چپیت رکھتا تھا بتوں
 کے سامنے سر آدمیت و انسانیت کو جھکانا ان کا حسین مشغلہ تھا

وہ کسی قیمت پر آمادہ نہیں تھے کہ اپنے نہا خانہ دل کو وحدانیت سے منور کریں۔

اسلامی تہذیب و تعلیم نہ صرف بت پرست معاشرہ پر چھا جانے والی تھی بلکہ اسوقت کے بھی ادیان و نظریات اور ثقافت پر برتری رکھتی تھی

مرسل اعظم نے ہر قسم کی لغزش خواہ فکری ہو یا مذہبی انفرادی ہو یا اجتماعی، ثقافتی ہو یا معاشرتی سب کی اصلاح و سدھار کیلئے نظم و اصول پیش فرمائے۔

آنحضرت نے آغاز تبلیغ میں اپنے قریب داروں کو خالق حقیقی کی طاعت و بندگی کی دعوت دی اور اپنے کو آخری نبی کی حیثیت سے پیش کیا

مردوں میں علی ابن ابی طالب سب سے پہلی فرد ہیں جو مرسل اعظم کے پستس کردہ نظام کے گرویدہ ہوئے اور عورتوں میں سب سے پہلی ذات جناب خدیجہ طاہرہ کی ہے جنہوں نے آنحضرت کی تصدیق کی اور پھر دھیرے دھیرے دائرہ اسلام میں دعوت ہوتی رہی اور ایک وقت وہ بھی آیا جب لوگ دین خدا کی طرف جوت

درجوق آرہے تھے (مروج الذهب ج ۴ ص ۴۴)

امیرالمؤمنین فرماتے ہیں:-

ایک دن پیغمبر اسلام نے اپنے قرابتداروں کو جمع کیا اور ان کے درمیان ان الفاظ میں تقریر فرمائی

فرزند ان عبدالمطلب میں جو کچھ تمہارے لئے لایا
ہوں مجھ سے پہلے کسی نے ایسا تحفہ تمہیں پیش
نہیں کیا میں تمہارے لئے دنیا و آخرت کی
بھلائی لیکر آیا ہوں یہ خدا کا حکم ہے جسکی طرف
تمہیں دعوت دے رہا ہوں تم میں سے جس نے
میری مدد و نصرت کی وہ تمہارے درمیان ہارا
بھائی، خلیفہ اور وصی ہوگا ۹

سب خاموش رہے اگرچہ میں سب سے
چھوٹا تھا مگر عرض کی یا رسول اللہ —
میں آپ کی مدد کروں گا جس پر آنحضرت نے
فرمایا — یہ تمہارے درمیان ہمارا بھائی
خلیفہ اور وصی ہے اسکی باتوں کو سنو اور مانو۔

پیغمبر اسلام نے رصبریت کی مافوق الفطرت استعداد اور سیاسی پختگی کے سبب انسان سازی کی تحریک کا آغاز اس کی فطرت کی گہرائیوں سے کیا تو حید فطری کے ذریعہ اور کائنات رنگ و بو کے اسرار آفرینش سے آگاہ کرتے ہوئے لامحدود ہستی سے آشنا کیا

رسول اعظم نے ایسے ماحول میں آواز ہدایت بلند کی جب عوام اپنی کوتاہ نظری کے سبب قبیلہ بنڈکا پر فخر کرتے تھے ہر قسم کے شرف کا دار مدار اجتماعی حالات اور ناروا و نازیبا لاف و گدلاف پر تھا۔ انحضرت نے ہر قسم کے توہمات و رسم و رواج جو انسانی زندگی میں خاصی اہمیت کے حامل تھے لغو قرار دیا

انسان کی زندگی کو ایک منظم و مقرر اصول و آئین کے سانچہ میں ڈھال کر پیش کیا۔ عوام کو غلامی سے رہائی و ظالموں کے ظلم و استبداد سے آزادی، اور قیصر و کسری کی آمریت سے چھٹکارا دلانے کیلئے اپنی ساری صلاحیتوں اور کوششوں کو صرف کر دیا۔

یہ وہ اعلیٰ و ارفع نظام و نظریات ہیں جس کی اہمیت

و افادیت کا تاریخ انسانیت کو اعتراف ہے اپنے تو اپنے وہ بھی
اسکی بالاتری کے معتقد ہیں جنہیں اسلام سے دور کا بھی سروکار
نہیں۔

تین سال تک دعوتِ مرسلِ اعظمؐ پوشیدہ رہی خفیہ طور
سے اسلام کو مضبوط اور مستحکم فرماتے رہے۔ مکہ میں آنحضرت کے
تیرہ ساتھیوں میں جسوقت سرداراں کفار و شرکیں نے دعوتِ اسلام
کو اپنے مذہبی عقاید اور جاہلی رسم و رواج کیلئے عظیم خطرہ محسوس
کیا تو اپنی پوری قوت و طاقت سے اس آواز کو دبانے کے لئے
اٹھ کھڑے ہوئے حلقہ اسلام میں آنے والے نئے مسلمانوں کو اپنی
شقاوت و بے رحمی کا نشانہ قرار دیا

ان غریب مسلمانوں کو صرف اس جرم میں کہ انہوں نے
اسلام کیوں قبول کیا۔ چلچلاتی دوپہر میں بھوکا و پیاسا رسن
بستہ زمین پر لٹائے اور ان کے سینوں پر دھکتے ہوئے وزنی پتھروں
کی سکیاں رکھتے تاکہ دین و آئین محمد مصطفیٰ صلی اللہ علیہ وآلہ وسلم
سے باز آجائیں

جناب یاسر و سیمہ اسلام کی دو عظیم شجاع اور۔

ساونت فریڈس میں جنہیں کفار نے اپنی شقاوت و بربریت کا نشانہ قرار دیا تھا۔ کفار ہر روز پتی ہوئی پتھروں کی سلوں کو جناب یاسر کے سینے پر رکھتے رہے آخر وہ دن آہی گیا جس دن مصائب کی تاب نہ لا کر جناب یاسر شہید ہو گئے۔ شہید نے موت کو گلے لگا کر باطل سے اپنی بہمت اور مسلمانوں کے حوصلہ کا لوہا منوالیا۔ جناب یاسر مردوں میں اور انکی زوجہ عورتوں میں شہداء

اسلام کی پہلی فریڈس میں۔ ابو جہل نے جناب سیمہ کو جس بے دردی سے شہید کیا ہے اس کا مطالعہ خون کے آنسو بہانے پر مجبور کر دیتا ہے۔

کفار قریش کا خیال تھا کہ ان کے مظالم کے آگے نو مسلم سپر انداختہ ہو جائیں گے اور اس طرح اسلام کا گلا گھٹ کر رہ جائے گا کفار نے تحریک اسلام کو روکنے کیلئے موت و زندگی کی بازی لگا دی تھی کیوں کہ وہ یہ دیکھ رہے تھے کہ اگر اسلام یوں ہی بڑھتا رہا تو انکی معاشرہ سے حاکمیت و بالادستی ہمیشہ کیلئے چلی جائے گی اس جذبہ کے ساتھ ساتھ حسد بھی بہت حد

تک آزاد نہ تھا

بگڑتے حالات کے دھارے نے شہر مکہ کو بے سہارا
مسلمانوں کے لئے قید خانہ بنا دیا کفار کی ایذا رسانی کا سلسلہ
بڑھتا رہا نوبت یہاں تک پہنچ گئی کہ کفار نے آیات قرآنیہ
کے سینے پر بھی قدغن کر دی مکہ کو غیر محفوظ قرار دے کر باہر سے
آنے والے تجارتی قافلوں کو شہر میں آنے سے روک دیا تاکہ اس
طرح مسلمانوں کا دوسروں سے ربط و ضبط منقطع ہو سکے۔

بہت سے نئے مسلمان ٹوکفار کی سختیوں، ایذا رسانیوں
سے بچنے اور آزادانہ خدا و وحدہ لا شریک کی طاعت و بندگی
بجالانے کی خاطر مکہ سے جہت کہ طرف ہجرت کر گئے

لیکن اس کے باوجود مخالفت کا سلسلہ بند نہ ہوا کفار
نے اپنے دو آدمیوں کو حبشہ کے بادشاہ کے پاس روانہ کیا کہ
ان نئے مسلمانوں کو واپس کیا جائے مگر نجاشی بادشاہ نے
واپس کرنے کے بجائے مکہ سے آنے والوں کے احترام و اعزاز
میں اور اضافہ کر دیا۔

یہی سبب ہوا کہ مسلمانوں نے سرزمین حبشہ پر آزادانہ

اسلام کے فروغ کیلئے تبلیغیں کیں کفار قریش نے دوسری بار تحفہ و ہدیہ دیکر کچھ افراد کو حبشہ بادشاہ نجاشی کے پاس روانہ کیا کہ مسلمانوں کو ان کے حوالہ کیا جائے لیکن نجاشی نے یہ کہہ کر واپس کر دیا۔ ان لوگوں نے مجھے دوسرے بادشاہوں پر توجیح دی ہے میں جب تک ان کے معاملات کی تحقیق نہیں کر لیتا اس وقت تک تمہارے حوالہ نہیں کر سکتا۔

جب فرماں روا نے حبشہ کو مسلمانوں کی پناہ گیر جماعت کے سردار امیر المؤمنینؑ کے برادر حقیقی جعفر بن ابی طالب سے مسلمانوں کے عقائد اور جناب عیسیٰ سے متعلق ان کے خیالات معلوم ہوئے تو وہ اسے سنکر بے حد متاثر ہوا اور مخاطب ہو کر کہا۔

خدا کی قسم جیسا جعفر نے کہا عیسیٰ اس سے زیادہ مرتبہ نہیں رکھتے تھے۔ اگرچہ اس کے وزرا نے اسکی بات کو پسند نہیں کیا لیکن اس نے وزرا کی پرواہ کئے بغیر مسلمانوں کے عقیدہ کی توفیق کی اور مکمل مذہبی آزادی دیتے ہوئے وہ ہدایا جو کفار قریش نے روانہ کئے تھے ان کے سامنے رکھتے ہوئے کہا

جب خدانے تخت و تاج عطا کرے وقت
 مجھ سے رشوت نہیں لی تو مجھے یہ گوارہ
 نہیں کہ اسکی راہ میں رشوت لوں۔ علی
 دوسری بار بھی نور کو تاریکی پر فتح ہوئی اور شرک و جہل مایوس حشر
 سے واپس ہو گیا

دشمن کی چال

اسلام دشمن عناصر نے کلمہ لا الہ الا اللہ کے ذریعہ
 جس وقت اپنے اقتدار کو متزلزل اور سماج و معاشرہ سے ہر قسم
 کی بت پرستی کو خواہ انفرادی ہو یا اجتماعی، ذہنی ہو یا معنوی مٹتے
 ہوئے دیکھا تو اسلامی مشن کو ناکام بنانے کیلئے تنہا، دھن
 کی بازی لگا دی۔ پہلے مرحلہ پر دھمکیوں سے روکنا چاہا لیکن جب
 یہ طریقہ کار گرنے ہو سکا تو پھر طمع و لالچ دلا کر پیغمبر کو ان کے صفوں
 سے منحرف کرنے کی کوشش کی۔ لیکن یہ کوشش بھی بے سود
 رہی آنحضرت نے اپنے آسمانی منصب و الہی حکم کے سامنے دولت

وحکومت کی پیش کش کو بھی مسترد کر دیا اور آنے والوں کو ہمیشہ
کیلئے یہ کہہ کر مایوس کر دیا۔

خدا کی قسم — اگر یہ لوگ ہمارے داغے ہاتھ
پر سورج اور بانیں ہاتھ پر چاند بھی لاکر رکھ دیں
تو میں اپنی تبلیغ سے باز نہیں آؤں گا۔ دوسری صورت
ہے یا خدا کا دین روئے زمین پر پھیل جائے یا میں اپنی
جان سے ہاتھ دھوٹیوں سے۔

یعقوبی اپنی تاریخ میں لکھتے ہیں —

قریش نے ابوطالب سے کہا — تمہارا بھتیجا ہمارے
خداؤں کا بہت اہانت سے نام لیتا ہے مجھے دیوانہ
اور ہمارے بزرگوں کو گمراہ کہتا ہے اس سے کہو —
دولت سے منہ بھر دوں گا مگر ہمارے خداؤں کو برا
نہ کہے۔

مرسل اعظم نے جواب دیا —

خدا نے مجھے اس لئے نہیں مبعوث فرمایا ہے کہ ماں

ثروت جمع کروں اور لوگوں کو دنیا کی دعوت
 دوں اس نے مجھے اس نے مبعوث کیا ہے کہ
 لوگوں کو اس کا پیغام پہنچاؤں اور اس کے دین
 کی طرف دعوت دوں -

دشمن نے اس جواب اور غیر متزلزل عزم و حوصلہ سے آگاہی کے
 بعد آپس میں عہد کر لیا کہ جس قیمت پر یہ مسلمانوں کی پھیلتی ہوئی
 تحریک کا قلع قمع کرنا چاہئے -

جریرہ عرب کے قبائل اپنی باہمی مخالفت و مخالفت کو
 یک قلم بھول گئے اور اسلام کی پھیلتی ہوئی شہرت و مقبولیت
 کو داغدار کرنے کی ٹھکانی بی۔ ان کا پہلا پروپگنڈہ تھا محمد
 ساحر، شعبدہ باز، دیوانہ اور شاعر ہے اور اس راہ سے مرسل
 اعظم کی عظیم و ہمہ گیر شخصیت کو مجروح کیا جانے لگا۔
 کفار قریش کا یہ شیوہ انداز کچھ انہیں سے خاص نہ تھا
 بلکہ قرآن نے ان سے پیسے والوں کا تذکرہ بھی اسی طرح کیا ہے
 ان لوگوں کے پاس جب کوئی نبی آتا تو وہ اسکو

جادوگر کہتے یا دیوانہ بتاتے یہ لوگ ایک دوسرے
کو اسی کی ترغیب دیتے ہیں حقیقتاً یہ لوگ بڑے
نافرمان و سرکش ہیں۔

اگرچہ کفار کے طریقہ کار، دشمنی، ایذا رسانی، سنگ باری
اور طرح طرح کی رکاوٹوں سے مرسل اعظم کو شدید مشکلات
کا سامنا کرنا پڑا لیکن سارے حالات آنحضرتؐ کے غیض و غضب
کو براہِ نیگتہ نہ کر سکے بلکہ حضرتؐ ہی کو شش فرماتے رہے کہ انہیں
اسلام کی تعلیمات کی معنویت کے ذریعہ جادہ حق و صداقت کی
دعوت دیتے رہیں

مرسل اعظمؐ کے غم و حوصلہ کو نہ کفار کی ایذا رسانی و بے
وطنی متزلزل کر سکی، نہ دولت و ثروت کی چمک دمک اپنی طرف
متوجہ کر سکی اور نہ انٹے بے بنیاد اتہام و الزام ہی انکی تبلیغ میں
محل ہو سکے کیونکہ آنحضرتؐ کی تبلیغ کی بنیاد و اساس اس قرآن پر
تھی جسکی آیات کے زرمہ نے سننے والوں کے وجود میں انقلاب پیدا
کر دیا اسکی معنوی تاثیر کا اعتراف اپنے توہینے دشمن بھی کر چکے
تھے۔

مفسرین لکھتے ہیں۔

جو وقت عرب کے مشہور حکیم و کید نے پیغمبر اسلام سے
سورہ فصلت کی بعض آیات سنی تو اس قدر متاثر ہوا کہ نبی مخروم کے
درمیان قرآن کی ان الفاظ میں توصیف و تعریف کی۔

قرآن مخصوص حلاوت اور عجیب و غریب کیف
رکھتا ہے اس کی اساس و بنیاد خیر و برکت پر
ہے اسکی شاخیں پرتھیں وہ ایسا کلام ہے جس
کی برجستگی کا مقابلہ کسی کلام سے نہیں کیا جا
سکتا۔

یہ ہلکراپنی راہ بی۔ قریش نے نہ سنکر گمان کیا ولید اسلام پر فریفتہ
ہو چکا ہے ع

اگرچہ رسول اعظم صبر کا ہمالہ تھے لیکن کبھی کبھی ایسا ہوتا جب
کفار کے اہلبانہ و احمقانہ برتاو سے ملول ہوتے اور گوشہ نشین ہو جاتے
مذہب کی عظیم ذمہ داری اور تبلیغ اسلام کا اہم فریضہ ایک لمحظہ
کیلئے آرام و استراحت کی اجازت نہیں دیتا۔ ع


حضرات انبیا کرام کی کامیابی کے اسباب میں ایک سبب یہ بھی ہے کہ انہوں نے بندگانِ خدا کی ناروا اور نازیبا حرکتوں پر صبر و تحمل کا مظاہرہ کیا۔ قرآنِ صراحت سے حضرات انبیا علیہم السلام کے اندازِ تبلیغ اور زحمات و نیاوی کا تذکرہ کرتا ہے

اے رسول — اسماعیل و ادریس اور ذوالکفل

کے واقعات یاد کرو یہ لوگ کس قدر صابر اور محلات

کا مقابلہ کرنے والے تھے۔ ع

سفرِ ان الہی اگر اپنی تکذیب، توہین اور ایذا رسانی کا صبر و تحمل سے مقابلہ نہ کیا ہوتا تو دینِ الہی زمین پر صہمہ گیر نہیں ہو سکتا تھا۔



صبح ہجرت

مکہ معظمہ، اپنی گھٹا ٹوپ تارکی اور گبڑتے حالات کے ساتھ ساتھ نئے مسلمانوں کیلئے ایذ رسانی اور موت کا مرکز بھی بن چکا تھا مسلمان کفار کے تعاقب کی وجہ سے بروقت گرفتاری کا خطرہ محسوس کر رہے تھے مسلمانوں کے ظاہری حالات ایسے نہیں تھے کہ وہ کفار کا ڈٹ کر مقابلہ کر سکیں۔ مکہ چھوڑنے کے سوا کوئی صورت نہ تھی لہذا رسول اعظم نے مختلف ٹولٹیوں میں (مدینہ) یشرب کی طرف ہجرت کا حکم دیا۔

قریش مسلمانوں کے وجود سے جس خطرہ کا احساس کر رہے تھے اسکے پیش نظر مسلمانوں کی ہجرت سے مانع ہوئے اور ہر نامناسب اور ناروا اقدام پر تیل گئے

نوبت یہاں تک پہنچ گئی کہ مہاجرین کی ازواج و خالوہ کو یرغمال کر لیا۔ لیکن مسلمانوں نے اپنے منصبوں کو عملی کرنے کی بھین سے اپنے افراد خاندان پر آخری نظر ڈالی اور رفتہ رفتہ مرکز جہالت و ظلم و زیادتی مکہ سے مدینہ کیلئے چل پڑے اہل مدینہ نے بھی اپنے عزیز کی طرح گرم جوشی سے ان کا استقبال کیا۔

درحقیقت مکہ خالی ہو چکا تھا مسلمانوں کی اکثریت

مدینہ پہنچ چکی تھی۔ مکہ کی صورت حال اور مدینہ میں مسلمانوں کے پر جوش استقبال کی خبروں نے کفار قریش کو مزید غورو فکر پر مجبور کر دیا

سب نے متفقہ طور سے شیعہ اسلام کو خالوش کرنے کی تدبیریں سوچنا شروع کیں آخر اس نتیجہ پر پہنچے کہ مرسل اعظم کو قتل کر دیں۔ سب نے اس تجویز کو تسلیم کیا اور آپس میں بیٹھ پایا کہ رات کے اندھیرے میں بلوائی گھر میں گھس کر پیغمبر کو شہید کر دیں۔

پوری شب خانہ پیغمبر اسلام کو اپنے محاصرہ میں لئے رکھا صبح کا انتظار کرتے رہے اور اپنے تئیں یہ گمان کرتے رہے کہ فرزند عبد اللہ اپنے چاٹھے والوں کی ہجرت کے بعد یار و مددگار نہیں رکھتا۔ اب قتل قطعی و حتمی ہے آج کی صبح محد کی زندگی کی شام قرار پائے گی۔

مگر مرسل اعظم نے امیر المؤمنین کو اپنے بستر پر سونے

کا حکم دیا۔ امیر المؤمنینؑ خدا کی خوشنودی اور رسول خداؐ کی سلامتی کے خاطر اپنی جان کی پرواہ کے بغیر بستر رسول پر سو گئے۔ آنحضرتؐ ابو بکر کے ساتھ پوشیدہ طور سے مدینہ کیلئے روانہ ہوئے۔

اسی وقت ایک شخص نے کفار کے حلقہ سے گذرتے ہوئے پوچھا تم کس کے منتظر ہو؟
 محمد صلی اللہ علیہ وآلہ کے۔ کسی نے جواب دیا اس مرد نے کہا وہ تو تمہارے حلقہ سے جا چکے ہیں

سپیدی سحر آفاق پر نمودار ہوئی ادھر بستر رسالت سے امامت نے طلوع کیا۔ دشمن چشم حیرت بنے رہ گئے پیغمبر اسلام نے کیسے محاصرہ توڑا اور کیونکر روانہ ہوئے کہ کفار متوجہ نہ ہو سکے اس کی صحیح تاریخی اطلاع نہیں بہر حال یہ ضرور ہے کہ خدا کی مشیت تھی کہ اس کا منتخب بندہ ذیلیوں کی گرفت سے بچ جائے لہذا اس نے پچالیا پیغمبر اسلام نصف شب کے قریب مکہ سے چل کر ایک غار میں پناہ گزیں ہوئے اور غیر مانوس راہوں سے مدینہ پہنچے،

اس طرح ہجرت مسلمانوں اور اسلام کی کامیابی کا ذریعہ اور کفار کی خائن پالیسیوں کی رسوائی کا سبب قرار پائی اور وہ شیعہ اسلام جسے خاموش کرنے کی تیرہ سال سے کوششیں ہو رہی تھیں مرسل اعظم نے پھا کر فانوس مدینہ میں محفوظ کر دیا

مدینہ ہجرت سے قبل

مدینہ سے کچھ افراد اوس و خزرج کے درمیان چھڑی جنگ میں قریش سے مدد لینے کی خاطر مکہ پہنچے تھے قریش کے منع کرنے کے باوجود انھوں نے پیغمبر اسلام کے خطبات سنے اور بے حد متاثر ہوئے مدینہ واپس تو ہو گئے لیکن ان کے تحت الشعور سے خطباء کی بازگشت سنائی دے رہی تھی کچھ دنوں کے بعد جب دوسری بار فریضہ حج کی ادائیگی کیلئے مکہ پہنچے تو حضور نے انھیں دعوت اسلام دی نبی کی دعوت کو قبول کیا اور سب کے سب مسلمان ہوئے ۔

فریضہ حج کی ادائیگی کے بعد جب یہ قافلہ اپنے وطن

مدینہ پہنچا تو قرب و جوار کے رہنے والوں کو اسلام کے نظریات و افکار سے باخبر کرنے اور حکم خدا سے آشنا کرنے کیلئے بے حد دوڑ دھوپ کی مدینہ کے مسلمانوں کا یہ عمل ایوانِ بت پرستی کیلئے شدید دھماکہ تھا۔

قبائلی جنگوں میں تھکے ہارے اہل مدینہ نے دعوتِ مسلّمہ کو اپنے لئے نعمتِ غیر مترقبہ تصور کیا۔ لیکن مناسب ہو گا کہ اس جگہ مختصر طور سے اس وقت کے عربوں کے حالات کا تذکرہ کرتا چلوں کیونکہ جب تک ہم عربوں کے اجتماعی و معاشرتی حالات کا جائزہ نہ لے لیں اس وقت تک اسلام کی ان خوبیوں کو محسوس نہیں کر سکتے جو اسلام اپنے دامن میں لیکر آیا اور سماج و معاشرہ پر اس کا اثر مرتب کیا۔

”حضرت امیر المومنین کا ارشاد ہے“

اللہ نے محمد مصطفیٰ صلی اللہ علیہ وآلہ کو اپنی

وحی کا امین اور تمام دنیا کو ان کی بد اعمالیوں

سے متنبہ کرنے والا بنا کر بھیجا۔

اے اہل عرب :- جب نبی مبعوث

ہوئے اس وقت تم بدترین دین اور بدترین
گھروں میں زندگی گزار رہے تھے کھر دے پتھروں
اور مسموم ماحول میں بود و باش کر رہے تھے
بت تمہارے درمیان محترم و مکرم تھا تم گناہ
میں لت پھت تھے غذائے حرام تمہارے
کام و دھن کو خوش منزہ بنا رہی تھیں تم
آپس میں برسے پیکار تھے تمہاری تلواریں
ایک دوسرے پرالم تھیں ۱۱

مرسل اعظم کی مدینہ کی طرف ہجرت تاریخ اسلام
کا عنوان، اور آئیں محمدی کا جدید باب قرار پائی، ادھر ہجرت
کے ذریعہ باطل کے دیوسیکر جسم پر پے ہم حملات کا دروازہ
کھل گیا

مدینہ مرسل اعظم کے مشن کا مرکز قرار پایا دعوت
اسلام خانہ بہ خانہ آگے بڑھتے ہوئے اپنی جڑوں کو مضبوط

کرتی جا رہی تھی اور ایک تہذیب و معاشرہ کی شکل اختیار
کر رہی تھی

مرسل اعظم کے ارشادات، اور ان کے افکار کی
بارکیاں، اسوقت کے حاوی نظام حیات اور فکری و
فطری، و اخلاقی، اصولوں کو متزلزل کئے ہوئے تھیں ان کے
اصولوں نے غلامی و ظلم و زیادتی کے ایوانوں میں صف ماتم
بچھادی تھی۔

استعار کو اقتدار کے تخت سے پٹخ دیا تھا اہمیت
و استبداد کے بجائے سماج و معاشرہ کو عالی اخلاق، عمدہ
تہذیب اور ذہن و دل و دماغ پر چھا جانے والے نظام عدل
و انصاف کا جو گر بنا چکے تھے۔ یہی وجہ تھی کہ مرسل اعظم نے
بہت جلد مدینہ منورہ کو ایک مذہبی، اجتماعی اور عسکری
چھاوٹی میں تبدیل کر دیا۔

دوسری طرف مکہ کے تجربے، مشکلات، قید و بند
کی اذیتیں، سبب بنی کہ مہاجرین جلد از جلد اپنے ارتقائی مراحل
کو طے کریں اور جسطرح مدینہ اسوقت جزیرہ عرب کے لئے

سیاسی و منغوی طور سے مسلمانوں کا مرکز قرار پایا تھا اسی طرح
 آئندہ کیلئے بھی اسلام کے فروغ کا سرچشمہ قرار پایا
 مدینہ منورہ ہی سے مرسل اعظم نے اسلام کے اصولوں
 اور قوانین کو اسوقت کی امتوں، اور ملتوں، کے سامنے پیش
 کیا اور دنیا کے انسانوں کو اسلام کے ہمہ گیر و متحرک نظام کے
 زیر سایہ جمع کرنے کی کوشش کی، نصف صدی سے کم ہی میں
 نظام اسلام اسوقت کے گھنی آبادی والے ملکوں پر چھا گیا
 اور باصلاحیت نفوس کے قلوب پر رحمت و برکت الہی کے
 چھینٹے پڑنے لگے۔

جن لوگوں میں حوادثات کے تجزیہ کی صلاحیت نہیں۔
 وہ اسلام کی صمہ گیری کو ایک اتفاقی امر تصور کرتے ہیں جبکہ ایسا
 نہیں — کیونکہ اسلام نے جن اصولوں کو پیش کیا ہے اسکی
 بنیادیں فلسفہ، حقوق، اور اخلاقیات پر ہیں
 تو کیا جن چیزوں کی بنیادیں ان چیزوں پر ہو کر تری
 ہیں انھیں اتفاقی کہا جاسکتا ہے۔ ۹
 اور اگر اتفاقی ہے بھی تو یہ کیسے اتفاق جو ایک مرتبہ

ظاہر ہو اور پھر دوسری بار ظہور پذیر نہ ہو۔ ۹ اگر تحریک اسلام اتفاقی مسلہ ہے تو پھر کیوں نہیں اس زمانہ میں جب ماضی کے جیسے حالات برابر دہنا ہوتے رہے ہیں۔ کوئی نظام جو معاشرہ و عوام کی بے چینی کا حل پیش کر سکے اتفاقی طور سے سامنے آتا۔ ۹۔ اور اگر تحریک اسلام اتفاقی تھی تو کیوں دنیا کے دوسرے اتفاقات سے علاحدہ اپنے مخصوص محور و مدار پر گردش کرتی رہی کیوں نہیں انھیں اتفاقات کا جنم بن گئی۔ ۹۔

یہ بھی ایک حقیقت ہے کہ جب بھی کوئی انقلاب اپنے شرائط کے ساتھ سماج و معاشرہ میں کامیاب ہوا، تو گذشتہ زمانہ میں اسکی کوئی مثال حتمی و ضروری طور سے موجود تھی یہ ناممکن ہے کہ وہ اپنی نوعیت کا بالکل انوکھا انقلاب رہا ہو۔ ہاں۔ یہ ہو سکتا ہے کہ پہلے ایک لہر کی شکل میں ابھرا ہو اور پھر رفتہ رفتہ اس کا دائرہ وسیع ہوا ہو مگر اسلام کیسا تھا ایسا نہیں۔

پیغمبر اسلام کا پیش کردہ انداز فکر، لایا ہوا نظام، ہر اس فکر و نظام و اصول سے جداگانہ تھا جو اس وقت رائج تھا، یا ماضی کے پردہ پر اس کی چھلکیاں و پرچھائیاں

پائی جا رہی تھیں -

انقلاب اسلام کی اٹھتی ہوئی موج کا سبب صرف اور صرف ذات مرسل اعظم تھی اس کا کوئی ربط گذشتہ کی تاریخ سے نہیں تھا اور نہ مرسل اعظم نے ماضی کی تاریخ سے اپنے انقلاب کو ہمہ گیر کیا تھا بلکہ ان کے انصار و اصحاب کا جوش و اضطراب ذات مرسل اعظم کی بدولت تھا -

دوسرے الفاظ میں یوں کہا جائے ہر انقلاب و آواز مرسل اعظم کے انقلاب کا ایک حصہ تھی، ذات مرسل اعظم کسی انقلاب و تحریک کا جز نہیں اسی لئے ہم دنیا کے انقلاب اور پیغمبر اسلام کے انقلاب میں نمایاں فاصلہ محسوس کرتے ہیں -

کلمہ - لا الہ الا اللہ - اپنے اندر وہ حاوی و عقلی نظام رکھتا تھا جو زندگی کے ہر پہلو پر چھا گیا اور انسانی قدر و کوہر اعتبار سے بلند کر دیا -

اسلامی تعلیمات نے عرب کے ہر قبیلوں کو جھنجھوڑ کر رکھ دیا وہ چشم حیرت بنے اس کے اعلیٰ وارف نظام کو تکتے رہ گئے

اسلامی تعلیمات کی گرویدگی و جاذبیت کا نتیجہ تھا کہ جنگجو شیر
شیر و شکر بن کر پرچم توحید کے نیچے جمع ہو گئے۔
مناسب یہ ہو گا کہ اس حقیقت کو دوسروں کی زبانی۔
سنا جائے ایشیا کی مشہور و معروف شخصیت پنڈت جواھر
لال نہرو لکھتے ہیں ۔

حیرت کا مقام ہے کہ قوم عرب جو صدیوں
سے غفلت و جہالت میں کھوئی ہوئی تھی جسے
اپنے قرب و جوار کے حالات کی بھی اطلاع نہ تھی
اچانک بیدار ہوئی اور دنیا کو زیر و زبر کر دیا۔
عربوں کا اس سرعت سے یورپ، آفریقا
اور ایشیا پر چھا جانا، اور پھر انسانوں کو
ایک عمدہ ثقافت و تمدن سے آشنا کرنا تھا
حیرت انگیز ہے ۔


وہ فکر جدید جس نے عربوں کو بیدار اور

اور ان میں خود اعتمادی کا جذبہ موج زن کیا۔
 — اسلام تھا، یہ نیا مذہب ایک نئے پیغمبر کا
 نام محمد صلی اللہ علیہ وآلہ تھا شروع ہوا۔

مکہ - نے فتح مکہ سے پہلے مدینہ ہی سے
 دنیاں کے فرماں رواؤں کو اپنی رسالت اور
 خدا کی توحید کی طرف دعوت دی۔ ان پیغامات
 سے اندازہ لگایا جاسکتا ہے کہ محمد صلی اللہ علیہ
 کو کس قدر اپنی رسالت و نبوت پر اعتماد تھا
 ۔ اور اسی خود اعتمادی کو عوام میں بھی پیدا کر دیا
 جس کا نتیجہ یہ ہوا کہ خانہ بدوش اسوقت کی آدمی
 دنیا پر مسلط ہو گئے۔

اسلام، اس شخص کے درمیان جو مسلمان ہو
 چکے تھے برابر ہی اور برادری کا قائل تھا اسلام کے اس
 نعرہ نے نہ صرف عربوں کو اپنی طرف جذب کیا بلکہ ہر اس
 شخص کو اپنی طرف متوجہ کر لیا جنہیں مسلمانوں کی آمد رفت
 تھی۔

تاریخ بشریت میں یہ حیرت انگیز تغیر و تبدیلی
 تنہا اس شخص کے ذریعہ نمودار ہوئی جس کے پاس نہ مادی
 امکانات، تھے اور نہ دنیاوی وسائل، جس نے نہ دنیاوی
 مدارس و مکاتب، میں درس پڑھا تھا اور نہ دوسرے انکا
 و نظریات سے استفادہ کیا تھا یہ کوئی غیر معمولی امر نہیں بلکہ
 مرسل اعظم کی قوت و طاقت کا زندہ ثبوت ہے
 اگر دشمنوں نے آنحضرت کو داخلی جنگوں میں نہ
 الجھایا ہوتا تو وہ بہت جلد دوسری قوموں اور ملتوں کو اسلام
 کی دعوت دیتے مگر پے ہم جنگوں اور حملوں نے انھیں مہلت
 نہیں دی انکے قیمتی اوقات اور امکانات حریم اسلام کے
 دفاع میں صرف ہوئے



مخالفین کا جواب

اسلام دشمن طعنہ زنی کرتے ہیں کہ

اسلام فوجی عسکری بل بوتے پر پھیلا — جبکہ ایسا نہیں۔ جنہیں تاریخ سے آگاہی ہے جانتے ہیں کہ پیغمبر اسلامؐ نے مکہ معظمہ کے قیام میں تلوار نہیں اٹھائی — جب پانی سر سے اونچا ہو گیا 'اذیتوں' مشکلات، سازشوں نے ہر طرف سے تبلیغ اسلام میں رکاوٹیں کھڑی کر دیں اور کسی طرح گفت و شنید سے مسئلہ کا حل پیدا نہ ہو سکا — نہ چلی بات تو پھر دھوم سے تلوار چلی، کی صورت

سامنے آگئی قرآن نے اسی طرح اشارہ کیا ہے :-

جب مسلمان کفار کے ہاتھوں بہت ستائے گئے

تو انہیں بھی حکم جہاد دیدیا گیا۔ خدا تو ان کی

مدد پر قادر ہے۔ یہ بیچارے بلا سبب اپنے

اپنے گھروں سے نکال دیے گئے ہیں۔ لہ

دوسری جگہ ارشاد ہے :-

جو لوگ تم سے لڑیں تم بھی راہ خدا میں

ان سے لڑتے رہو۔ لیکن یہ خیال ظلم و

زیادتی نہ ہو۔ - ۱۷

یا اسی طرح سورہ توبہ میں ارشاد ہے :-

اگر یہ لوگ پیمانہ شکنی کریں اور تمہارے

آئین کا مذاق اڑائیں تو کفر کے سربراہ اور

سے خوب ڈٹ کر جنگ کرو۔

کیا آغاز اسلام کے وقت جب مشرکین گروہ در گروہ

حلقہ اسلام میں آرہے تھے مسلمانوں کے ہاتھوں میں اسلحے تھے؟

کیا اس وقت اسلام کے فروغ کی خاطر ہاتھوں میں تلواریں

اٹھائی تھیں۔ - ۱۸

جب کہ ہر شخص جانتا ہے کہ مسلمان نہ صرف یہ کہ جارح

نہ تھے بلکہ مسلمانوں پر دوسری قوموں اور ملتوں نے حملہ بھی

کیا۔ انہیں اپنے ظلم و ستم کا نشانہ بھی قرار دیا۔

اگر بفرض محال یہ مان بھی لیا جائے کہ ابتداء میں مسلمان ہونے والے حقیقت اسلام کو سمجھ بغیر دائرہ اسلام میں آگئے تو یہ الزام بعد والوں کے لئے نہیں ہے بلکہ تعلیمات اسلامی کے نورانی اثرات تھے جس نے انھیں والہانہ اسلام قبول کرنے پر مجبور کیا۔

اور اگر یہ مان بھی لیا جائے کہ اسلام جبر و تہدید کے ذریعہ لوگوں کو اپنا ہم عقیدہ بنا رہا تھا تو اس کا مطلب یہ ہے کہ جس جگہ بھی اسلام کو تسلط و غلبہ حاصل رہا وہاں عوام اسلام لانے پر مجبور کئے گئے، جبکہ ایسا نہیں۔ اسلام نے اپنے اقتدار کے بعد عوام کو اختیار دیا یا وہ اسلام قبول کریں اور اگر اسلام قبول نہیں کرتے تو حکومت اسلامی میں رہ کر حکومت اسلامی کا تعاون کریں۔ اگر اسلام کے نزدیک دوسروں کے عقائد کا احترام نہ ہوتا تو قطعاً ایسا حق نہ دیتا۔ اور اپنے بھرپور تسلط و غلبہ کے بعد لوگوں کو اپنے دین پر باقی رہنے کا موقع فراہم نہ کرتا۔

اس سے قطع نظر کسی کا عقیدہ و ایمان "اس وقت تک

تبدیل نہیں کیا جاسکتا جب تک خود اس کا قلب مائل نہ ہو ” عقیدہ
 وایمان ” میں تبدیلی ڈرانے اور دھمکانے سے نہیں لائی جاسکتی۔
 عقائد و افکار میں تبدیلی تعلیم و تربیت اور علمی و استدلالی گفتگو سے
 پیدا ہوتی ہے۔

تلوار اٹھائی

ایک وہابی بعد اسلام نے طاقت و قوت کا استعمال
 کیا جب یہ دیکھا کہ عوام صحیح و مستقیم جادہ کے انتخاب میں آزادی فکر
 سے محروم کئے جا چکے تھے اسلام نے ان لوگوں کے خلاف اعلان جنگ
 کیا جو اپنی شہ زوری و عنڈہ گردی کے ذریعہ لوگوں کو
 اسلام قبول کرنے سے روک رہے تھے اعلان جنگ اس لئے
 کیا تاکہ ماحول سے ناامنی کی فضا ختم ہو اور لوگ سکون و اطمینان
 سے مذہب اسلام کو قبول کر سکیں۔ اور اس طرح نظام اسلام
 جو اپنے دامن میں ہر قسم کے اعلیٰ و ارفع اسلوب رکھتا ہے
 نکھر کر عوام کی نظروں کے سامنے آجائے۔ اور جن لوگوں میں
 اسلامی تعلیمات قبول کرنے کی استعداد و صلاحیت ہو وہ بغیر

کسی رکاوٹ کے اسلام قبول کر سکیں۔
 جو لوگ شیع اسلام کے خاموش کرنے، فکر مستقیم کو مشکوک
 بنانے اور عوام کو تباہی کے دہانے پر لے جانے میں کوشاں تھے
 ان کی روک تھام بجز جنگ ناگزیر تھی۔

سرداران قریش کو یہ گلارہ نہیں تھا کہ کوئی ایسا نظام
 و دستور رائج ہو جو عوام سے ان کے تسلط کو ختم کرے اور ان کے
 اغراض دنیوی و مالی کو مجروح کرے۔ ان کی بھرپور کوشش
 یہ تھی کہ جائیدادیت کے رسم و رواج باقی رہیں اور بھولے بھالے
 انسانوں پر ان کی سروری و سرداری ہمیشہ باقی رہے۔

سرداران قریش اس خطرہ کو اچھی طرح محسوس کر چکے
 تھے کہ اسلام انھیں تخت عز و خود پسندی سے پٹخ دیگا
 ان کے فرسودہ نظام کو جڑ سے اکھاڑ پھینکے گا۔ یہی وجہ
 تھی کہ کفار قریش نے تحریک اسلام کے خلاف جنگ کا اعلان
 کر دیا اور اپنے آبا و اجداد کے نظریات و عقائد کی حفاظت
 اور اپنی سیادت و سروری کے لئے ^{کی بقا} جی جان کی بازی لگادی
 کیا ایسے حالات میں اسلام عقل و منطق سے ان کا

مقابلہ کر سکتا تھا؟ کیا جس وقت کسی حکومت کے خاتمہ کی کوشش کی جا رہی ہو ہر طرف سے آگ کے شعلے بھڑک رہے ہوں، اور تلواریں کھچی ہوئی ہوں ایسے میں پیغامات کے ذریعہ فتنہ دفع کیا جاسکتا ہے؟ نہیں ہرگز نہیں یہ وہ موقع نہیں ہے جہاں صلح و آشتی سے بلاویوں کو دبایا جاسکے۔ بلکہ یہ وہ موقع ہے جس کی طرح قرآن کا ارشاد ہے:-

ان سے لڑے جاؤ یہاں تک فساد مٹ جائے

اور صرف خدا ہی کا دین رہ جائے۔ اور اگر وہ

لوگ باز آجائیں تو زیادتی نہ کرو۔ ۱۷

کوئی شخص انکار نہیں کر سکتا کہ ایسے حالات سے سربر ہونے کا واحد ذریعہ جنگ ہے۔ کیونکہ فتنہ و فساد کا قلعہ قمع اور جنگ و جدال کا خاتمہ اسی وقت ہے جب تلوار نیام سے نکلے اور ستمگروں کے ہاتھ قلم کئے جائیں۔ یہ حقیقت ہے کہ اسلام شدہ زور سی و سرکشی کا مذہب نہیں پیغمبر خدا نے اسی وقت جنگ شروع کی

جب صلح کے سارے راستے بند ہو چکے ہوں۔ مثلاً —
 جس وقت مکہ میں مسلمان صرف اسلام قبول کرنے کے
 جرم میں شریکین کی ایذا رسانیوں کا نشانہ بنے ہوئے تھے انھیں ان
 کے شکنجوں سے رہائی دلانے کے لئے قوت و طاقت کے استعمال
 کا حکم دیا گیا۔ تاکہ طاقت کے بل بوتے پر معاشرہ پر چھائی ہوئی
 زیادتیوں کو برطرف کریں تاکہ اسلامی احکام کھلی فضا میں اپنائے
 جاسکیں — قرآن کہتا ہے :-

تم کو کیا ہو گیا ہے کہ خدا کی راہ میں ان کمزوروں اور بے بس
 مردوں، عورتوں اور بچوں کو کفار کے پیچھے ظلم سے رہائی
 دلانے کی خاطر جہاد نہیں کرتے، وہ خدا سے لو لگائے
 ہوئے کہہ رہے ہیں! — مجھ کو کسی طرح اس مکہ سے جیکے باشندے
 بہت ظالم ہیں ہمیں نجات دے کسی کو ہمارا سر پرست قرار دے۔ سورہ نسا، ۷۴

اسلام ایسے پر آشوب ماحول میں جنگ کا حکم دیتا ہے جب لوگ
 خدا سے برسر پیکار ہوں یا عوام پر ظلم و ستم کر رہے ہوں یا لوگوں کو
 قانون الہی کی اتباع سے روک رہے ہوں — کیا تاریخ بشریت
 میں کوئی ایسا کشور کشا، و حکمران گذرا ہے جس نے عدل و انصاف
 حق و عدالت کے قیام کیلئے جنگ کی ہو — ہم دیکھتے ہیں

اگر کوئی قوم اپنی زندہ ضمیری کے سبب کسی کشور کشار کے اقتدار کو تسلیم نہیں کرتی تو وہ حکمران ان کے قتل عام اور ان کی املاک کے ضبط کا حکم صادر کرتا ہے۔

کیا رباب اقتدار نے جنگوں کے ذریعہ اپنی سرکشی اور مطلق العنانی کو شہ نہیں دی، سب جانتے ہیں ان سلاطین نے غارتگری کے ذریعہ حاصل کئے سرمایہ کو کشور کشائی میں صرف کیا۔ ۹۔

کیا محمدؐ کا مقصد بھی یہی تھا؟ کیا ان کا ہدف بھی یہی تھا کہ اپنی ہو س کی تسکین و تکمیل کی خاطر انسانوں کا خون بہایا جائے؟ تاکہ انسان ان کی صولت و شوکت کے سامنے تسلیم خرم کر سکیں۔ اور اس طرح ان کے اموال و املاک کو تصرف میں لایا جاسکے۔ ۹۔

انسان خواہ کسی قدر بے انصاف کیوں نہ ہو پیشوائی اسلام کی طرف ایسی نسبت نہیں دے گا۔

محمدؐ کی جنگ توحید و شرک کی جنگ تھی، ظلمت و نور سے مقابلہ تھا، گمراہی و ضلالت کی نابودی اور حق و فضیلت

کے فروغ کا آخری ذریعہ تھا۔ وہ ایک ایسے مصلح تھے جنہوں نے انسانوں کو صحیح زندگی سے روشناس کرایا اور ہمیشہ اس پر باقی رہنے کے لئے سعی کرتے رہے۔

پیغمبر اسلامؐ کی ابتداءء تحریک میں تمام عربی قبیلوں کی کوشش تھی کہ آنحضرتؐ کو سلطنت سونپیں اور انہیں ہر قسم کی بالادستی و برتری سے نواز دیں لیکن آنحضرتؐ نے بھرپور اعتماد کے ساتھ ان تمام پیشکشوں کو مسترد کر دیا کیونکہ ان کا مقصد حکومت عقل و تقویٰ کا قیام اور انسانوں کو پرچم توحید کے گرد جمع کرنا تھا۔ وہ اپنے مقصد میں پورے طور سے کامیاب رہے۔

چودہ صدی گزر جانے کے بعد بھی آنحضرتؐ کی کامیابی دنیا کے انسانیت کو اپنی طرف متوجہ کئے ہوئے ہے، آپ کی کتاب قرآن اور پیش کردہ آئین نظام نے انسانوں کی سعادت و کامرانی کا ضامن بن کر تمام آسمانی کتابوں کو اپنی نورانیت میں چھپا لیا ہے۔

آج کروڑوں انسانوں کی زبان پر آپ کا نام جاری

ہے۔ اور دنیا کے گوشہ گوشہ سے روحانی ماحول میں
 گلدستہ اذان پر آپ کا نام لیا جا رہا ہے۔
 وعدہ الہی بھی یہی ہے کہ
 ہر شام و سحر آپ کا نام لیا
 جاتا رہے۔۔۔ خود اسی کا
 ارشاد ہے:-

وَرَفَعْنَا لَكَ ذِكْرَكَ

حضرت علیؑ:-

بدترین ساتھی وہ ہے جس کے لئے
 تکلفات کرنا پڑے۔

قرآن کی حقیقی معرفت

چونکہ پیغمبر اسلام صلی اللہ علیہ وآلہ وسلم کی رسالت بھی
گذشتہ انبیاء کے سلسلہ نبوت و رسالت کی ایک کڑی تھی لہذا وہی
شرائط و علامتیں جو دوسرے انبیاء علیہم السلام کے لئے ضروری تھیں
ہمارے نبی کیلئے بھی ضروری رہیں۔

نبوت و رسالت کے اثبات کیلئے حضرات انبیاء علیہم السلام
نے معجزہ کا سہارا لیا جس سے عاجز ہو کر انسان مدعی رسالت و نبوت
کی تصدیق پر مجبور ہو گیا۔ گویا معجزہ کا رسالت و نبوت کے ساتھ
چولی دامن کا ساتھ رہا۔ معجزہ حضرات انبیاء علیہم السلام کی حقائق
و رسالت کی ایسی روشن دلیل ہے جس نے بڑے سے بڑے منکر کو
عاجز اور شدید سے شدید مخالف کو بے دست و پا بنا دیا۔

چونکہ تمام انبیاء سلسلہ ہدایت کی ناقابل تفلک کڑی
ہونے کی بنا پر ایک دوسرے سے ہدف و مقصد میں ہم آہنگ
تھے بلکہ بہت حد تک انداز تعلیم و تربیت میں مماثلت بھی رکھتے
تھے۔ ہاں انداز عبادت میں تھوڑا بہت فرق ضرور رہا اس کی وجہ
بھی اس وقت کے تقاضے تھے ورنہ اصل موضوع میں کوئی
اختلاف نہیں تھا۔

بظاہر حضرات انبیاء علیہم السلام کے معجزوں میں
 عدم یکسانیت کی وجہ یہ تھی کہ گذشتہ انبیاء کی امتوں کو
 زیادہ تر انہیں چیزوں کے ذریعہ متوجہ کیا جاسکتا تھا جسے وہ
 اپنی آنکھوں سے دیکھتے رہے ہوں۔ کاپہنوں اور شعبہ بازوں
 کی نظر بندیوں نے عوامی فکر کو ایک نقطہ پر جمع کر دیا تھا۔ اور
 یہ وہ اہم رکاوٹ تھی جس نے وجود خدا سے متعلق سوچنے اور سمجھنے
 کی صلاحیت کو سلب کر دیا تھا۔

لہذا خداوند کریم نے حضرات انبیاء کرام علیہم السلام
 کو یہ حکم دیا کہ شعبہ وسحر جیسے غلط افکار و نظریات کے خلاف
 زیادہ سے زیادہ عوام کو متوجہ کرتے رہیں، عوام کو ان نظر بندیوں
 کی حقیقت سے آشنا کرتے ہوئے معجزوں کے ذریعہ اس حقیقی
 جادہ پر لائیں جہاں سے وہ بھٹک چکے ہیں اور اس رشتہ کو استوار
 کرائیں جو بندوں کا خدا سے منقطع ہو چکا ہے۔ ان کے
 ذہن و دل و دماغ میں یہ تصور راسخ کرائیں کہ خدا ان کے
 سارے افعال و نظریات و حرکات کا مشاہدہ کر رہا ہے۔
 چونکہ ہمارے نبیؐ کا زمانہ گذشتہ زمانوں سے مختلف تھا۔ لہذا

معجزہ میں بھی فرق تھا۔

پیغمبر اسلام جس ماحول و معاشرہ میں منصب الہی پر فائز ہوئے اس وقت عمومی طور سے علم و ادب، فصاحت و بلاغت کا چرچا تھا۔ شعر و سخن کی محفلیں گرم تھیں، اس انداز نے صرف یہ کہ عوام کو حیات انسانی کے اساسی مسائل سے غافل کر دیا تھا بلکہ فکروں میں جمود و سکوت اور یوم سزاء و جزاء سے بھی غافل بنا دیا تھا۔

ایسے ماحول میں خداوند کریم نے پیغمبر اسلام کو قرآن کریم کے اسلحے سے لیس کر کے روانہ کیا جو اس وقت کے ادیبوں اور شاعروں کے ذوق ادب پر برتری رکھتا تھا۔

آیات قرآنیہ کی حلاوت و تراوت، جذب و کشش نے قوم عرب کے احساس و ادراک کو جھنجھوڑ کر رکھ دیا۔ قہری طور سے وہ اسکی طرف متوجہ و ملتفت ہوئے جو لوگ علم بلاغت کے رموز و اسرار سے بھرپور آگاہی و اطلاع رکھتے تھے قرآن کی بلاغت کو انسانوں کی بلاغت سے ماسوا تسلیم کر رہے تھے، ان کا کہنا تھا کہ یہ ناممکن ہے کہ — انسان آیات قرآنیہ

کو سنے اس کے معنی کو سمجھے اور پھر اس کی بلاغت سے متاثر نہ ہو، یہی وجہ ہے کہ نزول وحی کے پہلے ہی لمحہ سے لوگ دین الہی کی طرف جھکنے لگے تھے۔

اگر پیغمبر اسلام نے اس ماحول میں قرآن کے علاوہ کسی دوسری شئی کو معجزہ قرار دیا ہوتا تو وہ اس قدر مفید و موثر نہ ہوتا بلکہ ذہنوں میں شکوک و شبہات کی بہت سی راہیں کھل جاتیں۔ قرآن کی بلاغت ہی کا کرشمہ تھا کہ اس کے مخاطب عربوں میں جبرأت نہ ہو سکی کہ قرآن کی بلاغت کو انسانی بلاغت سے ہٹا سکیں، کیونکہ وہ ان جزئیات سے آگاہ تھے جو فن خطابت کی جان ہو ا کرتی ہیں، ان کا وجود لغت و ادب کے ناخدا کی حیثیت سے جانا پہچانا جاتا تھا۔

قرآن مجید ابدی و دائمی معجزہ ہے اور چونکہ ہمیں علم و دانش کا درس دینے کیلئے نازل کیا گیا لہذا اس کا وجود ایک علمی معجزہ ہے قرآن نے ہر اس چھوٹی سے چھوٹی چیز کو جو انسانوں کو خیر و فلاح کی طرف لاسکتی تھی بہت واضح و روشن الفاظ میں پیش کیا ہے وہ افراد جو عربی

ادبیت کی خصوصیات سے باخبر نہیں اگرچہ انکے لئے اعجاز
قرآن کو سمجھنا بے حد دشوار ہے لیکن اس کے باوجود معانی
قرآن انکے لئے معجزہ ہیں

گذشتہ انبیاء کے معجزہ کا ایک خاص وقت و زمانہ
کیلئے ہونا انکی شریعت کے وقتی ہونے کی زندہ دلیل ہے
اس کے برخلاف ہمارے نبی چونکہ آفاقی و ابدی رسالت
لیکر آئے تھے لہذا ناگزیر تھا کہ اس کا اثبات کسی ایسے
معجزہ پر ہو جو وقتی و عارضی ہو بلکہ انکی ابدی و دائمی رسالت
کیلئے خدا نے معجزہ بھی ایسا انتخاب فرمایا جو رہتی دنیا کیلئے
چلیج بن سکے۔

صبح قیامت تک باقی رہنے والی رسالت کا تقاضا
تھا کہ ہمیشہ رہنے والا معجزہ انسانوں کے سامنے پیش کیا
جائے جو زمانے کے قدم بہ قدم ساتھ چلتا رہے اور جس
طرح وہ اپنے زمانے والوں کیلئے حجت ہے اسی طرح
مادریگیتی کی اغوش میں پروان چڑھنے والی نفسوں کے لئے بھی
حجت بن سکے چونکہ جو معجزہ ایک محدود اور معین زمانے

کیلے ہوتا ہے اس میں اتنی طاقت نہیں ہوتی کہ اس پر استناد کرتے ہوئے آئندہ نسلوں کو ساکت و قائل کیا جاسکے۔ یہی وجہ ہے قرآن ایک ابدی و دائمی معجزہ اور آخری جلوہ وحی کے عنوان سے ہمارے لئے پیش کیا گیا ہے جیسا کہ ارشاد ہے ۹

”سچائی و انصاف میں تمہارے رب کی بات تمام ہوگی، کوئی اس کی باتوں کا بدلنے والا نہیں۔“

وہ سننے والا ہے۔“ سورہ انعام ۱۱۴

مرسل اعظم نے جس دن اپنے اصولوں کو ایک حاوی و کامل نظام کے عنوان سے دنیائے انسان کے سامنے پیش کیا، جسکی ہمہ گیریت اور جاذبیت کو نسلی امتیازات، اور جغرافیائی حد بندیوں کو روک نہیں سکتی تھیں، اسی دن قرآن کو بھی اپنی حقانیت کے ثبوت میں دائمی و ابدی معجزہ بنا کر پیش کیا تاکہ اہل عالم کیلئے سند و ثبوت بن سکے کہ ان کی شریعت گذشتہ شریعتوں کی آخری کڑی اور کتاب رسالت و نبوت کا آخری باب ہے

قرآن کسی ایسی کتاب کا نام نہیں جو اپنے اندر ان اصول و ضوابط کو جگہ دیے ہوئے ہو جو دوسرے اصولوں کی بہ نسبت کچھ بہتر ہوں، بلکہ قرآن وہ کتاب ہے جس کے اصول و قوانین انسانی زندگی کے ہر پہلو کو خواہ وہ اجتماعی ہوں یا ثقافتی گھیرے ہوئے ہے۔

لہذا یہی وجہ ہے کہ جس طرح مسلّم عظیم سلسلہ ہدایت کی آخری فرد قرار پائے اسی طرح آپ کا پیش کردہ معجزہ بھی ابدی و آخری معجزہ قرار پایا۔

قرآن کریم کے انداز نزول، گذشتہ واقعات کے تذکرے اور تمثیل و قصص سے انسانی ارتقا و کمال کے مختلف رخ نکھرے سامنے آجاتے ہیں۔ اگر کوئی شخص ان واقعات و تمثیلات کو قرآنی نقطہ نظر سے پیش کرے تو ہزاروں ”جینے اور جینے دو“ کے اصول فراہم ہو سکتے ہیں۔

اسلام نے دنیا میں جو تاریخی، فلسفی، معاشرتی اور روحی انقلاب برپا کیا وہ ایک راز سر بستہ ہے جس کی گتھی کو صرف قرآن کا نزول تدریجی ہی سلجھا جاسکتا ہے۔

اگرچہ سطحی نظر رکھنے والے قرآن کے نزول تدریجی کو وحی کا نقص تصور کرتے ہیں لیکن اس وقت کے حالات و حادثات کو مد نظر رکھتے ہوئے اگر دیکھا جائے تو اندازہ ہوتا ہے کہ قرآن کا نزول تدریجی ہی ہے جس نے مرسل اعظمؐ کو دو دھالی میں ایسی نمایاں کامیابی عطا کی۔

قرآن کے نزول تدریجی کے فلسفہ کو یوں سمجھا جاسکتا ہے کہ جس طرح دیرینہ امراض کے لئے عرصہ دراز تک علاج کی ضرورت ہوا کرتی ہے۔۔۔ اسی طرح مریض معاشرہ کو جو انسانی شرافت و کمال سے محروم ہو چکا تھا، جادہ حق و اعتدال پر لانے کیلئے ایسے اصول کی ضرورت تھی جو ان بگڑے انسانوں کو زمانے کے تقاضوں کے پیش نظر راہ حق و صواب کی رہنمائی کرتا رہے۔ اور یہ رہنمائی اسی وقت ہو سکتی تھی جب قرآن تدریجی طور سے نازل ہو۔

قرآن وہ کتاب ہے جس سے مسلمانوں کا تو مذہبی ارشہ ہے لیکن مسلم متفکر و ارباب بینش بھی اس کی علمی برتری و بالا دستی کی وجہ سے اسکی عظمت کے معترف ہیں۔ کیونکہ

قرآن سے ہٹ کر کوئی کتاب ایسی نہیں جس میں مسائل ہستی سے متعلق قانع کنندہ بحث موجود ہو یا سماج و معاشرہ کے اجتماعی و انفرادی اصولوں کو جن فطری ڈھانچوں پر قرآن نے پیش کیا ہے کسی اور کو یہ شرف حاصل نہیں۔

قرآن کی بے نیازی۔

بے شک و شبہ قرآن

اسلامی تحقیق و سرچ کا مخزن اصلی ہے۔ وہ اپنے اندر ایسے اصول رکھتا ہے کہ ان اصولوں کے ذریعہ انسانوں کی خواہشوں، فکروں اور سوئی ہوئی صلاحیتوں کو بیدار کرے اور انہیں ایک ترقی یافتہ معاشرہ میں تبدیل کر دے۔ اس کے لئے نہ کسی زمانہ کی قید ہے اور نہ زمان و مکان کی۔

قرآن کو نازل ہوئے چودہ صدیاں گذر گئیں، اس طویل مدت میں انسانوں نے نہ معلوم کتنی عروج و کمال کی راہیں طے کیں، کائنات کے ان گنت راز سر بستہ معلوم کئے، لیکن ان سب عروج و کمال کے باوجود قرآن کی سروری و سرفرازی

ہر دور و زمانہ کو اسی طرح چیلنج کرتی رہی جس طرح کل
کر رہی تھی۔

جس طرح قرآن عہد رسولؐ کے بے سواد و کم علم و غیر
مہذب معاشرہ کے لئے ناقابل انکار معجزہ تھا اسی طرح آج
کے علمی و فنی و ثقافتی ماحول میں بھی ایک زندہ معجزہ ہے۔
قرآن کے اعجاز ہی کا نتیجہ تھا کہ کل کے پروردگار ان علم و فن
مرسل اعظمؐ کی رسالت کی تکذیب نہ کر سکے آج بھی قرآن اس
عزم و حوصلہ کے ساتھ آنحضرتؐ کی خاتمیت و حقانیت کو ثابت
کر رہا ہے۔

قرآن نے انسانی دائرہ معلومات کو وسیع اور عصری
انداز فکر کو فروغ دینے کے لئے گزشتہ امتوں کی بہ نسبت
ہمارے لئے زیادہ امکانات فراہم کئے ہیں۔

اگر قرآن کسی خاص عصر اور معین خطہ کیلئے نازل
ہوا ہوتا تو یہ صلاحیت نہ ہوتی کہ اپنے جوہر اعجاز سے
آج کے انسانوں کو متاثر کر سکے۔ قرآن کے ابدی معجزہ
ہونے کا راز تو یہی ہے کہ یہ اپنے اندر زندگی کے ہر اضطراب

و بے چینی کا روح پرور، و ہدایت بخش حل رکھتا ہے۔

تاریخ شاہد ہے — کہ مرسلِ عظیم کی بعثت اور آنحضرتؐ کا انداز تبلیغ سماج و معاشرہ کے لئے نویدگر و شعور بن گیا — اور انسانی آزادی کا پیش خیمہ ثابت ہوا۔
یعنی مرسلِ عظیمؐ نے لوگوں کو تعقل و تفکر کی دعوت دی، ہستی کے راز و اسرار کو سمجھنے کا شعور و سلیقہ بیدار کیا — جو کائنات کی رنگ و بو کو دیکھ کر سرسری طور سے گزر جاتے تھے ٹھیکر سوچنے پر مجبور ہو چکے تھے — جس کا نتیجہ یہ ہوا کہ جس طرح گذشتہ امتیں غیر طبعی معجزات دیکھ کر ایمان لائی تھیں امتِ مرسلِ عظیمؐ اس طرح ایمان نہ لائی، بلکہ قرآن کے عاقلانہ و مدبرانہ انداز سے جب متاثر ہو چکی تو ایمان لائی — قرآن سے ہٹ کر اگر کہیں مرسلِ عظیمؐ کا معجزہ بھی اسی طرح محسوسات کو قرار دیا گیا ہوتا تو پھر جس طرح آج اسلام کے اصول فکروں اور عقولوں کو اپنی جاذبیت کے سامنے جھکا دے —

قرآنی تحقیقات کی قدر و قیمت اس وقت سے نکھر کر سامنے آتی ہے جب انسانی ذہن، تعصب، گذشتہ خیالات و نظریات

سے خالی ہو کیونکہ اگر قرآن کے لئے پہلے سے کوئی نظریہ قائم کر نیکی
بعد اس کی آیات و بیانات کا مطالعہ کیا جائے تو پھر محرومی و یابوسی
کے سوا کچھ ہاتھ نہیں آتا۔ یہ وہ گھائی ہے جس سے ہر مصنف
و محقق کو بچنا چاہیے۔

یہ ایک حقیقت مسلمہ ہے کہ قرآن کے مفاہیم و مطالب
انسانی فکروں کی تراش خراش کے بعد جو مضامین سامنے آتے ہیں
ان سے اعلیٰ و ارفع ہیں۔ اور جب ایسا ہے تو پھر یہ کیسے ممکن
ہے کہ اسے کسی ایسے انسان کی کاوش کہا جائے جس نے درسگاہ مکہ
سے علم و ادب حاصل نہ کیا ہو۔

انسانی ارتقاء کیلئے قرآن نے جن اصولوں کو مرتب و
منظم فرمایا ہے اگر اس کا گذشتہ قوانین سے تقابل کریں تو اندازہ
ہوتا ہے کہ احکام و اصول قرآن کسی قیمت پر نہ گذشتہ احکام و
نظام سے شبابہت رکھتے اور نہ ان کا اقتباس ہے۔ بلکہ ایک
ایسا "مجموعہ کلام" ہے جس کی سابق میں کوئی نظیر نہیں، اس
کے معانی جدید اور اس کا پیغام نیا ہے، اس کا مقصد اصلی ایک
نظام انسانوں کے حوالہ کرنا تھا جس کی بنیادیں عدل و انصاف پر

ہوں جو سماج و معاشرہ کو آزادی ضمیر عطا کر سکے۔ اور محروم
 و ستم رسیدہ کے حقوق کی بحالی کر سکے۔ اور کر رہا ہے۔
 قرآن نے گذشتہ انبیاء کے حالات، مواعظ اور
 مشکلات کا تفصیل سے تذکرہ کیا ہے۔

میں جب قرآن کے قصص و حکایات کو دیکھتا ہوں
 تو بہت اضطراب سے مختلف پہلوؤں کو مد نظر رکھتے ہوئے اس
 حقیقت کو سمجھنے کی کوشش کرتا ہوں کہ کہیں ایسا تو نہیں کہ قرآن
 کے قصص و حکایات تو ریت و انجیل سے اقتباس کئے گئے ہیں
 لیکن ایسا قطعاً نہیں کیونکہ حضرات انبیاء کرام کے سوانح کا تذکرہ
 کرنے میں قرآن کا اسلوب تو ریت و انجیل کے بیان سے بڑے ہی قرآن نے
 ان داستانوں و تذکروں کی مذمت کی ہے جو عقل و فطرت اور عقیدہ ^{و حید}
 سے متصادم ہیں اگر قرآن گذشتہ کتابوں کا اقتباس کرتا تو ان کو بونے مہنگے بنا دیتا اور جبکہ ایسا نہیں ہے۔

”ڈاکٹر مارٹنس باکس“ فرنیسیسی محقق اس سلسلہ میں

لکھتا ہے۔

یورپی ممالک کے یہودی و عیسائی اور بے دین افسراد

اس بات پر متفق ہیں کہ محمدؐ نے قرآن کو گزشتہ کتابوں کی روشنی میں لکھا ہے یا لکھوایا ہے اگرچہ وہ اس کے اثبات میں معمولی دلیل بھی پیش نہیں کر سکتے ان لوگوں کا خیال ہے کہ قصص و حکایات قرآن گزشتہ ادیان کی تاریخ کو اپنے اندر سموئے ہوئے ہے۔

یہ نظریہ بھی اسی خیال سے ہم آہنگ ہے جس میں کہا گیا تھا کہ جناب عیسیٰؑ نے اپنے حلقہ بگوشوں کو گزشتہ واقعات سنا کر اپنا گرویدہ و فریضہ بنا لیا تھا۔ لیکن جس طرح اس دعویٰ کی کوئی اصل و بنیاد نہیں ہے اسی طرح مرسل عظیم کے سلسلہ میں بھی کیا گیا دعویٰ بے حقیقت و بے بنیاد ہے۔ صحیح ہے کہ پوری انجیل گزشتہ امتوں کے حالات سے بھری ہوئی ہے لیکن کیا کسی مفکر و فلسفی میں یہ دم ہے کہ وہ گزشتہ حالات کی خبر دیکر عیسیٰ کی رسالت کی تکذیب کر سکے۔

ہاں قصص قرآن قصص گزشتہ سے ہم آہنگ ہیں مگر تاریخی اعتبار سے یہ وہ حقیقت ہے جس کا انکار نہیں کیا جاسکتا تعجب کی جگہ ہے کہ جناب عیسیٰؑ پر اعتراض نہیں کرتے کہ انہوں

نے اس قسم کے حالات کا تذکرہ اپنی کتاب میں کیوں کیا؟
یورپ ان باتوں کو دیکھنے کے بعد لب کشالی نہیں کرتا لیکن
قرآن کے اس انداز پر معترض ہے۔

کوئی مخالفین قرآن سے یہ سوال نہیں کرتا کہ وہ چینزیں
جسے اہل معرفت نے محمدؐ کو املا کرالی ہیں۔ کیا ہیں؟ یہ کیسے
ممكن ہے کہ چودہ سو سال قبل ایک شخص کسی واقعہ کے غلط پہلوں
اور اشتباہات کو علمی و استدلالی انداز سے واضح کرے اور وہ
انداز ایسا محکم ہو کہ آج تک کوئی اس کی تردید نہ کر سکے کسی اطلاع
کرالی ہوئی ہوں۔ یا اس کا دعویٰ جھوٹا تھا۔ پیش کردہ داستانیں
ہمیشہ سے انجیل سے مختلف رہیں۔ یہ کسی طرح قابل قبول نہیں
کہ قرآن انجیل سے مشابہت رکھتا ہے۔

تورات انجیل قرآن و علم ص ۱۷۸ و ۲۰۷

حقیقت پسند انسان کے لئے ممکن نہیں کہ قرآن کو جو نہ
صرف ایک کتاب ہے بلکہ رسالت کی دلیل، پیغمبر اعظم کا معجزہ
بھی ہے کتاب وحی تسلیم نہ کرے۔

قرآن اسی لئے 'مرسل اعظم پر عمیق، درخشاں اور ابدی

معجزہ بن کر نازل کیا گیا تاکہ احکام و ارشادات زمانہ کے ساتھ ساتھ باقی رہیں۔ جس کا نتیجہ یہ ہے کہ تمام احکام و فرامین مذہب انہیں الفاظ و قالب میں آج بھی باقی ہیں جیسے کل تھے۔ اور اس طرح خداوند عالم نے اسلام کو اس کے دشمنوں اور مخالفوں سے بچالیا اور احکام اسلام میں تحریف و تغیر کی تمام سازشوں کو ناکام بنا دیا۔

قرآن کے اعجازی پہلوں میں سب سے اہم و عمیق پہلو یہ بھی ہے کہ اس نے عالمی پیمانے پر انسانوں کی زندگی میں ثقافتی و تمدنی انقلاب پیدا کیا۔

حقیقت اسلام کے سمجھنے میں یہ نکتہ بیحد مدد پہنچاتا ہے کہ اس نے ایک عالمی معاشرہ کی تشکیل کے لئے ایک جنگ جو 'مشرقِ خیال'، فکر و نظر سے محروم، اتحاد و اخوت سے نا آشنا، قوم کا انتخاب کیا، درانحالیکہ نہ تو اس کی پشت پر کوئی 'خارجی قوت' کا فرمان تھی اور نہ کسی تحریک و تنظیم کی نگرانی، بلکہ قرآن کے ان اصولوں اور نظام کا سہارا لیا جس نے رنگ و نسل کی تفریق کو مٹا دیا، فکر و خیال کو آزادی عطا کی، علم کی عزت

و توقیر کی طرف لوگوں کو متوجہ کیا۔ ہر قسم کی تکلیف برداشت
کر لی لیکن کسی طرح بیرونی طاقتوں اور حکومتوں کے اثرات
کو قبول نہیں کیا۔

یہی وجہ تھی کہ اگر مملکت اسلامیہ پر کسی نے حملہ
کیا اور انہی فوجی قوت و طاقت کے بل بوتے پر مسلمانوں کو
شکست دیکر تسلط حاصل کر بھی لیا تو بہت جلد اسلام کی
مفہومیت سے متاثر ہو کر فاتح ہونے کے باوجود مغلوب
مسلمانوں کے اثرات قبول کر لیا۔

تاریخ خاموش ہے کہ کسی فاتح نے ملت مغلوب
کے دین کو اختیار کیا ہو یہ صرف اسلام کی بالادستی و ہمہ
گیریت ہے کہ ہر فاتح و حملہ آور اپنے وطن کے باوجود جھکنے
پر مجبور ہو گیا۔

قرآنی چیلنج

قرآن کریم دنیا کی زبانوں میں سب سے زیادہ
جامع اور بے نیاز زبان عربی میں نازل ہوا جس کا دامن الفاظ

کے ذخیروں سے مملو ہے وہ جاہلیت کی تاریکی میں برق کی طرح کوند گیا۔ اور سارے جہاں کو جگمگا دیا قرآن اپنے اسلوب بیان، اظہار مدعا میں بازاری عربی سے کسی طرح مشابہت نہیں رکھتا

نزول قرآن کے وقت عربوں کا ذوق ادبی، شیوہ نثر اپنے پورے اوج پر تھا، شعراء و مقررین اپنے دلنشین انداز سے عوام کی توجہ اپنی طرف مبذول کئے ہوئے تھے قرآن نے ایسے ماحول میں پیغمبر اسلام کی تصدیق کی حکمہ قرآن کا قالب بھی انہیں حروف و کلمات کی ترکیب سے تشکیل پانا ہوا تھا جن پر عربوں کو بھرپور دست رس تھی تیئیس سال کی مدت میں قرآن رفتہ رفتہ پیغمبر اسلام پر نازل ہوا زمانے کے ضروریات و تقاضے کے پیش نظر رسول و اصحاب رسول کو اہم مقصد و حدف کی رہنمائی کرتا رہا۔

قرآن اپنے اندر دقیق معانی و مفہیم کے ساتھ ساتھ عبارت میں شیگفتگی، الفاظ میں سلاست و روانی

ترکیب میں تناسب و برجستگی بھی رکھتا ہے یہ خود قرآن کے اعجازی پہلوؤں میں ایک اہم پہلو ہے جس پر عرب کے پروردگار ان ادب قادر نہ تھے۔

ملت عرب نزول قرآن کے بعد ایسے کلام سے آشنا ہوئی جو نہ شعر تھا نہ نثر لیکن اس کا آہنگ و اسلوب شعر و شاعری سے زیبا تر، اور لطافت بیان، تحریر و تقریر سے ماسوا تھی اسکے الفاظ میں وہ کشش تھی کہ ہر سننے والا مسحور ہو جاتا تھا معانی و مفہیم کی برتری، شوکت الفاظ، مختصر جملوں میں انمول مطالب کی اداسگی — قرآن کی یہ وہ نمایاں خصوصیت تھیں جس نے اسے انسانوں کے کلام سے جدا کر دیا تھا قرآن کے حکم و مضبوط قوانین، اور فکر و شعور کو منور کرنے والے بیانات، نے انسانوں کو ”جینے اور جینے دو“ کا طریقہ تعلیم فرمایا۔ اور ان کے خیالات کے دھارے کو ایسے انقلاب کی طرف موڑ دیا جس کی تاریخ عالم میں کوئی نظیر نہ اور ”رسوم او صام“ کے خرمین کو جلا ڈالا جسے ظالموں اور انکے ہم مشربوں نے تیار کیا تھا

قرآن نے فکر کے اس دریچے کو باز کر دیا جو انسان کو حقیقت تک پہنچا سکے۔ اور اسے اس طرح متوجہ کیا کہ اہل عطا کردہ فکر ہر قسم کے تعصب و تنگ نظری اور ہوس و ہوس سے خالی ہے۔

پیغمبر اسلامؐ نے اپنے تبلیغی مشن کو درس توحید سے شروع کیا، انسانوں کو حقیقت و واقعیت کی طرف بلایا، ایمان و ایقان کی دعوت دی، اپنا مخاطب ان لوگوں کو قرار دیا جو گوش ہوش، چشم عبرت کے ساتھ ساتھ فکر و نظر کے بھی حامل تھے۔ لوگوں کو دیرینہ رسم و رواج، آباہی حیا سوز عقاید و نظریات سے رہا کیا اور انہیں عقیدہ شرک کی آلودگی سے نکال کر توحید کے جادہ پر گامزن کرنے کی سعی کی۔ اگرچہ اس راہ پر تلخیوں اور سختیوں کا سامنا کرنا پڑا لیکن مرسلِ عظیمؐ کے پائے ثبات میں لغزش نہ آسکی۔ آنحضرتؐ نے اپنے عزم کے سہارے اس منصوبہ کو عملی کر دیا جسے خالق انسان نے انسانوں کی خوشحختی کیلئے بنایا تھا۔ قرآن کی جاذبیت کا عالم تو یہ تھا کہ بہت سے مشرکین قرآن کی متاثر کن آیات کے سننے سے گریز کرتے تھے اور انہیں اس کا خوف تھا کہ کہیں ایسا نہ ہو کہ دلوں کی گہرائیوں تک

اتر جانے والے قرآنی پیغامات انہیں اپنی طرف جذب کر لیں۔
مورخین کہتے ہیں:

کفار قریش کے دلوں میں آیات قرآنیہ
کے سننے کا اشتیاق اس قدر موجزن تھا کہ رات کے سناٹے
میں خانہ مرسل اعظم کے گرد چھپ جاتے تاکہ قریب صبح
جب پیغمبر اسلام مصروف تلاوت قرآن ہوں تو وہ تلاوت
کے سوز و آہنگ سے لذت اٹھائیں۔

پیغمبر اسلام نے نزول قرآن کے آغاز میں یہ
فرما دیا تھا کہ — قرآن کلام خدا ہے، اس کے مقابلہ پر کوئی شہر
قادر نہیں۔ اگر ہماری صداقت پر اعتبار نہیں تو آزما کر دیکھ لو؟
اس راہ میں جس کسی سے تعاون حاصل کرنا چاہتے ہو کر لو۔ مگر
یہ سمجھ لو کہ قرآن کے چیلنج کے جواب پر تم میں سے کوئی بھی قادر نہیں
پورا قرآن تو درکنار مختصر سے سورہ کا جواب بھی نہیں دے
سکتے۔

حیرت انگیز تو یہ صیغہ پغمبر کے ارشادات اور قرآن
کی آیات کے درمیان کسی قسم کی مشابہت نہیں تھی اگرچہ آیات
الہیہ بھی آنحضرتؐ کی زبان سے جاری ہو رہی تھیں۔ یہ خود اس
بات کی دلیل ہے کہ قرآن کا سرچشمہ فکر پغمبر اسلام کے منبع فکری
سے مختلف تھا۔

قرآنی چیلنج میں نرمی

قرآن نے نہ صرف عصر پغمبر اسلام کے انسانوں
کو اپنا مخاطب قرار دیا بلکہ ہر عصر و زمانے کے انسانوں کو اپنی
چیلنج کی زد میں رکھا۔

اگر ساری دنیا کے انسان سر جوڑ کر بیٹھ جائیں۔
اور قرآن کا مثل لانا چاہیں تو کبھی کامیاب نہیں
ہو سکتے خواہ ایک دوسرے کا تعاون ہی کیوں نہ کریں۔
جب ہر طرف سے سکوت رہا تو اپنے چیلنج میں نرمی کر دی۔ کی

ان لوگوں کا خیال ہے کہ یہ قرآن ہمارا نازل کیا ہوا نہیں ہے
بلکہ آپ نے اپنی طرف سے کڑھ لیا ہے ۔
ان سے کہیں ۔

اگر تم لوگ اپنے دعوے میں سچے ہو تو زیادہ نہیں صرف
دس سورے قرآن جیسے پیش کریں ۔ اور خدا کے سوا
جس جس کی مددے سکتے ہوں اسے مدد کیلئے بلائیں ۔
جب تیسرے چینج پر بھی دنیا کے علم و دانش کی طرف سے کو جواب
نہ ملا تو قرآن نے صرف ایک سورہ کے جواب کا مطالبہ کیا ۔
اگر تم لوگ اس کلام سے جو مجھ نے اپنے بندے محمدؐ
پر نازل کیا شک کرتے ہو تو تم بھی ایک ایسا

ہی سورہ بنا لاؤ ۔ ۷۷

قرآن کے بعض سورے اگرچہ چند جملوں سے زائد نہیں لیکن فصحاء
عرب کا ایسے مختصر سوروں کے جواب کی طاقت نہ رکھنا قرآن
کے مقابلہ میں انکی بے چارگی کو ثابت کرتا ہے

دلچسپ تو یہ ہے کہ مرسل اعظم قرآن جیسے سرمایہ ادب سے عربوں کو پے ہم چھینچھوڑ رہے تھے جبکہ خود آنحضرتؐ نے چالیس سال تک انکے درمیان صبح و شام گزاری، لیکن نہ کسی ادبی نزم میں شریک ہوئے اور نہ کسی محفل و شعر و سخن میں حصہ لیا۔ لیکن اس کے باوجود انکا ذوق علم و ادب ان سب پر حاوی رہا۔

قرآن کے چیلنج سے نہ صرف علمبرداران شرک و کفر کے جھٹکا پہنچا۔ بلکہ اس کے عقلی و استدلالی انداز سے عربوں کی جان و مال، عزت و وقار، سماجی و معاشرتی حیثیت اور آبائی رسم و رواج کو بھی خطرہ درپیش ہو گیا تھا۔ اگر قرآن سے ٹکر لینا عربوں کے لئے آسان ہوتا تو ناخدا یان فصاحت و بلاغت سر جوڑ کر بیٹھتے اور فصاحت و بلاغت میں قرآن کے ہم مثل و ہم پلہ کتاب پیش کر کے ہمیشہ کے لئے اپنے کو آنے والے لخطرے سے بچائے جاتے۔ اور اس طرح ہمیشہ ہمیشہ کے لئے انکی فتح اور قرآن کی شکست کا فسانہ تاریخ میں ثبت ہو جاتا

دیکھا گیا ہے کہ اگر انسان کسی کلام کے اسلوب

وانداز پر مشق و تمرین کرے تو اس جیسے کلام کے انشا کی۔
 صلاحیت پیدا ہو جاتی ہے۔ لیکن قرآن کیلئے یہ حربہ بھی کارگر
 نہ ہوا۔ اسلوب و روش و انداز قرآن پر مشق و مزاولت کے
 باوجود کسی میں اس جیسے کلام کے انشا کی قدرت و صلاحیت
 پیدا نہ ہو سکی یہ بات خود ایک حقیقت کی طرف نشاندہی کرتی ہے
 کہ قرآن وہ کتاب ہے جو انسان کی قدرت اختیار سے خارج ہے
 اور زمانہ کی زینگیوں کبھی بھی اس معجزہ آسمانی کو آسیب نہیں
 پہنچا سکتیں۔ اور نہ ہی اس کا مثل پیش کر سکتی ہیں۔ دوسرے
 کیا مقابلہ کرتے جب خود پیغمبر اسلام کی تقریروں اور خطبوں
 میں قرآن کی شبابہت نہیں پائی جاتی تھی۔

اگر مخالف قرآن جتھا، اور دنیاے علم و
 ودانش پر حاوی افراد قرآن کے مثل لانے پر قادر ہوتے
 تو نہ انھیں مالی خسارہ اٹھانا پڑتا اور نہ خون آشام جنگوں
 کا منہ دیکھنا ہوتا۔ اور نہ در بدری کی کٹری و صوب کا مقابلہ
 کرنا ہوتا بلکہ ایک جواب کے ذریعہ ابدی و دائمی فتح و کامیابی سے ہمکنار
 ہو جاتے اور اس طرح تحریک اسلام جسے مرسل اعظم نے مکہ میں

چلائی تھی ہمیشہ کیلئے سرد پڑ جاتی ۔

مخالفین نے تحریک اسلام کو روکنے کیلئے
اپنی تمام امکانی قوتوں کو یکجا کر لیا لیکن ساری جدوجہد
کے باوجود قرآن میں ایک غلطی ثابت نہ کر سکے اور یہ
اعتراف کرنے پر مجبور ہو گئے کہ یہ کلام انسانی پرواز فکر سے
اعلیٰ وارفع ہے ۔

آیات قرآن کی جاذبیت پروردگار ان فکر و
شعور کے نہا خانہ دل میں جان گزریں ہوتی جا رہی تھی اور شجاعان
تاریخ اسکی فصاحت و بلاغت پر گرویدہ ہو رہے تھے لیکن جہاں
ونادانی کے طرفدار، عقل و خرد کے دشمن جنگی زندگیاں غفلت
ونادانی کے دلدل میں پھنسی ہوئی تھیں وہ قرآن کے خلاف اہم
رول ادا کر رہے تھے۔ قرآن کی حقیقت کو مجروح کرنے کیلئے اس
کی طرف سحر و شعبدہ کا الزام لگا رہے تھے۔ اس سحر و شعبدہ
کی وجہ سے یہ تھی کہ قرآن کی جاذبیت انکی فرد فرد کو متاثر
کئے ہوئے تھی ۔

کبھی کبھی تو نئے مسلمانوں کو گھیر کر انکا مذاق

اڑاتے اور ان لوگوں کو جو ذہنی طور سے قرآن کے گرویدہ تھے
 دباؤ ڈالتے کہ آیات قرآنیہ کو نہ سینیں۔ اسی لئے ایک گروہ کی
 ذمہ داری تھی کہ جس وقت مرسل اعظم آیات قرآنیہ کی تلاوت
 فرمائیں شور و غل، ہنگامہ، تالیوں کے شور، اور سیٹیوں
 کی چیخ کے ذریعہ لوگوں کو اسکی جاذبیت کی طرف متوجہ ہونے
 سے روکتے رہیں۔

قریش کا انداز مخالفت اور قرآن کی تعلیمات
 کو عالم گیر نہ ہونے دینا اس بات کی طرف اشارہ کرتا ہے
 کہ حق و باطل میں جو جنگ ٹھنسی تھی کس شدت تک پہنچ چکی تھی
 قرآن بھی اپنے مخالفین کے معاندانہ و مخالفانہ
 روش کا تذکرہ یوں کرتا ہے۔

کفار کہتے تھے کہ۔۔۔ اس قرآن کو نہ سنو اور جب
 مجھراکی تلاوت کریں تو اسقدر شور مچاؤ کہ ان کی آواز

دب جائے۔ ص ۱

ص ۱۔ سورہ حم سجدہ آیت ۲۶

لیکن کفار قریش کی یہ پابندیاں زیادہ دیر پا
 نہ ہو سکیں جب ان کی پابندیاں دھیرے دھیرے بے اثر
 ہونا شروع ہوئیں تو نتیجہ یہ ہوا کہ کفر و شرک کے کٹر حامی و مبلغ
 جو جاہلیت کے آئین و اصول پر فریفتہ تھے، خانہ کعبہ کے گر چھپ
 کر ان آیات کو سنتے رہتے جسے مرسل اعظم نمازیں تلاوت فرماتے
 تھے۔ ایسے واقعات اس بات کی دلیل ہیں کہ قرآن کس حد تک
 دلوں کی گہرائی میں اثر چکا تھا۔ مشرکین قرآن کے مطالبوں کے جواب
 کیلئے اپنے کو کسی طرح اہل نہیں پارہے تھے۔

قرآن کے مقابلہ میں یہ عاجزی و سکیسی تو اس وقت
 تھی جب عرب خدایان سخن سے چھلک رہا تھا لیکن اپنی اس کثرت
 کے باوجود اسلوب و انداز قرآن کی نقل سے عاجز تھے۔

اس پندرھویں صدی ہجری نے بھی اپنی علم و دانش
 فکر و شعور، اور ترقی پسندی کے باوجود قرآن کے خلاف سرگرمیاں
 شروع کر دیں اور نئے نئے شکوے قرآن کے مقابلہ میں کھلتے
 رہتے ہیں

اگر قرآن کی فصاحت و بلاغت کو جدید طرز فکر

اور زاویہ نظر سے دیکھا جائے تو اندازہ ہوتا ہے کہ اس کا چشمہ ہمہ دست
 آج بھی موجزن ہے اور جس طرح کل کے مخالف کے لئے باعث
 حیرت و استعجاب تھا آج بھی اپنی اعجازیت پر باقی ہے
 ”اگر قرآن کے الہی داسمانی کتاب ہونے
 کو تسلیم نہیں کرتے تو اس کے مثل ایک
 سورہ پیش کر دو۔ بقوہ آیسے ۲۳“

عصر جدید کے انسان کیا اس بات کی ہمت رکھتے ہیں کہ
 قرآن کے چیلنج کا جواب دیکر رسالت مرسل عظیم کو باطل کر دیں
 اور اسلام کے قلعہ پر اپنی فتح کا جھنڈا لہرا دیں۔ لیکن یہ
 خواب کبھی شرمندہ تعبیر نہ ہو گا کیونکہ ہر دور ہر زمانہ میں
 زبان و بیان کے زبردست ماہر سرزمین عرب میں پیدا
 ہوتے رہے۔ اس میں سے جو اسلام کے کٹر مخالف و دشمن
 تھے انہوں نے اسلام کی عداوت و مخالفت میں کوئی دقیقہ اٹھا
 نہیں رکھا اگر ان کے امکان میں قرآن کے مقابلہ کی ہمت ہوتی تو
 ایک سورہ کا جواب پیش کر کے قرآن کے لاثانی و لافانی اعجاز کو
 ہمیشہ کے لئے مٹا چکے ہوتے۔

کیا وجہ تھی کیوں نہیں مخالف قرآن نے قرآن کا
 جواب دیدیا اگر انہوں نے قرآن کا جواب دیدیا ہوتا تو نہ کسی
 صف آرائی کی ضرورت تھی اور نہ کسی لشکر کشی کی لیکن اسلام قرآن کے مخالفین
 قرآن کے جواب سے قاصر تھے گویا قرآن نے اپنے ہر مخالف
 کا ناطقہ بند کر دیا تھا۔

مسیحی مورخ کیپ لکھتا ہے :-

” اگر قرآن کے کلمات کو متفرق بکھیر

دیں تو دوبارہ انہیں کلمات کو ترکیب

دینے کی صلاحیت ہم میں نہیں ہے۔“

صدیاں گزر جانے کے باوجود تمام مورخین اس بات
 پر متفق ہیں کہ مرسل عظیم صلی اللہ علیہ وآلہ وسلم ایک
 جاہل قوم کے درمیان مبعوث ہوئے، ورنہ خالیکہ ان میں رہ کر
 نہ خود لکھنا نہ پڑھا اور نہ کسی استاد کے سامنے زانوئے ادب
 تہہ کیا۔ اس موضوع کو خود قرآن نے بہت صاف و صریح
 انداز میں ان لوگوں سے نقل کیا جو زندگی کے ہر موڑ پر آنحضرت
 کے ساتھ رہے۔

اے پیغمبر!

قرآن سے پہلے نہ تو آپ نے
کوئی کتاب پڑھی تھی اور نہ اپنے ہاتھ سے
کچھ لکھا ہی تھا۔۔۔ عنکبوت ۷۷

خدا نے مرسلِ عظیمؐ کے اسی انداز کو ان کی رسالت کی
سند قرار دیا۔

کیونکہ یہ ممکن نہ تھا کہ ایک شخص جس نے نہ کہیں درس
پڑھا ہو اور نہ کسی استاد سے علم حاصل کیا ہو لیکن اس کے بعد
ایسی کتاب پیش کرے جو فصاحت و بلاغت میں بے نظیر و
بے مثال ہو۔

کیا ایسا ہو سکتا ہے کہ کوئی شخص حقیقت کے خلاف
کچھ کہے اور عوام اسکی تردید نہ کریں۔؟ یعنی اس کا مطلب
یہ ہے کہ باوجودیکہ مرسلِ عظیمؐ امی تھے لیکن قرآن جیسی کتاب
نے بتا دیا کہ وہ حامل منصبِ الہی ہیں اور منصبِ دارِ الہی
دنیا میں تعلیم کا محتاج نہیں ہوتا۔

تاریخ یہ نہیں بتاتی کہ مرسلِ عظیمؐ نے بعثت سے پہلے

کبھی ایک لفظ کھایا پڑھا ہو۔ لیکن حیرت ہے ایسا شخص رہتی دنیا کے لئے علم و دانش اور فکر و نظر کا علمبردار بن گیا۔

آنحضرتؐ نے جیسے ہی تاریخ عالم و آدم میں قدم رکھا، بشریت نے اپنے ارتقائی مرحلوں میں نمایاں کامیابی محسوس کی۔ آنحضرتؐ کے علم و کماں کی ایک ہلکی سی چھوٹ پڑی تھی کہ پوری ملت علم و آگہی کے جادہ پر چل پڑی۔ آنحضرتؐ نے کوشش یہ کی کہ عرب کے غیر مہذب و متہدن عوام دنیا کے مہذب و متہدن معاشرہ کا جز قرار پائیں اور یہی ہوا آنحضرتؐ اپنی کوشش میں کامیاب ہوئے اور چند ہی صدیاں گزرنے پالی تھیں کہ عرب دنیا کے سامنے متہدن معاشرہ کی حیثیت سے پہچانے جانے لگے ہزاروں علمی و فکری شخصیتیں ابھر کر سامنے آنے لگیں۔

ان حالات کا تجزیہ اور دنیا کے غیر مسلم ارباب قلم کے افکار و نظریات سے ہمیں قرآن کی اعجازیت و خصوصیت کو سمجھنے میں زیادہ سہولت ہوتی ہے۔

”محمدؐ پیغمبری کہ انما لو باید شناخت“

کا مصنف کہتا ہے۔

اگر چہ خود اُمّی تھے لیکن سب سے پہلی
 آیت جو ان پر نازل ہوئی۔ اس میں قلم اور
 علم و دانش کا تذکرہ ہے اسلام کے علاوہ
 کوئی ایسا قانون نہیں جس میں علم و آگاہی پر
 پہلی ہی منزل میں اس قدر زیادہ زور دیا
 گیا ہو۔

اگر محمدؐ — پڑھے لکھے ہوتے تو غار حراء میں نزول قرآن
 اس قدر شگفتگی کا باعث نہ ہوتا کیونکہ پڑھا لکھا علم کی قدر و قیمت
 سے آشنا ہوتا ہے۔ میں مسلمانوں کو مبارکباد دیتا ہوں کہ ان کا
 مذہب علم و دانش پر اس قدر زور دیتا ہے۔ وگلیری استاد
 معروف اپنی کتاب میں لکھتا ہے۔

اسلام کی آسمانی کتاب درحقیقت معجزہ ہے کسی
 بھی طرح اس کی نقل و تقلید نہیں کی جاسکتی، اس کا انداز و
 اسلوب اپنی نظیر نہیں رکھتا۔ انسانی نہا خانہ وجود میں اسکی
 لطافت و حلاوت کا اثر جانا اسکی برتری کی زندہ مثال ہے یہ
 کیسے ممکن ہے کہ ایسی کتاب محمد صلی اللہ علیہ وآلہ وسلم کی تدوین و

تالیف ہو جبکہ وہ خود سوادِ علمی نہ رکھتے تھے۔
 میں قرآن میں فکر و شعور، عقل و ادراک کا وہ
 عظیم ذخیرہ مشاہدہ کر رہا ہوں جس کی بلندی تک بڑے سے
 بڑے فلسفی و مفکر اور سیاسی کے افکار و نظریات کی ریشا
 نہیں ہو سکتی۔ اسی وجہ سے ہمیں ماننا پڑتا ہے کہ قرآن انسانی کاوش
 کا نتیجہ نہیں۔ ع۔

”اسمیت“ اپنی کتاب — ”محمد و مسلمان“
 میں لکھتا ہے۔

میں پورے یقین و اطمینان کے ساتھ کہتا ہوں کہ
 ایک دن آئے گا جب بڑے سے بڑا فلسفی و منطقی اور متعصب سے
 متعصب مسیحی اس بات کا اقرار کرے گا کہ قرآن آسمانی والہی کتاب
 ہے اور محمد اس کے پیغمبرِ برحق ہیں انھوں نے اس دنیا کے مدارس
 و کتاب میں درس نہیں پڑھا تھا۔ لیکن وہ خدا کی طرف سے
 منتخب ہوئے اور ایسی کتاب پیش کی جو اپنے دامن میں کروڑوں

ع۔۔ پیش رفت سر بیع اسلام ص ۶۹

رسائل اور بے شمار کتابوں کے مفہوم کو سمجھنے والے ہوئے تھے جس نے لائق اور کتاب خانہ تشکیل دیئے اور بے شمار افکار و نظریات، اصول و عقائد، حیوجینے دو سے متعلق حقوق و نظام انسان کو بطور ہدیہ پیش کئے۔

قرآن ایسے ماحول میں منصف شہود پر آیا جب علم و آگہی، تمدن و تہذیب کا دور دور پتہ نہ تھا مدینہ کی پوری آبادی میں صرف گیارہ نفر ایسے تھے جو لکھنے و پڑھنے پر قادر تھے مکہ اور اطراف مکہ میں قریش کے پھیلے ہوئے سب سے بڑے قبیلہ میں صرف سترہ آدمی پڑھے لکھے پائے جا رہے تھے۔

قرآن کا سب سے پہلا حکم "علم و قلم" سے شروع ہوا۔ اس کے اس انداز نے اس وقت کے ماحول میں عظیم انقلاب برپا کر دیا۔ گویا اسلام کے فرائض میں اہم فریضہ تحصیل علم ہے اسی لئے اسلام نے ارباب علم و دانش کے قلم کی روشنائی

کو مجاہد کے خون سے برتر قرار دیا ہے
 قرآن نے علم و اگہی کا جو سلسلہ شروع کیا یا علم
 و دانش کی جو توجیہ و تفسیر کی ہے اس کی ضو میں بے شمار فلسفی
 و اہل نظر پیدا ہو گئے ، لاتعداد نایاب کتابیں تالیف و تصنیف
 ہوئیں ، گونا گوں علوم اسی قرآن سے پھوٹ نکلے ۔ اور
 اسلامی مفکرین کے سہارے پوری دنیا میں منتشر ہوئے اور
 اس طرح مادر گیتی نور قرآن سے جگمگا اٹھی ۔

مرسل اعظم :-
 فاطمہ میری پارہ جگر ہے ۔

علم جدید سے قرآن کا رشتہ

—*—

قرآن کی قدر و قیمت مختلف رنخ سے قابل تحقیق و ریسرچ ہے۔ ایک رنخ جو ہر انسان کو اس کی طرف جذب کرتا ہے اس کا اسلوب و انداز ہے جسے نہ شعر سے تعمیر کیا جاسکتا ہے اور نہ نثر سے، نہ اس میں وہ خصوصیات و آہنگ ہیں جو شعراء کے مبالغہ آمیز افکار و تخیلات میں پائے جاتے ہیں اور نہ ہی بہ اعتبار نثر بالکل سادہ و معمولی ہے بلکہ ایک خاص لطافت، ایک ناقابل بیان روحی و معنوی لذت کا حامل ہے جسے عربی سے آشنائی رکھنے والا سنکر نظر انداز نہیں کر سکتا ہے۔

کوئی یہ نہ سمجھے کہ علمی و فکری اعتبار سے قرآن کا مقصد علمی ایجادات کی نشاندہی یا نظام ہستی میں منظم رسدگاہوں کے ذریعہ پیدا ہونے والے بنت نئے حوادث و انکشافات

کی توجیہ و تفسیر کرنا ہے یا ان کے خواص و اثرات پر روشنی ڈالنا ہے۔ اور نہ ہی اس کی توقع رکھنا چاہیے کہ قرآن مختلف علوم پر بحث کرے گا یا اس موضوع سے متعلق مسائل کو سلجھائے گا۔ اور راہ تحقیق میں پیدا ہونے والی مشکلات کا حل پیش کرے گا۔ کیونکہ انسان میں خود تجربہ و تحقیق کی قوت اور علمی تشنگی بچھانے کی صلاحیت پائی جاتی ہے۔ انسان اس بات پر قادر ہے کہ اپنی صلاحیتوں کے سہارے اپنی ضروریات کو پورا کرے اور اپنی پیہم تلاش و جستجو کے ذریعہ تشخیر کائنات میں ایک نمایاں قدم اٹھائے۔ یہ سارے رنخ کسی ایسی کتاب کا مقصد قرار نہیں دے جاسکتے جو تربیت و تعلیم کیلئے نازل کی گئی ہو۔

قرآن کا اصلی مقصد و ہدف انسان کی تربیت اور اس میں فریضہ شناسی کی صلاحیت کو بیدار کرنا تھا جو اسے روحانی ارتقاء، فطری کمال کے ساتھ ساتھ انسانی خصوصیت سے آراستہ و پیراستہ کرنے میں مدد پہنچا سکے۔

ایسے باصفات انسان کو سماج و معاشرہ کی تحویل

میں دینے کے لئے ضرورت تھی کہ اس کی ہر پہلو اور مختلف
 رخ سے اصلاح و تربیت کی جائے اسے زمانہ جاہلیت
 کے رسم و رواج، عادات و اطوار سے متنفر کرایا جائے قرآن
 نے اپنی حلاوت و لطافت کے ذریعہ روح انسانی کو متاثر
 کیا اور اس حد تک کامیاب رہا کہ جاہلی رسم و رواج کے
 متوالے قرآنی احکام کے گرویدہ و شیفتہ ہو گئے۔

قرآن نے انسانوں کو حکم دیا ہے کہ ہستی کی حقیقت
 کو سمجھے، غور و فکر سے کام لے، اور اپنی فکر و صلاحیت کو حقیقت
 فہمی میں صرف کرے۔ یہی وجہ ہے کہ قرآن نے اپنی سب
 سے پہلی آیت میں قلم و دانش کی تعریف و توصیف فرمائی
 ہے۔ کائنات کے مطالعہ کا حکم دیا ہے کائنات کا مطالعہ
 و جائزہ خود ہی علم و آگہی کا سب سے اہم ذریعہ ہے۔

اگر انسان آیات قرآنی اور تاریخ اسلام کے پر تو
 میں ہستی کی حقیقت کو سمجھنے کی کوشش کرے تو مطالعہ کے وہ
 در بے بہا سامنے آجاتے ہیں جو نسل نو کی تعمیر و اصلاح میں
 مؤثر ہیں۔

محقق مشہور علامہ اقبال نے کیا خوب کہا ہے :-
 ”اسلام کی آمد عقل و شعور، فکر و فہم
 کا ذریعہ بنی، اسلام نے روز اول سے فہم
 و فراست پر زور دیا ہے۔ بلکہ کائنات
 ہی کی علم و آگہی کا ذریعہ قرار دیا۔

یہ یاد رہے — عصر پیغمبر اسلام
 میں فکر و نظر فہم و فراست، اُفتابِ نیم روز
 کی طرح جگمگا کر دنیا کے سامنے آگئی خود اپنی
 ذات کو سمجھنا ہی تھی کی معرفت کا سرچشمہ
 ہے۔

انسان جس قدر قرآن کے حکم کے
 مطابق اپنی معرفت اور تہی کے اسرار
 کو سمجھنے کی کوشش کرے گا روح اسلام
 اسی طرح نکھر کر سامنے آئیگی۔ ۱۷

انسانی ارتقاء، آزادی فکر اور ہر قسم کی قید و بند سے رہائی ہی کسی علمی و فکری تحقیق و تلاش کا ذریعہ ہے جب تک انسان میں یہ چیزیں پیدا نہ ہوں وہ کسی طرح مرحلہ کمال میں آگے نہیں بڑھ سکتا۔

قرآن کریم نے جہاں انسان کی تعلیم و تربیت، نشوونما کی اہمیت پر زور دیا ہے اسی کے ساتھ ساتھ علم و آگاہی کی طرف بھی مختلف انداز سے اشارہ کیا ہے۔ اور کائنات کے جن اسرار کی طرف ہمیں متوجہ کیا ہے اسے اس وقت کی اطلاعات کا نتیجہ نہیں کہا جاسکتا۔ کیونکہ قرآن جس علمی گہرائی کو سموئے ہوئے تھا انسانی فکریں اسے اس وقت محسوس نہیں کر سکتی تھیں۔ قرآن کی اس علمی جلالت کو ہر آنے والے ترقی یافتہ زمانہ میں محسوس کیا جاسکتا ہے۔

آج کا انسان کمر و طروں انسانوں کی فکروں، تجربوں، اور صلاحیتوں کا وارث ہے۔ آج کا انسان عصری ایجادات، ذہنی خلاقیت اور اسرارِ عتی کے نئے نئے انکشافات سے بہرہ مند ہو رہا ہے۔

قرآن جس زمانہ میں نازل ہو رہا تھا وہ زمانہ علمی بحران، فکر و دانش سے غفلت اور ایجادات و تجربات سے محرومی کا تھا۔ اس وسیع دنیا کے اسرار کو سمجھنا اس وقت کے انسانوں کے لئے ناممکن و محال تھا۔

اسی لئے قرآن نے اسرار آفرینش کا تذکرہ کرتے ہوئے ان نکتوں کو صاف و صریح الفاظ میں پیش کیا جس کا اس وقت کے انسانوں کے لئے سمجھنا زیادہ دشوار نہ تھا لیکن جو نکتہ ان کی فہم سے بالاتر تھا اس کی طرف صرف اشارہ کر کے گذر گیا۔ تاکہ زمانہ جیسے جیسے ارتقائی منزلوں کو طے کرتا جائے اسی تدریج سے قرآنی نکات بھی سطح انسانی کی ارتقاء کے مطابق واضح و آشکار ہوتے ہیں۔ اسلامی محققین قرآن کے عمیق و دقیق مطالب کو اپنی وسعت نظر اور جذبہ تحقیق کے سہارے آئے دن ہمارے سامنے پیش کرتے رہتے ہیں۔ ان افکار و نظریات کے مطالعہ کے بعد تسلیم کرنا پڑتا ہے کہ قرآن بشری فکر کا نتیجہ نہیں۔

اگر قرآن انسانی فکر کا نتیجہ ہوتا تو اگر اس زمانہ کے افراد اس کا مثل لانے سے قاصر تھے تو کم از کم عصرِ پیغمبر اسلام کے بعد تو یہ امکان پیدا ہو ہی سکتا تھا کہ کوئی اس کا جواب پیش کر دے لیکن آج تک کسی میں اس کی جرأت و ہمت نہ ہو سکی۔

اگر قرآن اپنے صحیح خدو خال کے ساتھ سامنے آجائے تو سارے قوانین و اصول کی دیواریں منہدم ہو جائیں گی اور ہر فرد بشر کو اس کے سامنے سر تسلیم خم کرنا پڑے گا۔

قرآن کے مقابلہ میں انسانی فکروں کے بنائے ہوئے سمجھی قوانین و اصول لوٹ چکے ہیں۔ قرآن کا پورا وجود ایک معجزہ ہے، جسکے مثل لانے پر انسان قادر نہیں۔

میں گذشتہ صفحات پر تذکرہ کر چکا ہوں کہ قرآن نے علمی و فکری مسائل کی کھلے لفظوں میں وضاحت نہیں کی بلکہ ہلکا اشارہ کر دیا تاکہ ذہن کی راہنمائی ہو سکے۔ یہی وجہ ہے کہ قرآن کو سائنسی تجرباتی کتاب سے تعبیر نہیں کیا جاسکتا جس میں صرف علمی و تحقیقی مسائل بیان کئے گئے ہوں۔

قرآن نے انسان کی خلقت، زمین و آسمان کی پیدائش،

اور نباتات کی کیفیت و طبیعت کی طرف کہیں کہیں مختصر انداز سے اشارہ کیا ہے۔ لیکن اس اشارے سے اشیاء پر پڑے پردوں کو اٹھانا، یا ان کے خواص و صفات کو بتانا مقصود نہیں تھا بلکہ قرآن کا مقصد ان تذکروں سے ان حقائق پر روشنی ڈالنا تھا جو انسانی ارتقاء اور روحانی کمال سے تعلق رکھتے ہیں جس پر انسانی سعادت و کامرانی کا دار و مدار ہے۔

قرآن نے اپنی واقعیت و حقیقت کو آشکار کرنے کیلئے کسی خاص فن کی اصطلاح کو اختیار کرنے کے بجائے ایسی لفظیں استعمال کیں جو آنے والے ہر زمانہ کے قالب میں سما سکیں قرآن کے اصول و ضوابط کائنات کی ہر شئی پر حکم فرمان ہیں۔ اور ہمیشہ اس کی بالاتری و بالا دستی باقی رہے گی، قرآن نے کسی خاص فن کی لفظوں کو اختیار نہیں کیا کیونکہ اس کا امکان تھا کہ زمانہ کیساتھ ساتھ لفظیں بھی بدل جائیں اور نئی اصطلاحیں پرانی اصطلاحوں کی جگہ لے لیں۔

قرآن نے دنیا کی آفرینش و خلقت سے متعلق جو کچھ بیان کیا ہے وہ حقیقت پر مبنی ہے جسے حس کے ذریعہ

درک نہیں کیا جاسکتا بلکہ ان حقائق کو صرف اور صرف علم و
آگاہی کی ضیاء میں انسان محسوس کر سکتا ہے۔

ڈاکٹر "بوکاسی" غیر مسلم مفکر کا بیان ہے :-

بلاشبہ قرآن مسلسل انسانوں کو

علم و آگاہی کی دعوت دیتا ہے اس نے

اسرار ہستی سے متعلق بے حد واضح نظریے

اور بیانات دیئے ہیں۔ جو علم جدید سے

صد فی صد ہم آہنگ ہے۔

قرآن سے بہت کر جب دوسری الہامی

و آسمانی کتابوں پر نظر ڈالتا ہوں تو وہ کتابیں

ان نکتوں سے خالی دکھائی دیتی ہیں۔

قرآن کے اس علمی انداز نے پہلی ہی

بار مجھے اپنا گرویدہ بنا لیا اگرچہ ہمارے

ذہن و دل و دماغ میں قوت نہیں کہ ایسی

کتاب کے مطالب کو سمجھ سکیں جو چودہ

صدیوں پہلے ان سائنسی ایجادات اور

اسرار کائنات کے دقیق نکات کو بتا چکی
تھی جسے انسانی فکر معلوم تو درکنار محسوس بھی
نہ کر سکتی تھی۔

اس کا اقرار کرنا پڑتا ہے کہ آیات قرآنیہ
کے سمجھنے کے لئے، صرف عربی زبان سے اُشٹال
ہونا کافی نہیں، بلکہ اس کے ساتھ ساتھ مختلف
علوم سے آگہی بھی رکھنی چاہئے، ظاہر ہے کہ مختلف
علوم پر دست رس کسی ایک انسان کے
بس کی بات نہیں بلکہ اس کے لئے چند افراد
کی ضرورت ہے جو بذات خود "انسائیکلو پیڈیا"
کہے جا سکتے ہوں۔

قرآن میں ایسے بہت سے علوم ہیں
جنکے سمجھنے کے لئے آیات قرآنیہ کا سہارا
لینا ضروری ہے۔ اسی وقت یہ بھی سمجھ
میں آتا ہے کہ قرآن کے تدریجی طور سے
نازل ہونے کا فلسفہ کیا ہے؟۔

قرآن کوئی ایسی کتاب نہیں جس میں
دنیا کے راجے قوانین کا تذکرہ کیا گیا ہو بلکہ قرآن
ایک ایسی کتاب ہے جس میں صحائفِ عالم کے
ذریعہ قدرتِ خدا کی طرف اربابِ فکر و نظر کو
متوجہ کیا گیا ہے۔

لیکن یہ بات بھی یاد رہے کہ موجوداتِ
عالم کی حقیقت کو سمجھنے کے لئے قرآن جو
دعوتِ فکر دی ہے ان میں سے کچھ تو وہ ہیں
جسے ہم بعض امکانات کی وجہ سے باسانی سمجھ
لیتے ہیں لیکن کچھ وہ ہیں جن کے سمجھنے کیلئے علم
کی ضرورت ہے اگر علم نہ ہو تو انہیں سمجھا نہیں
جاسکتا۔

قرآن کے انہیں نکتوں کو دیکھنے کے بعد
اقرار کرنا پڑتا ہے کہ جس شخص نے نہ کہیں تعلیم
حاصل کی ہو اور نہ کسی کے سامنے زوالِ ادب
تہہ کیا ہو کیونکہ ایک ایسا کلام پیش کر سکتا ہے

جو عرب کے ادیبوں کے کلام سے اعلیٰ و
 ارفع ہونے کے ساتھ ساتھ جس علمی
 پہلوؤں کو پیش کیا ہے اُسے اس وقت کے
 بڑے سے بڑے دانشمند درک نہ کر سکے۔
 اگر قرآن کلام الہی نہ ہوتا تو کہیں نہ کہیں ضرور
 بیان میں تضاد و ٹکراؤ پایا جاتا قرآن کی
 یکسوئی بھی "کلام اللہ" ہونے کی زندہ
 دلیل ہے۔

قرآن پر تحقیق و ریسرچ سے یہ تو
 ثابت ہو جاتا ہے کہ ساتویں صدی میں
 پیدا ہونے والے نبیؐ نے اپنی طرف سے
 مختلف موضوعات گھڑ کر پیش نہیں کئے
 کیونکہ وہ حقائق خود اس کے زمانہ سے تعلق
 نہ رکھتے تھے بلکہ صدیوں بعد ان کا انکشاف ہوا۔

قرآن کی اس حقیقت کے چند نمونے بے حد
اختصار سے پیش کر رہا ہوں تاکہ قرآن کی اہمیت پر قدرے
روشنی پڑ سکے۔

۱۔ منظومہ شمسی کی پیدائش سے متعلق مشہور
ترین نظریہ وہ تھا جسے فرانسیسی سائنس دان "Laplace"
نے پیش کیا تھا ایک عرصہ کے بعد جب تحقیقات کے دروازے
کھلے تو پھر اس کی تحقیق کو رد کر دیا گیا۔

منظومہ شمسی کی پیدائش سے متعلق اگرچہ دوسرے
نظریات بھی وجود رکھتے ہیں لیکن موجودہ زمانہ میں سائنس دانوں
کا اتفاق ہے کہ منظومہ شمسی میں پائے جانے والے "گرے"
"گیس" کا ڈھیر ہیں اور ہماری زمین و آسمان کبھی ایک
تھے بعد میں ایک دوسرے سے جدا ہوئے۔

قرآن نے صدیوں قبل آسمان کی خلقت کا
تذکرہ کرتے ہوئے یوں کہا ہے:-
"خدا نے آسمان و زمین کو ایک دھوئیں
جیسے مادہ سے پیدا کیا۔"

کفار اس طرف متوجہ کیوں نہیں ہوتے
 کہ آسمان وزمین دونوں آپس میں ملے
 ہوئے تھے ہم نے اس کو جدا کیا۔ ہم ہی
 نے ہر جاندار کو پانی سے پیدا کیا۔ ان
 حقائق کے مشاہدہ کے بعد بھی کیا وہ
 خدا پر ایمان نہیں لائیں گے؟۔ لہ
 مشہور دانشمند ”کاموف“ لکھتا ہے :-
 ہمارے سروں پر چمکتا ہوا آفتاب
 گیس کے ڈھیر سے وجود میں آیا۔ اسی
 گیس کے جب مختلف حصے ہوئے تو
 سیارات پیدا ہوئے۔

اس آتش مادہ نے دنیا کو کیونکر
 خلق کیا، اس مادہ میں کون کون سی
 قوت تھی، کس شخص نے اس مادہ میں صلاحیت

پیدا کی تھی۔ اس جیسے بہت سے سوال ہیں جو آفتاب و ماہتاب اور نظام شمسی کے دوسرے سیاروں سے متعلق ہمارے سامنے آتے ہیں۔

ابھیں سوالات پر اسرار ہستی کی معرفت منحصر ہے اور ان کے جواب کیلئے صدیوں سے ارباب عقل و ہوش مشغول ہیں۔

ایک انگریز مفکر لکھتا ہے :-

کروڑوں سال قبل ہمارے سورج کے قریب سے ایک ستارہ نے عبور کیا اور پھر فضا میں ایک بھیانگ دھماکہ ہوا جس کے بعد سورج سے جلتا ہوا ایک لمبا سا حصہ جدا ہوا پھر یہ مادہ

خود بخود چھوٹے بڑے حصوں میں تقسیم
 ہوا اور اپنے حجم کے اعتبار سے چھوٹے
 بڑے سیارے پیدا ہو گئے۔ ۱۰

سورہ انبیاء کی وہ آیت جسے میں نے گذشتہ صفحہ پر
 تحریر کیا ہے آسمان کی پیدائش سے متعلق عجیب و غریب
 نظریہ کا انکشاف کرتی ہے۔

قرآن کے بیان کے مطابق آسمان ایسے مادہ سے
 وجود میں آیا جسے ”دخان وگیس“ سے تعبیر کر سکتے ہیں۔
 آج کے سائنسدانوں کا فیصلہ ہے کہ آسمان کی خلقت جس
 گیس سے ہوئی ہے اس میں کچھ آہنی اجزاء بھی پائے جاتے
 ہیں۔

قرآن نے اسی حقیقت کو نہایت علمی انداز میں
 لفظ ”دخان“ سے تعبیر کیا ہے کیونکہ ”دخان“ اسی مادہ کو
 کہتے ہیں جو گیس اور آہنی اجزاء سے مخلوط ہو۔

آج جب سائنس نے ہمیں یہ بتایا کہ سیارے
ایک بڑے جسم سے ٹوٹ کر پیدا ہوئے اور پھر اس جدا
ہونے والے ٹکڑے سے مختلف سیارے وجود میں آئے
تو آج کی اس تحقیقات کے مشاہدہ کے بعد یہ اقرار
کرنے میں کوئی تکلف نہیں ہونا چاہئے کہ قرآن نے
چودہ صدیوں پہلے انھیں حقائق کو پیش کیا تھا۔ چونکہ اس
وقت کا علمی معیار پست تھا ہذا فکر انسانی ان حقیقتوں
کو محسوس نہ کر سکی

کیا ان اسرار کی صداوت کو آج کے سائنس
پر کھنے کے بعد جسے قرآن نے چودہ صدیوں قبل بیان
کیا تھا یہ یقین پیدا نہیں ہوتا کہ ان حقائق و اسرار
کی خبر دینے والا عالم و خیر ہے

ڈاکٹر "بو کائی" صاف و صریح الفاظ میں کہتا ہے۔

آج کے سائنسی تجربات گذرے زمانوں
کے حالات و کیفیات کیلئے مستقل رائے رکھتے
ہیں۔ سائنس کا فیصلہ ہے کہ دنیا "گیس"

سے مشابہ مادہ سے رفتہ رفتہ وجود میں
آئی۔ اس گیس میں "ہائڈروجن اور ہیلیم"
کے اجزاء اساسی حیثیت رکھتے تھے۔ کچھ
عرصہ کے بعد اس مادہ سے مختلف ٹکڑے
منقسم ہوئے۔

ماہرین فزکس *PHYSIQUE* اگر ان
جدا ہونے والے اجزاء کا حجم معلوم کرنا
چاہیں تو اندازہ لگا سکتے ہیں ان اجزاء کا
حجم ہمارے سورج کے مقابلے میں ایک بلیڈ
سے سو بلیا رڈ گنا زیادہ ہے اس
اندازہ گیری کے بعد کہکشان کے حجم کا
اندازہ لگایا جاسکتا ہے کیونکہ وہ بھی
اسی "دخانی مادہ" سے وجود میں آئی سورج
کی نو سے گیارہ آیت میں اجرام سماوی او
زمین کی پیدائش سے متعلق جو اشارہ ملتا
ہے اس سے اندازہ ہوتا ہے کہ یہ موجودات

ایک مرحلہ میں سامنے نہیں آئی بلکہ دو مرحلوں
سے گزری ہیں۔ اجرام سماوی کی تخلیق
سے قبل ”دخانی مادہ“ ایک جاتھا چانک
دھماکہ پیدا ہوا اور پھر سورج اپنی آب و ہوا
اور پھر اس سے زمیں وجود میں آئی۔

لہذا اس ”دخانی مادہ“ کی تصدیق
آج کی سائنس سے ہوئی ہے۔ آج کے
آلات بھی یہی بتاتے ہیں کہ ایک زمانہ
میں ”دخانی مادہ“ دھماکہ کے ساتھ پھٹا
اور پھر اس کے اجزاء سے موجودات
عالم سامنے آئے۔

زمین و آسمان کی خلقت سے متعلق
چودہ صدی قبل قرآن نے جو نظریہ پیش
کیا ہے اسکے مطالعہ کے بعد یہ یقین نہیں آتا کہ
قرآن انسانی فکر کا تراشہ نتیجہ ہے۔

۲۔ آج کے علمی حلقوں میں یہ موضوع زیر بحث آتا ہے کہ ہماری دنیا کی وسعت کیا ہے۔ دنیا کی وسعت کچھ دنوں قبل تک ایک ایسی حقیقت تھی جس سے فرزند آدم آگاہ نہیں تھا۔ لیکن قرآن نے اس راز کو حیرت انگیز الفاظ میں چودہ صدی قبل ان لفظوں میں پیش کیا ہے۔

والسماں بینا عظاما بایدا وانا لموسعون۔ ۱۷

ہم نے آسمانوں کو اپنے بل بوتے

پر پیدا کیا۔ اور ہم اس میں وسعت

دیتے رہتے ہیں۔

یہ آیت صاف و صریح لفظوں میں دنیا کی وسعت، اجرام سماوی، اور کہکشاں کا تذکرہ کرتی ہے جبکہ ایک صدی سے زائد نہیں ہوا کہ انسانوں نے فضائی وسعت کو معلوم کیا ہے۔

مشہور محقق "بارشت" لکھتا ہے —

۱۷۔ سورہ ان آیت ۱۷

عصری کیمروں نے ہماری زمین سے
 کافی فاصلہ پر گردش کرتی ہوئی کمکشاں
 کی جو تصویریں لی ہیں۔ اسے دیکھنے کے بعد
 سائنسدانوں نے یہ طے کر لیا ہے کہ
 ہر کمکشاں فضا بسیٹھ میں ہمیشہ رواں دواں
 ہے کمکشاں کا منظومہ شمسی میں ہر آن ولحہ
 ایک دوسرے سے فاصلہ بڑھتا ہی
 جا رہا ہے۔

ایک کمکشاں کا دوسری کمکشاں
 سے کم سے کم فاصلہ تقریباً پانچ سو سال
 فوری کا ہے

بہر حال یہ طے ہے کہ دنیا ہر آن ولحہ
 اپنے اندر وسعت پیدا کر رہی ہے جس
 طرح صابن کا حباب بڑھتا رہتا ہے اسی
 طرح ہماری دنیا کا دائرہ بھی وسیع ہوتا
 رہتا ہے۔ لیکن جیسے جیسے کمکشاں

ہماری زمین اور خود ایک دوسرے سے
دور ہوتی جاتی ہے اسی سے اندازہ ہوتا ہے
کہ ایک وقت وہ تھا جب سب ایک
”ذخانی مادہ“ کی شکل میں یکجا تھی نئے

ایک دوسرا محقق لکھتا ہے —

دنیا روز بروز وسیع تر ہوتی جا
رہی ہے جس طرف نظر اٹھا کر دیکھتا ہوں
یہی نظر آتا ہے کہ کہکشاں ہر آن و لمحہ ایک
دوسرے سے دور ہوتی جا رہی ہے۔ فاصلہ
بڑھتا ہی جا رہا ہے جس وقت آپ ہماری
اس تحریر کو پڑھ رہے ہوں گے اتنے عرصہ میں
کہکشاں دو لاکھ میل ہماری زمین سے
دور ہو چکی ہوگی۔

جس طرح کارٹوس کے ذرات فضا

میں پھٹنے کے بعد منتشر ہو جاتے ہیں۔ اسی طرح خلا میں عظیم دھماکہ ہوا اور کہکشاں اسی دھماکہ کے بعد دھانی مادہ سے جدا ہوئی۔ اور ابھی تک خلا میں پھیلتی ہی جا رہی ہے۔ اس مثال اور اصول کی روشنی میں یہ تسلیم کرنا پڑتا ہے کہ ایک زمانہ وہ تھا جب منظومہ شمسی اجرام سماوی مادہ کی شکل میں منجمد تھے۔ اور خلا میں سورج سے ہزار گنا بڑا مادہ معلق تھا یا یہ کہا جائے کہ خلا میں ایک "ٹائم بم" پایا جاتا تھا جو "دس بیلیں" سال پہلے چمکا چونڈ کر دینے والی کرنوں کے ذریعہ پھٹا۔ اور آج تک اسکے اجزاء کہکشاں، دھان، کرنوں، اور آکسیجن کی شکل میں خلا میں پھیلتے جا رہے ہیں۔

قرآن مجید نے اسرار کائنات کی طرح انسانی
فکروں کو متوجہ کیا ہے
اگر انسان خدا کی نشانیوں اور اسرار کائنات
پر غور و خوض کرے تو اسکی قدرت اور اس کے وجود پر
لامحالہ ایمان لائے گا۔

سورہ آل عمران میں ارشاد ہے:—
اسمیں تو شک کوئی نہیں کہ اسمانوں اور
زمین کی پیدائش رات و دن کی آمد و رفت میں
عقل مندوں کیلئے خدا کی بہت سی نشانیاں ہیں۔
جو لوگ اٹھتے بیٹھتے خدا کو یاد کرتے ہیں اور
زمین و آسمان کی آفرینش پر غور کرتے ہیں ساتھ
کہہ دیتے ہیں —

پروردگارا تو نے اسکو بے کار پیدا
نہیں کیا ہے۔ تو فعل عبث سے پاک و پاکیزہ
ہے ہمیں اپنے لطف و کرم کے ذریعہ عذابِ جہنم سے بچا لے

قرآن اور ترقی جدید

نظام شمسی میں ہر ایک کرہ اپنے مخصوص محور و مدار میں گردش کر رہا ہے۔ اس کے اسباب و علل کیا ہیں قرآن ان الفاظ میں تعبیر و تشریح کرتا ہے۔

خدا ہی نے کرات آسمانی کو غیر محسوس ستون کے سہارے استوار کیا، پھر عرش کو پیدا کیا، شمس و قمر کو تمہارے لئے مسخر (فرماں بردار) کیا ان میں سے ہر ایک وقت ^{مقررہ} تک گردش کیا کرتے ہیں۔

خدا ہی جہاں ہستی کا مدبر و خالق ہے اس نے اپنی نشانیوں کو بڑے واضح انداز میں تمہارے سامنے پیش کر دیا ہے تاکہ تم روز قیامت اس کے سامنے حاضری

کالیقین پیدا کر سکو۔ ۱۷

اب تو دنیا کا بچہ بچہ جانتا ہے کہ "نیوٹن" ہی وہ پہلا شخص ہے جس نے زمین کی قوت کشش کو معلوم کیا، اگرچہ "نیوٹن" نے تحقیقات کی دنیا میں گونا گوں علوم دریافت کئے، لیکن ان تمام معلومات و تحقیقات میں سب سے زیادہ شہرت اسے زمین کی قوت کشش دریافت کرنے پر ہوئی، نیوٹن سے متعلق ملتا ہے :-

نیوٹن نے یہ ثابت کر دیا کہ سہ ہر جسم کا زمین پر گرنا، آفتاب و ماہتاب کی گردش، سیارات کی حرکت، ایک ہی قانون کے تابع ہے اور وہ قانون "قوت کشش" ہے۔
قوت کشش کا تصور اس وقت تک ثابت نہیں ہو سکتا جب تک ہم اسکے قائل نہ ہو جائیں کہ منظوم شمسی میں گردش کر نیوٹن کے کسی وقت میں بچا تھے۔

گذشتہ آیت میں قرآن بھی اسی نکتہ کی طرف اشارہ کر رہا ہے کہ — کرہ آسمانی جو ہمارے سامنے بغیر کسی سہارے و ستون کے ٹھہرا ہوا ہے اور اپنے محور پر گردش کر رہا ہے اس کا راز صرف، اور صرف قوت کشش ہے جسے خالق کائنات نے نظام شمسی میں مقرر فرمایا ہے۔

قرآن نے اس علمی و تحقیقی حقیقت کو جن الفاظ میں پیش فرمایا ہر دور و ہر عمر کے انسانوں کے لئے قابل فکر و نظر ہے۔

حضرت امام رضا علیہ السلام نے اسی آیت کے

ذیل میں اپنے اصحاب سے فرمایا:-

کیا قرآن نہیں کہتا کہ ہم نے آسمانوں کو

بغیر کسی ستون و سہارے کے پیدا

کیا۔؟

صحابی نے جواب دیا —

بیشک قرآن کا ارشاد حق ہے۔

پھر حضرت نے فرمایا —

اس کے معنی میں ستون وجود رکھتے ہیں لیکن
دکھالی نہیں دیتے۔ لہ

مادہ پرستوں نے دنیا کی فنا اور انسانوں
کی نابودی سے متعلق جو نظریات بنائے ہیں
قرآن اسے باطل کرتے ہوئے یوں کہتا ہے۔
”کیا یہ لوگ اپنے سروں پر سایہ فگن
آسمان کو نہیں دیکھتے کہ ہم نے اسے کس
قدر محکم و مضبوط خلق کیا اور اسے ستاروں
نے زینت بخشی، نہ اس میں کہیں شگاف
ہے اور نہ کہیں جوف۔ کیا ہم پہلی
بار پیدا کر کے تھک چکے ہیں۔ کہ دوبارہ
ایسا خلق نہیں کر سکتے۔ نہیں ہرگز نہیں ہم
عاجز و مجبور نہیں ہیں بلکہ یہ لوگ خود اپنے
تئیں یہ خیال کرتے کہ ہم عاجز و مجبور ہیں۔“

یعنی جو لوگ اپنی کوتاہ نظری و کوتاہ بینی کی وجہ سے دنیا کے سکون و ٹھہراؤ کے قائل ہیں شدید اشتباہ میں مبتلا ہیں۔ جبکہ خود انسان اپنی دنیا کے ساتھ عروج و ترقی کی شاہ راہ پر رواں دواں ہے۔ نہ صرف یہ کہ انسان صرف اپنی زندگی تک ترقی و تکامل کی شاہ راہ پر رواں دواں ہے بلکہ مرنے کے بعد صبح قیامت کے نمودار نہ ہونے تک اس کی روح بھی ترقی و تکامل کے مرحلوں کو طے کرتی رہے گی۔۔۔ یہ خیال خام ہے کہ موت پر زندگی کا سفر ختم ہو جاتا ہے۔

قرآن نے مرنے کے بعد کے حالات کو صرف فلسفی پہلو سے پیش نہیں کیا ہے بلکہ نہایت سادہ عام فہم اور حسین انداز میں ہمارے سامنے پیش کیا ہے جس سے روح کی بقا، قیامت میں حساب و کتاب کے لئے حاضر کئے جانے کا پتہ چلتا ہے۔۔۔ یہ وہ خبریں ہیں جسے اس نبیؐ کے ذریعہ پیش کیا جو عوام کی اصطلاح میں "العیاذ باللہ" جاہل تھا جس نے ایک ایسے ماحول میں آنکھ کھولی

جس میں ہر طرف اندھیرا ہی اندھیرا تھا، جہاں پہلے سے دور دور تک علم و آگہی کا نام و نشان نہ تھا۔

قرآن نے ایک موقع پر زمین کی داخلی کیفیت کا تذکرہ ان الفاظ میں کیا ہے جس سے اندازہ ہوتا ہے کہ یہ سر بلند پہاڑ جسے ہم ساکت و جامد و بے حس و حرکت سمجھتے ہیں یہ ساکت و جامد نہیں ہیں بلکہ یہ بھی اپنے اندر نمود کی صلاحیت و طاقت رکھتے ہیں۔

کیا تم پہاڑوں کی طرف نظر اٹھا کر
 نہیں دیکھتے، تم خیال کرتے ہو یہ بچان
 ہیں انہیں! ایسا نہیں۔ جس طرح ابر
 اپنے اندر حرکت و سرعت رکھتے ہیں
 اسی طرح ان پہاڑوں میں بھی رشد و نمود
 پایا جاتا ہے۔ یہ خدا کی کاریگری ہے
 جس نے ہر چیز کو خوب مضبوط بنایا ہے۔ خدا
 تمہارے افعال سے واقف و باخبر ہے۔ لہ

آیہ قرآنیہ کی تلاوت کے بعد ذہن کو جھٹکا پہنچتا ہے کہ زمین کے سینے پر پھیلے ہوئے سر بلند پہاڑ جامد و کثیف نہیں بلکہ ہمارے احساس میں سکوت و جمود ہے ورنہ یہ شب و روز کی گردش میں لاشعوری طور پر تحول و ترقی کے مرحلوں سے گذر رہے ہیں۔ یہی حرکت و تحول ہے جو تمام موجودات عالم پر حکمرانی کر رہا ہے اور اسی سے اشیاء میں دوام و استحکام باقی ہے۔

ممکن ہے قرآن کا پہاڑوں کو ابر سے تشبیہ دینے کا مقصد اس کی سنگینی و استحکام اور خدا کی قدرت کی طرہ اشارہ کرنا مقصود ہو۔ دنیا کے انسان تو پہاڑوں کی سنگینی کو معلوم کرنے سے قاصر ہیں لیکن خدا ہر شئی پر قادر ہے۔ اس ترقی یافتہ دنیا نے ابھی سایہ کا وزن معلوم نہیں کیا ہے۔ لیکن اماں چہاں علیہ السلام فرماتے ہیں :-

اے وہ خالق جو سایہ کے وزن سے باخبر ہے۔۔۔ حسینی
مشہور سائنس دان "گالیل" Galilei نے تین صدی

قبل زمین کے متحرک ہونے پر دلیلیں ارباب علم و دانش کے سامنے پیش کی تھیں اس عصر نور میں اس کی دلیلوں نے زمین کی حرکت کو مستحکم دلیلوں سے ثابت کر دیا۔ لیکن جس وقت اس نے زمین کے متحرک ہونے کی خبر دی تھی اس وقت مخالفت کا ایک طوفان تھا جو ہر طرف سے بلند تھا۔ اس کے نظریات کو ہر شخص باطل کرنے کی کوشش کر رہا تھا۔ لیکن قرآن نے ہزاروں سال قبل جاہل و غیر متعلم ماحول میں زمین کی حرکت اور پہاڑوں کے خلقت کے راز کو ان الفاظ میں پیش فرمایا ہے۔

کیا میں نے زمین کو مثل گہوارہ اور
پہاڑوں کو مثل مسخ نہیں پیدا کیا۔
خدا نے زمین پر پہاڑوں کے سنگر
ڈال دیے تاکہ زمین کو غیر موزوں حرکت
سے روک سکے۔ ۷۲

قرآن کریم نے مادر گیتی کو گہوارہ سے تشبیہ دیا ہے۔
 سمجھنے والوں کے لئے یہ خود ایک لطیف اشارہ ہے کیونکہ جس طرح
 گہوارہ حرکت کے باوجود راحت و اطمینان کا سبب ہوتا ہے
 اسی طرح یہ زمین بھی اپنی حرکت کے باوجود قابل زحمت و اذیت
 نہیں۔

سورہ ملک زمین کی تشبیہ ان الفاظ میں کی ہے :-
 میں نے زمین کو تمہارے لئے مہیا کئے
 ہوئے ناقہ کی طرح پیدا کیا جس کی
 آہستہ روی کے سبب سوار کو اذیت
 و تکلیف نہیں ہوتی۔

قرآن نے زمین کی حرکت کی طرف اس وقت اشارہ
 کیا جب ساری دنیا کے ارباب دانش و بنیہ بطلیموس کے
 نظریہ کو تسلیم کئے ہوئے تھے جس میں اس نے زمین کو ٹھہرا ہوا
 تسلیم کیا تھا۔

قرآن نے زمین کے متحرک ہونے کی خبر "گالیل" جیسے
 مشہور سائنس دان کے وجود سے ہزار سال قبل دی تھی۔

قرآن نے پہاڑوں کو لنگر کی حیثیت سے پہنچوایا ہے اس کا سبب یہ ہے کہ زمین گرد و غبار، ذرات اور سنگریزوں کا مجموعہ ہے اگر زمین پر پہاڑوں کا وزن نہ ہوتا تو اٹھنے والے مد و جزر اور ماہتاب کی کشش کبھی کاویران کر چکی ہوتی۔ یہ پہاڑ ہی ہیں جو مضبوط و مستحکم بن کر زمین کو تباہی سے روکے ہوئے ہیں۔ لیکن زمین اس وزن کے باوجود غیر محسوس طور پر لامتناہی سفر کی راہ پر لگی ہوئی ہے۔

پہاڑوں کی صلاحیت و سختی کے ساتھ زمین کے سینے میں بہتے ہوئے سیال مادے اور بلند ہوتی ہوئی گیس (بخارات) بھی زمین کے توازن کو برقرار رکھے ہوئے ہے۔ اگر سر بلند پہاڑ نہ ہوتے تو ہماری مادر گیتی اپنے لطن میں بہنے والے سیال مادوں کے دباؤ سے لرزتی رہتی۔ اور اُن دن مسموم گیس سطح زمین پر بسنے والوں کی زندگی تلخ کر دیتی۔ ان حقائق کو مد نظر رکھتے ہوئے تسلیم کرنا پڑتا ہے کہ یہ سر بلند پہاڑ ہماری زمین کا لنگر اور خدا کی وہ عنایت ہے جس کے زیر سایہ ہم اس زمین پر سکون کی سانس لے

رہے ہیں۔

زمین کی بیضوی و کروی شکل کی طرف بھی قرآن نے
ان الفاظ میں اشارہ فرمایا ہے :-

فلا اقسم برب المشارق والمغرب

میں مشرقوں اور مغربوں کے پروردگار کی قسم کھاتا ہوں۔

واضح رہے کہ متعدد مشرق و مغرب اسی وقت
ہو سکتے ہیں جب زمین کروی شکل کی ہوگی کیونکہ زمین کی
حرکت کی وجہ سے نقطہ طلوع و غروب قہری طور سے ہر روز
بدلتا رہے گا۔ کیا یہ حقائق ہمیں قرآن کی عظمت سے آشنا
نہیں کرتے۔؟

علم جدید نے قرآن کی اس خبر کی بھی تصدیق کر دی
جسے اس نے چودہ سو سال قبل پیش کیا تھا۔ جسم انسان و
حیوان میں غذائیں تحلیل ہو کر کیسے دودھ بنتی ہیں۔ قرآن
اس موضوع کی طرف ان الفاظ میں اشارہ کرتا ہے :-

۲۱. لکم فی الالعام لعبوة لستیکم

مما فی بطونہ من بین فرث و

دہ لبثاً خالصاً سائغاً

للشاربین - لہ

اس میں کوئی شک نہیں چو پا یوں میں تمھارے
لئے درس عبرت ہے اس کے پیٹ میں گو برا اور خون بھرا
ہے اس میں سے تم کو خالص دودھ پلاتے ہیں۔ جو پینے
والوں کے لیے خوشگوار ہے۔

قرآن نے جس نکتہ کی طرف اشارہ کیا ہے۔ اسے
علم جدید کا ماہر ڈاکٹر "بوکاسی" اپنی کتاب میں یوں لکھتا ہے:-

قرآن نے دودھ کی پیدائش کی طرف

جن الفاظ میں ارشاد کیا ہے اسے سمجھنے

جسم انسانی میں کام کرتے ہوئے اعضاء

کو سمجھنا ہوگا۔ جسم میں جب غذا پہنچتی

ہے تو قوت ہاضمہ اسے ہضم کر کے نفلوں

کو مفید اجزاء سے الگ کرتی ہے پھر وہ

مفید حصہ رگوں میں منتقل ہوتا ہے۔
 مفید اجزاء پورے جسم میں
 براہ راست رگوں کے ذریعہ پہنچتے ہیں
 غذا کا پختہ نظام جسم کے ذریعہ جگر میں
 پہنچتا ہے۔ جگر میں پہنچنے کے بعد
 مواد غذائی میں پھر تبدیلی ہوتی ہے۔
 اور پھر مواد غذائی خون کی رگوں کے
 ذریعہ پورے جسم میں پہنچ جاتے ہیں۔
 یہی مواد غذائی جب رگوں کے
 ذریعہ پستان میں پہنچتے ہیں تو پھر وہاں
 پہنچ کر یہ مواد غذائی دودھ کی شکل
 میں تبدیل ہو جانے میں جس طرح
 خون دوسرے اعضاء کو غذا منتقل
 کرتا ہے اسی طرح پستانوں کو بھی
 مواد غذائی فراہم کرتا ہے۔
 اگر عمیق نظر سے دیکھا جائے تو یہ

دو دو دراصل اسی معدہ سے چھن کر
پستانوں تک پہنچتا ہے جو معدہ گوبر
اور خون سے بھرا ہوا تھا۔

یہ وہ حقیقت ہے جسے آج علم "PHYSIOLOGIE"
اور علم "CHIMIE" نے ہمارے سامنے پیش کیا زمانہ محمد مصطفیٰؐ
کے انسان ان حقیقتوں سے نا آشنا تھے۔ لہ
نباتات کی پیدائش سے متعلق بھی سائنس اور قرآن
میں اتحاد نظر آنے لگا۔ کچھ دنوں قبل سائنس دانوں نے
نباتات کی پیدائش سے متعلق جدید معلومات حاصل کیں۔
سائنس دانوں کے مطابق ہر موجود نرد مادہ کے CELLULE
(سلول) کے اجتماع سے پیدا ہوتی ہے۔

جب تک "خوروبین" MICROSCOPE کی ایجاد نہیں
ہوئی تھی یا ذرات کی طاقت سے انسان آگاہ نہیں تھا
اس وقت تک کسی کو اس کی خبر نہیں تھی کہ موجودات عالم

نرو مادہ کے سلول "CELLULE" کے باہمی ارتباط سے پیدا ہوتی ہیں۔ اس راز سے نہ صرف یہ کہ زمانہ پیغمبر اسلام کے افراد بے خبر تھے بلکہ جب تک "نباتات شناسی" کا شعبہ قائم نہ ہوا اس وقت تک عصر جدید کے افراد بھی بے خبر تھے۔ صاحبان تحقیق نے یہ تسلیم کر لیا ہے کہ اس وقت تک کسی موجود کی پیدائش نہیں ہو سکتی جب تک نرو مادہ کے CELLULE کا باہمی ارتباط نہ ہو۔

سب سے پہلے جس شخص نے اس حقیقت کا پتہ لگایا وہ "شارل لینے" ہے۔ یہ سوئڈ "SUED" کا رہنے والا تھا ۱۷۸۷ء میں پیدا ہوا اور ۱۷۸۷ء میں ہمیشہ کے لئے خاموش ہو گیا۔

عصری اطلاعات کے مطابق نباتات کی پیدائش نرو مادہ کے مادہ حیاتی کے ایک دوسرے تک منتقل ہونے ہی کی صورت میں منحصر ہے۔ جب تک مادہ حیاتی منتقل نہیں ہونگے اس وقت تک نباتات روئیدہ نہیں ہو سکتے۔ مادہ حیاتی کے ایک دوسرے تک پہنچنے کا ذریعہ مکھیاں، حشرات

دکھڑے مکوڑے، شہد کی مکھیاں یا اسی قسم کے دوسرے اسباب ہوتے ہیں۔ ”مادہ حیاتی“ کے انتقال کا سب سے اہم ذریعہ ہواؤں کی موجیں اور تیز و تند جھونکے ہیں۔ ہوا ان ذرات حیاتی کو ایک دوسرے تک منتقل کرتی ہے۔

قرآن کریم نے صاف و صریح لفظوں میں نباتات کی زوجیت اور ان میں پائے جانے والے سلول ”CELLULE“ کا تذکرہ کیا ہے۔ جس پر علم گیاہ شناسی سے قبل جہالت و بے خبری کا پردہ پڑا ہوا تھا۔

المیروا الی الارض کم انبتنا

فیہا من کل نوح کریم۔ ۱۷

کیا ان لوگوں نے زمین کی طرف غور نہیں کیا، ہم نے ہر چیز کو جوڑا جوڑا پیدا کیا ہے۔

سورہ طہ میں ارشاد ہے:-

اسی نے آسمان سے پانی نازل کیا

اور اسی پانی سے مختلف قسم کی
جوڑا جوڑا گھانسیں اگائی۔ ۱۷
سورہ یسین میں فرماتا ہے:-

ہر عیب سے پاک و پاکیزہ ہے وہ
ذات جس نے زمین سے اگنے والی
چیزوں اور خود انھیں اور بہت سی
ایسی خبروں جن کی انھیں خبر نہیں
جوڑے پیدا کئے۔ ۱۸

قرآن نے انسان حیوان اور نباتات کی زوجیت کے تذکرہ
کے بعد گفتگو کو ختم نہیں کیا بلکہ رشتہ زوجیت کے دائرہ
کو مزید بڑھاتے ہوئے فرماتا ہے:-

میں نے ہر چیز کو جوڑا پیدا کیا تاکہ
تم لوگ نصیحت حاصل کر سکو۔ ۱۹

کائنات کی کوئی مخلوق قانون زوجیت سے خارج نہیں ہے

جو شئی بھی کائنات کا جزا ہے اسی قانون سے پیدا ہو سکتی ہے۔

آج کے انسانوں نے اپنی وسیع معلومات اور عمیق مطالعہ کے ذریعہ کائنات کے چپہ چپہ بلکہ ذرہ ذرہ کی حقیقت و صلاحیت کو معلوم کر لیا۔ کائنات کا محقر ترین ذرہ جسے ایٹم کے نام سے پکارتے ہیں۔ ایٹم جیسا باریک ذرہ بھی قانون زوجیت سے خالی نہیں۔ وہ بھی دو قوتیں رکھتا ہے۔ ایک مثبت ہے اور دوسری منفی۔

اگرچہ ماہیت کے اعتبار سے دونوں جزا ایک ہی ہیں لیکن مثبت و منفی قوتیں ایک دوسرے کو جذب کرتی رہتی ہیں۔

اس سے انکار نہیں کیا جاسکتا کہ صنف مخالف کی طرف میلان ہر شئی میں پوشیدہ ہے اور جب موجودات عالم ایک دوسرے سے قریب نہیں ہوتیں اس وقت تک اس جیسی کسی مخلوق کا وجود میں آنا ممکن نہیں۔ اور اگر نرو مادہ کے مادہ حیاتی ایک دوسرے تک منتقل نہ ہوتو

پھر نباتات برگ و بار نہیں دے سکتے۔
 موجودات عالم کی ہر شئی میں زوجیت کا تصور ^{قرآن} نزول
 کے وقت جب ہر طرف جہالت و بے خبری کا عروج تھا
 بے حد حیرت انگیز تھی، کیونکہ اس وقت لفظ زوجیت
 سے ذہن انسانی میں وہ تمام تصورات گردش کرنے لگتے
 تھے جو صنف مخالف کے لئے سوچے جا سکتے ہیں۔ علم گمبیاہ
 شناسی سے قبل قرآن کا لفظ زوجیت سے اس حقیقت
 کی طرف اشارہ کرنا خود قرآن کی حقیقت کا زندہ معجزہ ہے کیونکہ
 لفظ زوجیت سے جو مفہوم ادا ہوتا ہے وہ کسی اور لفظ سے ادا
 نہیں ہو سکتا تھا۔

لہذا قانون زوجیت سے کائنات کے ذرہ کو بھی
 جدا نہیں کیا جاسکتا موجودات عالم اپنی تمام رنگ و بو کے
 ساتھ زوجیت کی زنجیر میں جکڑی ہوئی ہے۔

انگریز محقق کہتا ہے :-

” ۱۹۵۵ء میں تجربہ نے یہ بات ثابت کر دیا کہ ہر شئی
 اپنے اندر مثبت اور منفی دو طرح کی قوت رکھتی ہے۔

یہی وجہ ہے کہ علم فزیک "PHYSIQUE" کے ماہرین نے عصری امکانات فراہم ہو جانے کے بعد ایٹم شکن مشینوں کے ذریعہ "PROTON" اور "NEUTRON" جیسے خفیف ذرات کی مثبت و منفی قوتوں کا پتہ لگایا۔ اور اس حقیقت کا اعتراف کر لیا جس کی طرف قرآن نے چودہ سو سال قبل متوجہ کیا تھا۔ ۱

اسی حقیقت کو بلیسوی صدی کا ماہر فزیک "PHYSIQUE" مسٹر "ماکس پلانک" یوں کہتا ہے:-

"ہر جسم مادی PROTON اور ELECTRON کے مجموعے

سے مل کر تیار ہوا ہے"۔ ۲

قرآن اور عصر جدید کی ہم آہنگیوں کا ایک نمونہ اور

ملاحظہ ہو:-

علم "CHIMIE" کے تجربات سے یہ بات بھی واضح

ہو چکی ہے کہ زمین کا حجم و دائرہ درختوں اور پودوں کی جڑوں

۱۔ مجلہ دانشمند شماره ۲۲ جلد ۹، ۲۔ تصویر جہان در فزیک جدید ص ۹۵

کے ذریعہ بڑھتا رہتا ہے۔ ماہرین کہتے ہیں :-
 زمین کے وہ مسامات جس سے وہ پانی جذب کرتی
 ہے انھیں مسامات سے ہوا بھی زمین میں داخل ہوتی ہے۔
 زمین میں اس دو حیاتی مادہ کے پہنچ جانے کے بعد درختوں اور
 اور پودوں کی جڑیں فطری طور سے تروتازہ ہو جاتی ہیں۔ اور
 پھر باریک باریک ریشوں سے ہزاروں دوسرے ریشے زمین
 میں پھیلنا شروع ہو جاتے ہیں ماہرین کے انداز کے مطابق
 جڑوں سے پھوٹ کر پھیلنے والے باریک باریک ریشے ممکن
 ہے ایک سینٹی میٹر کے فاصلہ میں دو ہزار سے زائد ہوں۔
 ماہرین یہ بھی کہتے ہیں زمین میں پھیلنے والی جڑیں
 ۹۵ فیصد غذا، ہوا، سے اور ۵ فیصد خود زمین سے حاصل
 کرتی ہیں۔ اسی طرح درختوں اور پودوں کی جڑیں اندر ہی
 اندر موٹی ہوتی جاتی ہیں اور اسی طرح زمین کا دائرہ و حجم
 بڑھتا رہتا ہے جسے ہم محسوس نہیں کر پاتے۔ اسی حقیقت
 کو قرآن نے ان الفاظ میں پیش کیا ہے :-
 زمین کو نہیں دیکھتے جس وقت

خشک ہو کر بے آب و گیاہ ہو گئی پھر
ہم نے اس پر پانی برسا دیے جس
سے وہ حرکت و جنبش میں آگئی اور بڑھنے
لگی۔ ہم نے اس پر مختلف خوشنما
سبزے اگائے۔ ۱

عصر جدید نے قرآن کی کہاں تک تصدیق کی ہے
یہ ایک طولانی سلسلہ ہے اشارہ کے طور پر چند نمونے پیش کر دیتے ہیں
یہ آخری نمونہ ہے جسے پیش کر رہا ہوں ورنہ اگر لکھنے بیٹھوں
تو دفتر تیار ہو جائے۔

قرآن کریم ہوا کی افادیت و اہمیت پر روشنی
ڈالتے ہوئے اشارہ کرتا ہے۔

ہم نے ایسی ہوائیں چلائی جس میں یہ صلاحیت تھی
کہ وہ پھلوں کو وجود میں لاسکیں۔ اور ہم نے
آسمان سے پانی نازل کیا۔ ۲

قرآن کریم نے اس آیت کے ذریعہ ابر کی ضرورت اور اس کے وجود پر پڑے ہوئے پردہ کو اٹھا دیا۔ اور ساتھ ہی ساتھ اس نکتہ کی طرف بھی توجہ مبذول کرادی کہ ہواؤں کے جھونکے نردرختوں سے مادہ جذب کر کے مادہ درختوں تک منتقل کرتے ہیں جس سے پھل پیدا ہوتے ہیں۔

متمدن انسان نے جب سائنسی آلات کی مدد سے ترقی کرتے کرتے ہو اشناسی کیلئے علم "METROLOGIE" کی بنیاد رکھی تو اس علم کے سامنے آنے کے بعد قرآن کی آیت کا مفہوم سامنے آیا۔ علم ہواشناسی کے ماہرین کا اس سلسلہ میں یہ خیال ہے :-

زمین سے اٹھتے ہوئے
بخارات کا فضا میں پہنچنا
اور پھر وہاں قطرات بن جانا
صرف بارش کا سبب نہیں بلکہ درختوں
اور نباتات کا باہمی

پیوند بھی بارش کے اسباب میں اہم عنصر

کی حیثیت سے شریک ہے ۔

یہ بات پائے ثبوت کو پہنچ چکی ہے کہ ابر کا وجود اس کا
 غلیظ ہونا، بارش و برف کی آمد اس وقت تک دیکھنے میں نہیں
 آسکتی جب تک نرو مادہ درخت کے باہمی پیوند کے سبب
 بخارات فضا میں صعود نہ کریں۔ درختوں کا باہمی پیوند مصنوعی
 بارش کئے بھی ضروری ہے مصنوعی بارش کرانے کیلئے فضا میں
 ہوائی جہاز کے ذریعہ ANIDRID کاربونک کے اجزاء چھڑکے جاتے ہیں۔
 ”ڈاکٹر یو کائی“ قرآنی ارشادات پر چھوٹے ہوئے کہتا ہے :-

آج کی علمی تحقیقات میں بھی بڑی بڑی غلطیاں
 پائی جاتی ہیں لیکن قرآن کی علم و آگاہی میں
 کہیں سے غلطی نظر نہیں آتی اس حقیقت
 کو محسوس کرنے کے بعد مجھے خود اپنے نفس
 سے سوال کرنا پڑا کہ اگر قرآن انسانی
 کاوش کا نتیجہ ہوتا تو کیوں نکر ممکن تھا کہ

ساتویں صدی میں جو بات کہی جائے وہ آج
کے تحقیقاتی دور میں بالکل صحیح ہو۔ ۹۔

کیا ممکن ہے کہ انسانی اطلاعات

صدیوں قبل اس قدر صحیح ہوں۔ ۹۔


میرا فیصلہ ہے کہ قرآن کسی طرح انسانی
کلام نہیں کیونکہ عقل تسلیم کرنے کو تیار نہیں

کہ جس وقت فرانس میں "ڈاکو بر" حکومت

کر رہا ہوا سو وقت جزیرہ عرب میں سکوت

کرنے والا شخص ایسی علمی اگاہی رکھتا

ہو جبکہ انکشاف دس صدیوں کے بعد ہو۔



قرآن نے جو کہا وہ ہوا۔

۶۱۱ء میں مرسل اعظم کی بعثت ہوئی یہ وہ زمانہ تھا جب ایران خسرو پرویز کے زیر نگیں تھا۔

بعثت آنحضرت کے وقت ” روم شرقی “ اور ” ایران ساسانی “ یہ دو بڑی حکومتیں جو مادر گنتی کے تمدن و مہذب انسانوں پر حکومت کر رہی تھیں۔ یہ دونوں حکومتیں اپنے حدود و اقتدار کی توسیع اور ایک دوسرے سے اپنی بالاتری منوانے کیلئے آپس میں برسپیکار تھیں۔

افوشیروان کے زمانہ سے رومیوں اور ایرانیوں کے درمیان جنگ کا آغاز ہوا۔ اور خسرو پرویز کے دور اقتدار تک یہ سلسلہ چلتا رہا۔

افوشیروان نے اپنے وزراء کے مشوروں اور انکے پیہم ورغلانے کے سبب ” صلحنامہ “ کو نظر انداز کرتے ہوئے رومیوں پر حملہ کر دیا۔ کچھ ہی دن گذرے تھے کہ ایرانیوں نے اپنی فتح کا جھنڈا شام، اظاکہ، اور ایشاء صغیر پر لہرایا

اس جنگ میں انطاکیہ و ایشا، صغیر بری طرح تخت و تاراج ہوئے
 بیس سال کے بعد جب دونوں طرف کی عسکری و فوجی قوتیں
 اور طنطنے گھٹے تو دونوں جنگجو لشکر کے درمیان منزلیں صلح
 ہوئی اور طرفین نے صلحنامہ پر دستخط کر دیئے۔

انوشیروان کے بعد اقتدار میں تھوڑی بہت
 تبدیلیاں آئیں آخر کار خسرو پرویز، سربر سلطنت پر
 جلوہ افروز ہوا۔ خسرو پرویز نے ۶۱۴ء میں دوبارہ رومیوں
 پر حملہ کر دیا، پہلے ہی حملہ میں شام و فلسطین اور افریقہ کو رومیوں
 سے چھین لیا۔ یورشلم کو لوٹ لیا اور فرار مسیح کو آگ لگا۔
 دی بشلہروں کو ویران کر دیا اس جنگ میں بھی ایرانیوں کو
 کامیابی حاصل رہی۔

خدا پرست رومیوں کی آتش پرست ایرانیوں کے
 ہاتھوں شکست مکہ کے بت پرستوں کیلئے انتہائی مسرت کا سبب
 ہوئی، مسلمانوں کے ولولہ پست ہو گئے کیونکہ قبیلہ اول
 بیت المقدس بھی ایرانیوں کے قبضہ میں جا چکا تھا مشرکین عرب
 نے اس جنگ کو اپنے لئے فال نیک تصور کیا، دل ہی دل میں

مسلمانوں پر غلبہ پانے کا خواب دیکھنے لگے۔

ان حالات نے مسلمانوں کو بے حد سراسیمہ کر دیا، کفار کے منصوبوں سے مستقبل ان کی نظروں میں تاریک ہو چکا تھا کہ اچانک پیغام وحی نے رومیوں کی ایرانیوں پر فتح کا مشرہ سنایا اور کہا کہ دس سال کے عرصہ میں رومی اپنی کھولی ہوئی عزت و طاقت کے دوبارہ مالک ہو جائیں گے۔

قرآن کے الفاظ یہ تھے۔

رومیوں نے حجاز کے قریب اہل فارس سے شکست کھالی، لیکن یہ دس سال سے کم ہی میں اپنے دشمنوں پر غالب آجائیں گے۔ خدا ہی تمام امور پر قادر ہے خواہ وہ کسی وقت و ریش ہوں جس دن رومیوں کو فتح ہوگی اس وقت مسلمانوں کو خوشی ہوگی خدا ہی جسکی چاہتا ہے مدد کرتا ہے۔ وہی قادر و مہربان ہے۔ یہ خدا کا وعدہ ہے

اور خدا کا وعدہ کبھی بدلتا نہیں
اگرچہ اکثر یقین نہیں کرتے۔۔

روم آیت ۴

قرآن کی پیشین گوئی ۳۲ھ ہجری یعنی ۵۴۲ء میں پوری
ہوئی۔ ابھی دس سال بھی نہیں ہوئے تھے کہ روم و ایران کے
درمیان گھمسان کارن پڑا رومی لشکر درازنہ ایرانیوں کے
حدود ممکت میں داخل ہو کر ایران پر قابض ہو گیا۔
مسلمانوں کو رومیوں کے غلبہ کی پوری امید تھی۔
مسلمانوں نے قرآن کی اطلاع ہی کے مطابق پورے یقین کے
ساتھ ابی بن خلف کے ساتھ شرط لگالی تھی کہ ایرانیوں کو
شکست ہوگی اور رومیوں کو ان کا کھویا ہوا وقار دوبارہ
مل جائے گا۔ ۳۲ھ

قرآن نے واقعہ سے دس سال قبل ایک ایسی
کامیابی کا پتہ بتایا ظاہر بہ ظاہر جس کے کوئی آثار دکھائی نہیں

دے رہے تھے۔

حالات کے دھارے اور غوام کے رجحانات
و خیالات کے تجزیہ کے بعد اندازہ نہیں لگایا جاسکتا تھا کہ
ایسا انقلاب آسکتا ہے جو شکست خوردہ ہیں فاتح اور جو
فاتح ہیں ان کے سرشکست و ہزیمیت سے جھک جائیں گے۔
یہاں پہنچ کر سوچنا پڑتا ہے کہ پیغمبر اسلامؐ نے
دس سال بعد ایک جنگ کے ہونے کی خبر کیسے اور
کہاں سے دی ہے۔

کیا ممکن ہے کہ یہ کہہ دیا جائے کہ جس طرح دنیا
کے دوسرے سیاست دان حالات کا تجزیہ کر کے پیشگوئی
کر دیا کرتے ہیں پیغمبر اسلامؐ نے بھی اسی طرح حالات کا تجزیہ
کر لیا تھا۔ ہ نہیں ہرگز نہیں۔ کیونکہ کسی طرح بھی
ممکن نہیں تھا کہ شکست خوردہ قوم جسے فاتح کے حوصلوں
نے سپا کر دیا ہو، خود اعتمادی کی طاقت جن سے سلب
ہو چکی ہو، ایک عرصہ کے بعد فاتح پر غالب آجائے۔
جبکہ جنگ میں طرفین کی کامیابی کو یقینی طور سے کبھی بھی

نہیں بتایا جاسکتا کیوں کہ معمولی سے اشتباہ کے سبب چشم زدن میں نقشہ بدل جاتا ہے جو وولولوں سے آگے بڑھتے ہوتے ہیں دیکھتے دیکھتے پسپا ہو جاتے ہیں۔
 اسی جگہ پہنچ کر تسلیم کرنا پڑتا ہے کہ آنحضرتؐ کے پاس وحی کی وہ ناقابل انکار قوت تھی جسکے ذریعہ مہیائیک جنگ کی خبر اس وقت دی جب دوز دوز تک کوئی آثار محسوس نہیں کئے جا رہے تھے

ایک دوسری خبر

قرآن پیشینگوئیوں کے مخالف واقعات کا تذکرہ کرتا ہے اس میں چند نمونے یہاں تحریر کر رہا ہوں۔
 ۱۔ پہلا واقعہ فتح مکہ کا ہے۔ جس میں مسلمانوں نے مشرکین پر فتح پائی قرآن فتح مکہ سے قبل اس کی خبر ان الفاظ میں دیتا ہے۔

خدا نے اپنے پیغمبر کو خواب میں جو

الہام فرمایا تھا حقیقت ہے۔ انشا...

مسلمان مناسک حج و عمرہ کی ادائیگی
 کے لئے مسجد الحرام میں بڑے سکون و
 اطمینان کے ساتھ واپس ہو گئے۔ تم
 کسی طرح کا خوف نہ کرو جو تم نہیں
 جانتے خدا اس کو بھی جانتا ہے۔ اس
 نے تمہیں مکہ سے قبل خیبر کی فتح
 عطا کی۔ ۱۷

مذکورہ آیت میں قرآن، مسجد الحرام میں مسلمانوں کے
 داخلہ بے خوف و ہراس اعمال عمرہ کی ادائیگی، مشرکین کی
 شکست، اور ان کے حوصلوں کے پامالی کی خبر دے رہا ہے
 اور ساتھ ہی ساتھ مسلمانوں کو مستقبل قریب میں خیبر کی فتح
 کا مشرودہ بھی سنارہا ہے جبکہ اس وقت کے حالات کے پیش نظر
 مسلمانوں کا مکہ میں وارد ہو کر اعمال عمرہ کا بجالانا ارباب سیاست
 کے نزدیک قطعی طور سے ناممکن تھا کیونکہ مسلمانوں کے حالات

ایسے نہیں تھے کہ کفار مکہ پر فتح پاسکیں۔ اس جگہ کہنا پڑتا ہے کہ فتح مکہ پیغمبر کے سورما و ساونت اصحاب اور اسلحے کے بل بوتے پر نہیں وجود میں آئی؛ بلکہ اس کامیابی کی پشت پر خدا کی نصرت تھی جس نے غازیوں کو کافروں پر غلبہ عطا فرمایا

قرآن نے متعدد بار اس نکتہ کی طرف توجہ دلائی ہے کہ حضرات انبیاء کرام کے معجزات اور انہیں انکے دشمنوں پر کامیابی و فتح تیری عطا کر نیوالی ذات خدا ہی کی ہے۔

حضرات انبیاء و مرسلین علیہم السلام مخصوص حالات اور امکانات کے ساتھ سماج و معاشرہ کی اصلاح کے لئے اُفتخ تاریخ پر نمودار ہوئے۔ ان حضرات نے خدا اور بندوں کے درمیان مادیت و جہالت کے پڑے ہوئے پردوں کو اپنی تبلیغ اور اپنی درخشاں سہتی سے اٹھا دیا۔ اور انسانوں کو بشریت کی اعلیٰ قدروں سے روشناس کرتے ہوئے راہ حق و صواب پر گامزن کرادیا۔

حضرات انبیاء کرام کی بعثت سماج و معاشرہ کیلئے قہری طور سے لازم و ضروری تھی کیوں کہ جب سماج و معاشرہ حد

سے سوا پستی میں جا چکا ہو اس وقت انہیں بیدار کرنے اور انہیں ان کی حیثیت پہنچوانے کے لئے کسی ایسے کی ضرورت ہوتی ہے جو اس وقت کے تقاضوں کو پورا کر سکے۔ حضرات انبیاء و مرسلین علیہم السلام نے اس سنگلاخ وادی میں قدم رکھا۔ اور انہیں بر محل بیدار کیا۔

تاریخ کے تجزیہ اور مطالعہ سے یہ حقیقت واضح ہو جاتی ہے کہ حضرات انبیاء نے ٹھیک اس وقت ظہور فرمایا جب سماج و معاشرہ کو انکی شدید ضرورت تھی، ان حضرات نے بھی پستی و تنزلی کی کھائیوں میں گرتے ہوئے معاشرہ کو فراز علم و شعور تک لانے میں ذرہ برابر کوتاہی نہ کی۔ اب یہ انسان کا فرضیہ ہے کہ موجودات عالم کی فنا و بقا، شام و سحر کی آمد و رفت، اور ہر شے کی تسبیح و تقدیس کی صداؤں کو سنکر متوجہ ہو اور اپنا رشتہ خدا سے استوار کرنا چاہے تو کرے اور زمین پر خدا کا خلیفہ و جانشین بننا چاہے تو بن جائے۔

اب انسان کی ذمہ داری ہے کہ اس بھری پوری دنیا میں رہ کر راہ حق و صواب کو اختیار کرے، اگر اس نے

اپنے لئے صحیح راستہ طے کر لیا تو اس نے زندگی کا مقصد
 "حیات کا مفہوم" اور رشد و ہدایت کا جادہ پالیا۔
 تاریخ کہتی ہے صاحبانِ فکر و دانش نے تعلیماتِ الہی
 کی نورانیت سے متاثر ہو کر دنیا کی ہر نعمت و عشرت کو خیر باد
 کہا اور شیعہ رسالت و نبوت کا پروانہ بن گئے

آدم پر سر مطلب :-

قرآن ایک تاریخی واقعہ کا تذکرہ کرتا ہے
 جس میں دلیرانِ اسلام نے خیبر نامی محکم و مضبوط قلعہ کو اپنی پے ہم
 شکست کے بعد حاصل کیا تھا۔ خیبر کی فتح نے یہودیوں کے دلوں
 پرست کر دیئے۔ اس کامیابی کا تذکرہ کچھ دنوں قبل بطور پیشگوئی
 قرآن پیغمبرِ اسلام سے کر چکا تھا۔

کیا خیبر کی پیشگوئی کو بھی پیغمبرِ اسلام کی سیاسی مہارت
 سے تعبیر کیا جاسکتا ہے جو ایسے حالات میں رونما ہوئی
 جب مسلمانوں کی عسکری قوت کو دیکھتے ہوئے کوئی بھی یہ نہیں
 کہہ سکتا تھا کہ مسلمانوں کو فتح ہوگی۔ ۹ نہیں ہرگز نہیں۔

بغیر کسی شرط و قید کے مستقبل کی خبر دینا یہ عام انسانوں کا کام نہیں بلکہ اس ذوات قدسیہ کا کام ہے جنکی نگاہیں لوح محفوظ کا مطالعہ کرتی رہتی ہیں۔
اسلام نے اپنی فاتحانہ جنگوں میں نہ صرف کفر و کفر کے جتھوں پر غلبہ پایا بلکہ انہیں اپنے افکار و خیالات سے متاثر بھی کر دیا۔

جس وقت مرسل اعظم نے مکہ معظمہ کے ہمت شکن و روح فرسا ماحول میں کلمہ "وحدہ لاشرک" بلند کیا تبلیغ کے امکانات نہایت محدود تھے۔ مسلمانوں کا مستقبل بھی بہت زیادہ خوش آئند نہ تھا۔ آئے دن بدلتے ہوئے حالات میں کچھ کہا نہیں جاسکتا تھا کہ کل کیا ہوگا۔ ابتداءً اسلام میں جو شدید دعوت مرسل اعظم کے خلاف تھے کچھ دنوں کے بعد شمع رسالت کا پروانہ ہو گئے ایسے بدلتے ہوئے حالات میں قطعاً کوئی یہ فیصلہ نہیں کر سکتا تھا کہ کس انسان کا انجام کیا ہوگا۔ ایسا بھی ہوا، جو طلوع صبح کے وقت کٹر دشمن اسلام تھے قریب شام آفتاب رسالت

سے کب نور کر کے ہمیشہ کیلئے منور ہو گئے۔ ایسے
غیر واضح اور مضطرب ماحول میں قرآن ابوہب کی دشمنی
اور آخر وقت تک اسلام کی مخالفت کی پشنگوئی پورے
یقین و اعتماد سے ان الفاظ میں کرتا ہے

ابوہب اسلام و پیغمبر اسلام کی دشمنی پر تلا ہوا ہے
اسکے دونوں ہاتھ لوٹ جائیں۔ جو اسلام کیلئے جو بریا
اکٹھا کیا تھا نہ اس کے کام آیا اور نہ اسکی پونجی اسے غدا
الہی سے بچا سکی عنقریب بھڑکتے ہوئے شعلہ جہنم میں داخل
کر دیا جائے گا۔

ارباب تاریخ جو وقت ابوہب کے حالات کا تذکرہ
کرتے ہوئے صاف اور صریح لفظوں میں نکتہ میں کہ اس کی
موت کفر اور اسلام دشمنی پر ہوئی برسل اعظم کی عداوت و
دشمنی کا شعلہ تادم مرگ اس کے سینوں میں شعلہ و رہا۔
برسہا برس قبل قرآن نے ابوہب کے انجام کی جس

طرح خبر دی تھی اسمیں سر مو فرق پیدا نہ ہو ایہ خود اس بات
کی دلیل ہے کہ قرآن مجید الہامی و الہی کتاب ہے ہمارے
حواس و ادراک اسکی بلند یوں کو چھو نہیں سکتے ۔

قرآن میں سیکڑوں ایسے مواقع دیکھنے میں آتے ہیں جہاں
قرآن نے مستقبل کی جیسی خبر دی تھی بغیر کم و کاست وہی وجودیں آئی
مثلاً — سورہ حجر میں مرسل عظیم سے وعدہ کیا
کہ دشمن گزند نہیں پہنچا سکتے — جب کہ
حالات ایسے نازک پیدا ہو گئے تھے کہ
کوئی امکان نہ تھا کہ مرسل عظیم کی جان
محفوظ رہ سکے — لیکن گذرتے ہوئے
زمانے نے اس وعدہ کی حقیقت کو دنیا

پر واضح کر دیا۔

یا — مثلاً — سورہ کوثر میں اس کی خبر دی کہ نسل پیغمبر صبح قیامت
تک انشاء اللہ تعالیٰ مانی رہے گی جبکہ دشمن رسالت کو امید تھی
کہ اولاد زریعہ نہ رہنے کی وجہ سے نسل آنحضرت منقطع ہو
جائے گی لیکن خالق نے اکلوتی بیٹی سے نسل آنحضرت کو قائم رکھا

کیا معبود کے علاوہ کسی میں یہ ہمت و طاقت ہے
کہ زمانے کے بہتے ہوئے دھارے کے خلاف پیش گوئی
کرے اور وہ حرف بہ حرف صحیح ہو۔ ۹

اسی طرح — مکہ سے مدینہ کی طرف ہجرت کرتے
وقت جب رسول اعظمؐ پر حواری خانہ خدا کی جدائی شاق
ہوئی تو قرآن نے تسکین دیتے ہوئے کہا۔

اے رسولؐ! جس خدا نے آپؐ پر قرآن
نازل کیا آپؐ کو دوبارہ آپ کے وطن،

پلٹا دے گا۔ ۱۰


جیکہ مکہ کے حالات ایسے نہیں تھے کہ کسی وقت
بھی واپسی کا امکان پیدا ہو سکتا۔ کیونکہ اگر حالات ذرا بھی
مناسب و مساعد ہوتے تو پیغمبر اسلام قطعاً مکہ معظمہ سے ہجرت
نہ فرماتے — یا مثلاً سورہ نصر میں مسلمانوں کے ہاتھوں
مکہ کی فتح، حصار اسلام میں جوق در جوق لوگوں کی آمد کی

پیش گوئی قرآن نے اس وقت کی جب جزیرہ العرب کے
 افق پر کفر و شرک کا بول بالا تھا
 اس قسم کی تمام پیش گوئیوں کی پشت پر علم و خیر
 پروردگار کی نصرت و مدد کار فرماتھی — کسی طرح
 ان پیش گوئیوں کو انسانی ذہانت و ذکاوت سے تعبیر
 نہیں کیا جاسکتا۔

اسلامی انداز :-

اس حقیقت کو بھی نظر انداز نہیں کیا جاسکتا
 کہ مسلمانوں نے اپنے سبھی گھمسان کے معرکوں اور کامیابیوں
 میں قرآن کے ارشادات والہامات سے فائدہ اٹھایا۔ لیکن
 اپنی بھرپور کامیابی و غلبہ کے باوجود اپنے مخالف سے
 اس طرح پیش آئے جسکی خود کفار کو توقع نہ تھی۔ مسلمانوں
 نے چلتی ہوئی تلواروں اور کٹتے ہوئے سروں کے وقت
 بھی اس کا خیال رکھا کہ ان کا مقصد ان جنگوں سے مادر گیتی
 پر عدل و انصاف کو فروغ دینا اور خدائے وحدہ لا شریک

سے لوگوں کو آشنا کرانا ہے۔ لہذا بھر پور قدرت و طاقت کے بعد ان افراد کو معاف کمر دیا جنہوں نے زمانہ کفر میں انہیں شدید ایذاؤں پہنچائی تھیں۔ — اسلام کے مقصد اور اسکی بالاتر سچی ان کے جذبہ انتقام کو ہمیشہ کے لئے ٹھنڈا کمر دیا۔



امام علیؑ بن ابی طالبؑ۔

جس کی نظر میں خود اپنے

نفس کی عزت ہوگی، وہ اپنی خواہشات نفسانی کو بے وقعت

سمجھے گا۔

کلمات قصار

نہ بدلنا مکانہ بدلا :-

یہ ایک مسلمہ حقیقت ہے کہ محقق و فلسفی کی معلومات و تحقیقات میں جیسے جیسے اضافہ ہوتا کرتا اسکی تحقیق و نظر میں بھی اسی طرح تبدیلی آتی رہتی ہے۔ کسی وقت وہ کسی مسئلہ میں کچھ رائے رکھتا ہے لیکن جیسے جیسے اسکی تحقیق و تلاش کا سلسلہ وسیع ہوتا جاتا ہے حقیقت پر پڑے ہوئے پردے اس کی نظروں سے اٹھتے رہتے ہیں۔ ناچار جدید معلومات اسکے ذہن پر چھپی کھلی باتوں کو محو کر کے خود اس کی جگہ لے لیتی ہے۔ یہ وہ اسباب ہیں جسکے سبب ارباب فکر و نظر کے خیالات و نظریات میں تناقض و ٹکراؤ دیکھنے میں آتا ہے۔

یہ اختلاف نظر انسان کی زندگی میں طولانی وقفہ کے بعد بہر حال دیکھنے میں آتا ہے کیونکہ زمانہ کے ساتھ ساتھ مزاج، طبیعت، خصلتیں، عادتیں اور افکار بھی بدلتے رہتے ہیں۔ اور اگر کہیں یہ وقفہ ۲۳ سال کا ہو تو پھر افکار میں زمین و آسمان کا فرق پیدا ہو چکا ہوتا ہے۔

صاحبان قلم، ارباب فکر و نظر اور قانون ساز شخصیتوں کی تحریر، تقریر اور قوانین میں ہمیشہ تجدید نظر، اختلاف رائے دیکھنے میں آتی رہتی ہے۔ خصوصاً جب انسان مختلف حالات، حوادث اور پریشانیوں میں گھرا ہوا ہو تو ایسے حالات میں اسکی فکر کسی ایک لفظ پر جمع ہو ہی نہیں سکتی۔ خواہ وہ اپنی رائے میں کسی قدر مصمم ہی کیوں نہ ہو۔ حالات کے نشیب و فراز، ماحول کا دباؤ، فکر و ارادہ کے ثبات کو متزلزل کر دیا کرتے ہیں۔ انسان کا خاصہ ہے مجبوری و بیچارگی میں اس کا انداز فکر کچھ اور ہوتا ہے لیکن جیسے ہی سریر اقتدار پر آتا ہے اس کی گفتگو، لہجہ اور آہنگ بدل جاتا ہے۔ ماضی میں اس نے جو منصوبہ و ارادہ بنایا تھا موجودہ امکانات کی روشنی میں تبدیل ہو جانا ہے۔ اقتدار بھی انسان کے طرز فکر میں تبدیلی پیدا کرنے کا ایک سبب ہے۔

جو افراد ضرورت سے زائد ذہین یا دوسرے لفظوں میں چالاک ہوتے ہیں وہ خواہ کسی قدر دقت و توجہ سے کیوں نہ بولیں قہری طور سے ان کی باتوں میں ٹکراؤ و تناقض پیدا ہو

ہی جاتا ہے۔ اور اگر کہیں ایسے ماحول میں ہوں جہاں برابر مختلف موضوعات پر تقریریں کرنا پڑتی ہوں تو پھر بیانات میں ٹکراؤ کی بہت زیادہ نظیریں مل جاتی ہیں۔

لیکن۔۔۔ قرآن نے عمیق و دقیق مسائل کو مختلف موضوعات کے ضمن میں متعدد بار ذکر فرمایا، انسان کے اجتماعی، انفرادی، ملکی، اخلاقی اور عالمی مسائل کو نہایت وقت سے پیش کیا لیکن ایک پیام دوسرے پیام سے معمولی سا بھی تناقض و ٹکراؤ نہیں رکھتا، باوجودیکہ آیات قرآنیہ تیس ۲۳ سال کے عرصہ میں نازل ہوئیں۔

ممکن ہے اس جگہ کوئی شخص یہ کہے کہ جب قرآن کے بیان میں تناقض و ٹکراؤ نہیں تھا تو کیوں بعض احکام کو جو پہلے بتائے جا چکے تھے دوسری آیتوں کے ذریعہ منسوخ کر دیئے گئے یہاں صرف یہ کہہ کر آگے بڑھ جانا چاہتا ہوں کہ یہاں منسوخ کے معنی نہیں ہیں کہ قرآن نے اپنے سابق نظریہ میں تبدیلی پیدا کر دی بلکہ وہ حکم جسے اس نے پہلے دیا تھا وہ ایک محدود زمانہ اور وقت کے لئے نازل ہی ہوا تھا۔ اور جب دوسری آیت نازل ہوگئی تو

وہ محدود دور ختم ہو گیا گو یا قرآن نے دونوں حالات کو روز اول
 مد نظر رکھتے ہوئے ضرورت حال کے پیش نظر دو مختلف زمانوں
 کے لئے دو مختلف حکم پیش کیا تھا۔ قرآن کا یہ انداز عین مطابق عقل
 ہے کیونکہ جب مصلحت اجازت نہ دے کہ مستقبل میں کوئی حکم
 پیش کیا جائے اس وقت عارضی حکم اس احتیاج کو پورا کیا کرتا
 ہے۔ انسانوں کے حکم یا نظریہ میں تبدیلی کی وجہ حطا و اشتباہ
 ہوتی ہے۔ قرآن کریم کیلئے یہ تصور بھی خطا ہے۔ قرآن
 اس سلسلہ میں کہتا ہے:-

اے رسولؐ — ہم جب ایک آیت
 کے بدلے دوسری آیت نازل کرتے ہیں
 درانحالیکہ خدا جن چیزوں کو نازل کرتا ہے
 اسکی مصلحتوں سے خوب واقف ہے۔
 لیکن یہ لوگ تم کو افتراء پر واز کہتے ہیں۔
 جبکہ ان میں کے اکثر خود نہیں جانتے۔

اے رسولؐ — آپ ان سے کہیں
 کہ اس قرآن کو جبرئیلؑ نے ہمارے پروردگار

کی طرف سے بالکل صحیح نازل کیا ہے۔

تاکہ ایمان دار اس کے ذریعہ راہ حق و

صواب پر گامزن رہ سکیں۔ یہ قرآن تو

مسلمانوں کے لئے سرتاپا خوشخبرجی ہے۔ لہ

اس جگہ قرآن کے معانی و مطالب کو دو طریقوں سے جانچا

اور پرکھا جاسکتا ہے۔ پہلا طریقہ تو یہ ہے کہ اگر انسان ہر آیت کو

علاحدہ علاحدہ غور کرے تو آیت کی کیفیت و نورانیت میں کسی

طرح کی کمی نظر نہیں آتی اور جب مجموعہ آیات پر نظر ڈالتا ہے تو

بیان میں کسی قسم کا تضاد و تناقض نہیں پاتا۔ یہ خود قرآن کا

زندہ معجزہ ہے۔ یہی وجہ ہے کہ قرآن نے جس وقت اپنے کو

کتاب الہی کے عنوان سے پہنچوانا چاہا اسی وقت اپنی ایک رنگی سیمائی

کو بھی دلیل و معجزہ کے طور پر پیش کیا ہے۔ اگرچہ اس کا نزول ۲۳ سال

کے طولانی عرصہ میں انجام پایا۔ لیکن اس طولانی مدت کے باوجود

کہیں سے معمولی اختلاف نہیں۔ جیسا کہ

اس کا ارشاد ہے :-

کیا قرآن میں غور و فکر نہیں کرتے ؟ اگر
یہ کتاب خدا کے علاوہ کسی اور کی طرف
سے نازل ہوئی ہوتی تو یقیناً اس میں
بے شمار اختلاف پاتے ؟ - لہ

اسی آیت سے یہ بات بھی روشن ہو گئی کہ جو لوگ راہ حق و
صواب سے منحرف ہوتے ہیں ان کے کلام و بیان میں دورولی پائی
جاتی ہے ۔ چونکہ قرآن میں ذرہ برابر اختلاف و انتشار نہیں لہذا
یہ اس کی حقانیت و صداقت کی دلیل ہے ۔ قرآن نے اسی انداز
کو ہر واقعیت کے سمجھنے کا ذریعہ قرار دیا ہے اتحاد قول و فعل کے
ذریعہ ہر حق کو پہچانا جاسکتا ہے اور باطل سے کنارہ کشی اختیار
اختیار کی جاسکتی ہے ۔

جب مرسل عظیم کی سوانح حیات پر نظر ڈالتا ہوں تو
ان کی زندگی میں ہزاروں انقلاب اور نشیب و فراز دیکھنے میں

آتے ہیں۔ ایک وقت وہ ہوتا ہے جب آنحضرتؐ بے یار و مددگار، و مفلس و نادار تھے۔ ایک زمانہ وہ آیا جب ہر قسم کے مادی وسائل و امکانات آپ کے لئے مہیا تھے دولت و ثروت آپ کی دسترس میں تھی۔ ایک وقت وہ تھا جب شعب ابوطالبؑ میں مقید حالات سے مسلسل جنگ کر رہے تھے کفار کی سختیاں اس قدر بڑھ چکی تھیں کہ بڑے سے بڑے سورما کا پتا پانی ہو جائے۔ ایک دن وہ آیا جب پلوری دنیائے انسانیت کے لئے قاید و رہبر کی حقیقت سے پہچانے جانے لگے۔ بہر حال ایک دور وہ تھا جس میں جنگوں اور اقتصادی ناکہ بندیوں کا سامنا کیا۔

یہ بات واضح ہے کہ ان حالات اور ایسی کشمکش میں زندگی گزارنے والوں کا طرز تفکر ہر روز بلکہ ہر آن قہری طور سے بدلتا رہتا ہے۔ حالات کی عدم یکسانیت کے سبب نظریات میں بھی یکسوئی باقی نہیں رہ جاتی۔ انسان حالات پر قابو پانے کے لئے ہر لمحہ بہتر سے بہتر منصوبہ بناتا رہتا ہے۔

حالات کے مقابلہ میں انسان کا اپنے افکار و خیالات میں تبدیلی لانا بہت سے مقاصد کے پیش نظر ہوتا ہے۔ کبھی اس لئے تبدیلی لاتا ہے کہ اسکی تبدیلی حیات کے ارتقائی مرحلوں کے طے کرنے کا ذریعہ ہوتی ہے۔ اور کبھی صرف افکار میں تبدیلی لانے کا سبب اپنے کو ایک نئی شکل میں پیش کرنا مقصود ہوتا ہے۔ یہی وہ افراد ہیں جو ہر فکر و نظر کے مقابلہ میں اپنی ذاتی رائے رکھتے ہیں بلکہ یوں کہا جائے کہ ان کی زندگیوں ان کے مقاصد کے زیر سایہ پروان چڑھتی ہیں۔ بہر حال حیات دنیا اپنے مختلف پہلوؤں اور گونا گوں جنبوں سے اپنی حیثیت کی آئینہ دار ہوا کرتی ہیں۔

اگر ہمارا قرآن جو بلاشبہ مختلف حالات اور متعدد زمان یعنی ۲۳ سال کے عرصہ میں جستہ جستہ مکہ و مدینہ کے قیام میں مرسل عظیم پر نازل ہوا اگر فکر مرسل عظیم کا نتیجہ ہوتا تو ناممکن تھا کہ اسمیں یکسوئی و یک رولی باقی رہ جائے کہیں نہ کہیں اختلاف کا پایا جانا لازمی و ضروری تھا۔ بلکہ ہم تو یہ دیکھتے ہیں کہ جب ہستی کی معرفت اور اس کی حقیقت سے

متعلق ہزاروں ذہن تھے اور ہزاروں باتیں تو ایسے حالات میں بھی قرآن کے اسلوب و بیان میں ذرہ برابر اختلاف و انتشار پیدا نہ ہو سکا۔

اس کے برخلاف اور قرآن سے ہٹ کر کسی کتاب کا مطالعہ کیا جائے تو اندازہ ہو گا کہ اگر اس کتاب میں اجتماعی تاریخی، فلسفی اور ادبی موضوعات کو زیر بحث قرار دیا گیا ہے تو تا ممکن ہے کہ اختلاف و تضاد نہ ہو۔ اگرچہ قرآن نے بھی اپنی آیات میں اجتماعی، حقوقی، سیاسی، تاریخی، عسکری اور مسئلہ سزا و جزاء پر سیر حاصل بحث کی ہے انہیں موضوعات پر انحصار نہیں بلکہ اور سیکڑوں موضوعات ہیں جسکی طرف قرآن نے اشارہ کر کے ذہنوں کو جھنجھوڑا ہے۔


بہر حال قرآن وہ کتاب ہے جسکے بیانات مستحکم جسکے مطالب ناقابل تردید ہیں۔ سب سے پہلا سورہ "اقراء" ہے جو آنحضرت پر نازل ہوا اور آخری سورہ "النصر" لیکن کہیں بھی معمولی سا اختلاف نہیں، روز اول جو انداز و آہنگ و گہرائی و گہرائی تھی وہ آخر تک باقی رہ گئی۔ جس

بات کو ثابت کرنے کیلئے جو دلیلیں اور مثالیں پیش فرمائیں
 صدیوں گزر جانے کے بعد بھی کسی میں جرات نہ ہو سکی کہ
 انگشت نمائی کر سکے۔

قرآن ایک ایسی منظم و مرتب کتاب ہے جو اپنے اندر
 دنیا کے ہر قانون و اصول کو سموئے ہوئے ہے۔ کوئی ایسا
 موضوع نہیں ہے جسکی طرح قرآن نے اشارہ نہ کیا ہو۔
 قرآن کا ہر موضوع دوسرے موضوع کے لئے کلیہ حیثیت
 رکھتا ہے۔

قرآن کا اپنے دامن میں اخلاقی، اجتماعی، انفرادی،
 عسکری، عالمی، معنوی اور اخروی مسائل کا بھرپور جواب
 وحل رکھنا ہی اس کے معجزہ ہونے کی زندہ دلیل ہے۔
 قرآن کے پیش کردہ اصول و مسائل کا دشمنوں نے
 بغور مطالعہ کیا کہ کہیں کسی رخ سے اختلاف مل جائے لیکن
 مختلف موضوعات و مسائل کے باوجود اختلاف نہ
 پاسکے۔ قرآن کی یہی خصوصیت دلیل ہے کہ قرآن
 بے چون و چرا، دنیا کے افکار و خیالات پر حاوی و

غالب ہے۔ اس کی بالاتری صبح قیامت تک
باقی رہے گی کیوں کہ اس کا نازل کرنے والا حق و
قیوم ہے۔



حضرت علیؑ فرماتے ہیں:-

۱- عفت فقر کا زیور ہے اور شکر
دولت مندی کی زینت ہے۔

۲- جب عقل کامل ہوتی ہے تو باتیں
کم ہو جاتی ہیں۔

کلمات قصار

قرآن کے لافانی پہلو۔

قرآن کریم ہی وہ عظیم کتاب ہے جس نے تاریخ انسانیت میں غیر معمولی تبدیلی و انقلاب پیدا کر دیا، قرآن اپنی اعجازی زندگی، عقلی و منطقی قول اور استدلالی بیانات کیوجہ سے ہر صدی کی جن میں پر آفتاب نیم روز کی طرح چمکتا رہا قرآن انسانی زندگی کے مسائل کو جس آسانی سے پیش کر رہا ہے قرآن سے ہٹ کر دیکھا جائے تو دوسری آسمانی و الہامی کتابوں میں یہ خصوصیت نہیں، گویا قرآن وہ چشمہ الہی ہے جو انسان کو زندگی کے ہر مرحلہ میں ناقابل انکار اصول فراہم کرتا ہے۔ قرآن نے اسلامی معاشرہ کی تشکیل کے لئے جو قوانین پیش کئے ہیں اس کی بنیادیں انسانی فطرت و طینت پر رکھی ہیں، اس کا ہر اصول انسانی زندگی کے مختلف و گونا گوں حالات کو مد نظر رکھتے ہوئے بتایا گیا ہے۔ قرآن کا یہی انداز اس کے ہمیشہ باقی رہنے کا راز ہے۔

چودہ صدی کے اس وقفہ میں دنیا نے غیر محسوس ترقی کی راہوں کو طے کیا ہے۔ اس عرصہ میں ہزاروں اصول و کلیات باطل ہوئے، لیکن قرآن اسی شان سے باقی ہے جس طرح کل تھا۔ عصر نو و علم میں قرآن کی نورانیت ماند نہ ہو سکی۔

کچھ کا خیال ہے کہ اگر قرآن کریم کے اصول و مقررات کو عصر حاضر کے مفکروں، دانشمندوں کے سامنے پیش کیا جائے گا تو قرآن کے مضامین موجودہ بلند پروازیوں کا مقابلہ نہ کر کے اپنا بھرم کھودیں گے۔ جبکہ حقیقت بالکل عکس ہے۔ قرآن آج کے حقوق دانوں اور علمی حلقوں میں بیجا اہم حیثیت رکھتا ہے قرآن کی وہ حیثیت جسے آج کے عمر نور نے محسوس کیا ہے وہ پہلے سے کہیں زیادہ ہے۔

دنیا کی تمام کتابیں الفاظ کے محدود قالب میں معانی رکھتی ہیں یہ صرف قرآن کی خصوصیت ہے کہ الفاظ کے محدود قالب میں معانی کا وہ لامحدود ذخیرہ ہے جس کا احاطہ نہ ہوا ہے اور نہ ہو سکتا ہے۔ قرآن کی یہ خصوصیت خود اس کی

واضح دلیل ہے کہ اس کا رشتہ علیم و حکیم خدا سے جڑا
ہوا ہے۔

امام جعفر صادقؑ نے حماد سے فرمایا —
خدا کی قسم جو زمین و آسمان کے درمیان
ہے یا جو جنت و جہنم کے اندر سے آگاہ
ہوں یہ سنتے ہی حماد کی آنکھیں خیرت
سے کھلی کی کھلی رہ گئیں۔ امام علیہ السلام
نے مزید فرمایا حماد — ہماری آگاہی و اظہار
کا ذریعہ یہی قرآن مجید ہے پھر اس آیت کی
تلاوت فرمائی۔

یوم نبعث فی کل امة شهيدا علیہم
من انفسہم وحبنا بک شهیدا علی
ہولاء و نزلنا علیک الکتاب
فتیاننا لکل شیء وهدی ورحمتہ
سورہ نحلہ ۸۹

اس دن کو یاد کرو جس دن ہم ہر ایک

گروہ میں سے انھیں میں کا ایک گواہ ان کے
مقابل لاکھڑا کریں گے اور اے رسول تمکو
ان لوگوں پر انکے مقابل گواہ بنا کر لاکھڑا کریں
گے اور ہم نے تم پر کتاب قرآن نازل کی
جس میں ہر چیز کا شافی بیان ہے اور مسلمانوں
کیلے سرتا پادہایت و رحمت ہے۔

امام جعفر صادق علیہ السلام کے ایک صحابی کا بیان ہے کہ میں نے
حضرت کو فرماتے ہوئے سنا —

خدا کی قسم قرآن نے جن مطالب کو بیان کیا
ہے وہ ابتداء سے انتہا تک ہمارے پاس
ہیں اس کتاب الہی میں زمین و آسمان اور
جو چیز اسکے درمیان ہے اسکی خبر موجود ہے
قرآن ہی ہر شخص کی حقیقت کو واضح کرنے
والا ہے۔

قرآن کریم کتاب ہستی کی حیثیت رکھتا ہے جس طرح
گردش میل و نہار ہر روز ایک نیا دن پیش کرتے رہتے ہیں اسطرح

قرآن بھی زمانہ کے ساتھ ساتھ ہر روز اپنے خزانہ سے تازہ و پر مغز مفہوم و معنی پیش کرتا رہتا ہے۔
 چونکہ قرآن کریم عقل و فطرت کی سوئی ہوئی صلاحیت کو ہمیں کرنے ہی کیلئے نازل ہوا تھا لہذا جیسے انسانی استعداد و معلومات کا دائرہ بڑھتا جا رہا ہے — اسی طرح قرآنی رموز و اسرار بھی عقول کو روشنی دے رہے ہیں آج انسان نے راز کائنات کی گتھیوں کو کل کی بہ نسبت زیادہ سلجھایا ہے اگرچہ انسان کی اکثریت ہر ملک میں ہے لیکن عمری ترقی کی وجہ سے کاروبار پوری عالمی دنیا سے ہے لیکن اس کا ربط پوری عالمی دنیا سے ہے اسلی گھردن پر خواہ مخواہ حقوق و فرائض کا ایک سنگین بار ہے دنیا کے ماہرین اس ضرورت کو محسوس کر کے ہر دن ایک اصول پیش کرتے رہتے ہیں۔ لیکن ان کے اصول اس کمی کو نہیں پورا کر سکتے۔ جسکو آج کی انسانی آبادی طلب کر رہی ہے اس کا حل صرف اور صرف قرآن کے پاس ہے۔
 جیسا امیر المومنین کا ارشاد ہے —

قرآن وہ روشن چراغ ہے جس کی نو
کبھی خاموش نہیں ہو سکتی وہ فکر و نظر کا
ایسا موجزن دریا ہے جسکی گہرائی کا اندازہ

لگانا انسانی طاقت سے باصرے سے۔ ع

نزول قرآن کے فوراً بعد ہی سے اسلام کی اعلیٰ دعاغ
شخصیتیں قرآن کریم کے معانی و مطالب کے سمجھنے میں مصروف
ہو گئیں اسوقت سے آج تک ہر شخص اپنی استعداد و قوت
کے بقدر قرآن کے مختلف موضوعات پر خامہ فرسائی کرتا ہی
جا رہا ہے اپنے تو اپنے غیر مسلم نے بھی اس میں موثر قدم اٹھائے
اور اسلامی معاشرہ کو بہت حد تک فائدہ پہنچایا۔ یہ
نہیں کہ آج قرآن کے معانی کا احاطہ ہو چکا ہے بلکہ جس طرح
کل قرآن صاحبان ذوق کی کشش و توجہ کا مرکز تھا اور ہر
شخص اپنی فہم و فراست کے دائرہ میں اس سے استفادہ کر
رہا تھا۔ اسی طرح آج بھی محققین و اہل نظر کی توجہ کا مرکز

بنا ہوا ہے۔ گویا قرآن چودہ صدیوں سے صاحبان
 علم و خرد کیلئے بیش بہا تحفہ اور نادر و اچھوتا تر کہ ہے۔
 قرآن کریم اپنے معانی و مفاسیم کے اعتبار سے
 وہ جامع کتاب ہے جس کا آج کے مہذب و متمسکین
 معاشرہ کے ہاتھوں تیار شدہ قانون سے بھی مقابلہ
 نہیں کیا جاسکتا، اسکی وجہ یہ ہے کہ انسانی ہاتھوں سے
 تیار شدہ قانون میں کوشش تو یہ کی گئی ہے کہ انسانی
 سعادت و کامرانی کے پورے پورے امکانات فراہم
 کر دیئے جائیں اور انسان کی مادی و معنوی راحت
 کا ذریعہ مہیا کر دیا جائے لیکن ان قوانین کا نقص یہ ہے
 کہ قانون ساز نے قانون میں صرف انسانی زندگی
 کے ظاہری پہلوں پر نظر کرتے ہوئے قانون بنائے
 انسانی فطرت کے بھی کچھ تقاضے اور ضروریات تھے
 جنکو یک قلم نظر انداز کر دیا۔ یعنی قانون جدید نے معنوی
 پہلوں کو قابل اعتنا نہیں سمجھا، قانون جدید کا صرف یہی
 نقص ہے کہ اس نے روحانی و فطری جنبوں کو نظر انداز

کیا، بلکہ اسکی گرفت میں ہزاروں مادی رنج جگہ نہ پاسکے
نتیجہ یہ ہوا کہ قانون تو تشکیل پا گیا لیکن سماجی زندگی کے
ہر شعبہ کی پورے طور سے نگرانی نہ کر سکا جس کے نتیجہ میں
بہت جلد ہر قانون پر تجدید نظر کی ضرورت محسوس ہونے
لگتی ہے۔

کسی شخص میں یہ جرأت و ہمت نہیں کہ اپنے علمی
و تحقیقی آثار اور فنی ایجادات کیلئے یہ دعویٰ کر سکے کہ یہ
ہر آنے والے زمانہ پر حاوی ہے۔ کیونکہ دنیاوی ارتقاء
کے پیش نظر ہر علمی و تحقیقی اور فکری آثار بنیادی طور سے
بدلتے رہتے ہیں

روزمرہ کا مشاہدہ ہے کہ صاحبان فکر و
نظر کی معلومات و تحقیقات جیسے جیسے بڑھتی رہتی ہیں ان
کے افکار و نظریات میں بھی اسی طرح تدریجی تبدیلیاں
آتی رہتی ہیں۔ اپنی جدید معلومات و تحقیقات کے ذریعہ
اپنی گذشتہ خامیوں کو پورا کرتے رہتے ہیں اس قسم
کی تبدیلیوں کا دروازہ نہ کبھی بند ہوا ہے اور نہ ہوگا

اس کا بھی انکار نہیں کیا جاسکتا کہ انسانی فکر و چہن
 کے عمیق سے عمیق، دقیق سے دقیق، معانی و مطالب کی کوئی
 حد ہوگی۔ اگر ٹرھے لکھوں کی ایک کیٹی بنا دی جائے
 تو اس فکری کتاب کے سارے پہلوں کو اشکار کر
 سکتی ہے۔ لیکن جب ہم قرآن کے معانی و مطالب پر
 غور کرتے ہیں تو چونکہ اس کا رشتہ خالق انسان سے ہے اس
 لئے اسکے معانی و مفہیم اور بلاغت و حکمت کے سامنے
 دنیا کے ماہر سے ماہر، دقیق سے دقیق فکر رکھنے والے قطعہ
 ناچیز نظر آتے ہیں قرآن کی نورانیت و تابانی کے سامنے ہر
 فکر دھندلی دھندلی سی دکھائی دیتی ہے اس سطر حقیقت
 و رموز قرآن کو سمجھنے کا دروازہ ہمیشہ کھلا ہوا ہے
 ایسا نہیں کہ قرآن صرف فقہی اعتبار سے اس
 قدر عمیق و دقیق معانی و مطالب کو اپنے اندر سموئے ہوئے
 ہے بلکہ محققین و اہل نظر فقہیات سے ہٹ کر بھی علوم و انہی
 کا انکشاف کر سکتے ہیں۔

آج کے ماہرین نفسیات، مورخین اور سماجیات

کے جاننے والوں نے بہت سے علمی نکات قرآن سے دریافت کئے ہیں۔ عصر جدید کے مورخین و محققین، کا قرآن سے ارتباط خود اسکی طرف اشارہ کرتا ہے کہ قرآن صرف ایک مخصوص وقت و زمانہ کیلئے منحصر نہیں، بلکہ اسرارِ ہستی کے ہر پہلو کو ہر زمانہ میں پیش کرتا رہے گا۔

اب تک قرآن پر لکھی گئی کتابوں میں صاحبانِ دانش و سنش نے جو کچھ لکھا وہ خود انکی اپنی استعداد و صلاحیت پر منحصر تھا۔ لہذا قرآن کے ان الفاظ کو جن سے بہت سے معانی و مطالب سمجھے جاسکتے ہوں صرف چند معانی میں محدود و منحصر کر دینا مناسب نہیں۔

اگر قرآن کے وہ بیانات جو اسرارِ ہستی، روزِ جزا، مسائلِ دینی، حقوقِ بشری، اور گزیرے ہوئے واقعات و حالات پر مشتمل ہیں، آج کی لسیرج و تحقیق کا موضوع قرار پائیں تو جدید معلومات کے ہزاروں دریچے کھل جائیں گے۔ اور اگر آج کے سائنسی تجربات کے ذریعہ قرآنی آیات

پر غور و خوض کیا جائے تو حقیقت کائنات کو سمجھنے میں غیر
محسوس سہارا مل سکتا ہے

قرآن کا علمی و ثقافتی و معنوی سرمایہ جو
صاحبان دانش و سنش کے افکار و خیالات کی شکل
میں قلم بند ہوا ہے اور وہ ساری تفسیریں جو علماء و مفسرین
نے تحریر کی ہیں اگر سب کو یکجا کیا جائے تو اعداد و شمار
کے اعتبار سے لاکھوں تک پہنچ جائیں گی

کیا یہ ممکن ہے کہ یہ خصوصیت کسی ایسی کتاب
میں پیدا ہو جائے جس کا پیش کرنے والا نہ صرف یہ کہ خود
(اعیاذ باللہ) بے پڑھا لکھا تھا بلکہ جس ماحول میں مبعوث ہوا
تھا وہ تہذیب و تمدن، علم و آگہی سے بالکل بے بہرہ تھا۔ ۹
آیا عصر جدید کے کسی فلسفی میں یہ توانائی ہے
کہ جب طرح اسلام نے زندگی کے ہر شعبہ کو مد نظر رکھتے
ہوئے جامع اصول تیار کئے اسی طرح وہ بھی زندگی
کے ہر شعبہ کو اپنے اندر سمیٹے ہوئے ہو اور جس طرح
انسان ارتقائی منزلوں کو طے کر رہا ہے اسی طرح اس

کا نظام بھی زمانہ کے دوش بہ دوش آگے بڑھتے ہوئے
سالم معاشرہ کی تشکیل کر رہا ہو۔

قرآن کے بیانات کا دار مدار، ظن و گمان،
حس و خیال پر نہیں ہے۔ بلکہ جو بھی کہا علم و انہی، استدلال
و قوت پر مبنی تھا، قرآن کی خبریں وہ حقیقت ہے جسے
ہر خرد مند جو ذوق علمی رکھتا ہو اسے تسلیم کرنے پر
مجبور ہے کہ اس کا رشتہ اس ذات سے ہے جو انسانی
فکروں پر حاوی و محیط ہے

کیا یہ ممکن ہے کہ قرآن ہر دور میں ان صفات
و خصوصیات کے ساتھ باقی رہے اور پھر یہ شبہ ہو کہ
انسان کا کلام ہے۔ بلکہ قرآن کا یہ اندازہ اس بات کی
بین دلیل ہے کہ اس کا رشتہ اس خالق سے ہے جو علیم و خیر
ہے اور اسی ارتباط کی وجہ سے اس کے صفات و خصوصیات
ہمیشہ ہمیشہ باقی رہنے والے ہیں۔


فرانسسیسی مورخ اپنی کتاب میں قرآن کی ہمہ گیریت

سے متعلق لکھتا ہے —

جس طرح مجھے قرآن کے ترجمہ میں
 فصاحت و بلاغت کی چاشنی ملتی ہے اسی
 طرح جناب داؤد کی کتاب فرامیر اور دید
 کے ترجمہ بھی اپنی زیبائی کی طرف جذب
 کرتے ہیں لیکن یہ کہنا پڑے گا کہ دید و فرامیر
 کے مجموعہ و سماجی مسائل نہیں رکھتے جسے قرآن
 نے مختلف انداز و الفاظ میں پیش کیا ہے۔
 قرآن سے ہمیں اگر مذہبی مسائل ملتے
 ہیں تو خدا کی توصیف و تعریف کا سلیقہ بھی
 ملتا ہے، سماجی و معاشرتی مسائل سے رو بہ نظر
 کرایا تو خدا و بندے کے درمیان کے رشتے
 کو مناجات سے واضح کیا۔ قرآن میں فنون سپہ گری
 کی تعلیم بھی ہے اور وعظ و نصیحت کے پیغامات بھی
 مناظرہ کا انداز بھی ہے اور تاریخ گذشتہ کا تذکرہ بھی ہے۔

۱۹۵۱ء میں پیرس یونیورسٹی کے شعبہ حقوق
میں ایک پورا ہفتہ فقہ اسلامی کی تحقیق کے لئے مخصوص کیا
گیا، اسلام کے چند موضوعات پر تحقیق و تیسرچ ہوئی ہفتہ
کے اختتام پر یونیورسٹی نے ان الفاظ میں اظہار نظر کیا۔

بلاشبہ فقہ اسلامی میں یہ خصوصیت
ہے کہ وہ دنیا کے تمام قوانین سے قطع تعلق
کرنے کے بعد باقی رہ جائے کیونکہ فقہ اسلامی
میں اختلاف مذاہب کی وجہ سے حقوق انسانی
کے بہت سے مسائل کا حل موجود ہے فقہ اسلامی
کے ذریعہ انسانی زندگی کی ضرورت و مطابقت
کو پورا کیا جاسکتا ہے۔



قرآن کی گہرائی:۔

قرآن کی ہمیشہ باقی رہنے والی جاذبیت اور ناقابل انکار حلاوت بھی قرآن کی حقیقت و معرفت تک پہنچنے کا بہترین ذریعہ ہے۔ قرآن سے ہٹ کر یہ چیزیں کہیں اور نہیں ملتی، کسی بھی وجد اور کلام اور ادب کی لٹری میں پروی ہوئی عبارت کو اگر چند بار پڑھ لیا جائے تو وہ تاریکی و حلاوت وہ کشش جو پہلی بار محسوس ہوئی تھی جاتی رہتی ہے۔ پڑھنے والا بار بار پڑھے تکرار سے نہ صرف یہ کہ لذت نہیں محسوس کرتا بلکہ خستہ و بوجھل ہو جاتا ہے

ہر تحریر میں یہ نقص پایا جاتا ہے، خواہ کسی دور میں تحریر پائے اور بڑے سے بڑے پروردگار علم و ادب کی ذہنی کاوش کا نتیجہ ہی کیوں نہ ہو۔ تحریر کا وہ سنگ و اثر جو پڑھنے والے پر پہلی بار مرتب ہوتا ہے بار بار پڑھنے کے بعد باقی نہیں رہتا۔ لیکن جب قرآن کریم کو ہم اس میزان پر تولتے ہیں زمین و آسمان کا فرق

نظر آتا ہے ۔

جو افراد جو صہر قرآن سے آشنا ہیں انھیں اندازہ ہے
کہ قرآن کی تلاوت کے وقت جو کیفیت و اثر جذبات پر
مرتب ہوتا ہے وہ متعدد بار کے پڑھنے سے گھٹتا نہیں
بلکہ بڑھتا ہے

قرآن کی تلاوت ہر بار ایک نئے احساس و جذبہ
کو جنم دیتی ہے جو پڑھنے والی کی روح کو اپنی گرفت میں
لے لیتی ہے ۔

قرآن کے مفہیم و مطالب سے ہر انسان اپنی علمی
ظرفیت کے بقدر لطف اندوز ہو سکتا ہے جو جس قدر
مفہیم قرآن کو زیادہ سمجھنے کی صلاحیت رکھتا ہے وہ اسی
قدر زیادہ کیف و سرور حاصل کر سکتا ہے قرآن کی حلاوت
معنوی کا دار و مدار خود پڑھنے والے کے ذوق ادب پر منحصر ہے
آیات قرآنیہ کے سوز و گداز، درسیات و اخلاقیات
اور جوش و اضطراب سے صرف اہل مکہ متاثر نہیں تھے
بلکہ حد و مکہ سے بہت دور قرآن کی حلاوت و جاذبیت

سے لطف اندوز ہوتے والے لطف اندوز ہو رہے تھے اسکی ایک مثال مرکز مسیحیت حبشہ میں نظر آتی ہے۔ جبوقت کفار قریش نے بادشاہ نجاشی پر دباؤ ڈالا کہ حضرت جعفر بن ابی طالب کی سرپرستی میں آنے والے نئے مسلمانوں کو انکے حوالہ کیا جائے اسوقت جناب جعفر نے پیغام قرآن بادشاہ نجاشی کے سامنے پیش کیا، قرآن کی شیریں بیانی نے نجاشی کو اسلام کا گرویدہ بنا دیا۔۔۔ دوسرا موقع خود مرکز اسلام مدینہ منورہ میں دیکھنے میں آیا جب مصعب بن عمیر قرآن کی حلاوت و شیریں بیانی کی ثنا خوانی کر رہا تھا۔

قرآن اپنے اندر ایک ایسا اصول رکھتا تھا جو انسان میں فکری و علمی تبدیلی پیدا کر سکے، اوزہر بے بنیاد و بے مقصد قدروں کو گھرا سکے۔ انسان کو ایسی آگاہی و اطلاع فراہم کر سکے جو اسکے مستقبل کے لئے شعل راہ بن سکے۔

قرآن نے اپنے پیغامات و ارشادات کے

ذریعہ اس جادہ و شاہراہ کی نشاندہی کر دی جو انسان کو
باطل کے راستہ سے اس جادہ پر پہنچا دے جہاں سے انسان
اپنی معرفت، کائنات کے اسرار، آئندہ کے منصوبہ کو معین
کر سکے۔ کیونکہ جب تک زندگی کا صرف معین نہ ہو اور انسان
اسرار کائنات سے آگاہ نہ ہو اس وقت تک زندگی کبھی
و بے مزہ رہتی ہے۔

آج جبکہ نزول قرآن کو چودہ صدیاں گزر چکی ہیں
لیکن شش جہت سے تلاوت قرآن کی آوازیں سنائی
دے رہی ہیں۔ چہ چہ قرآن کی آواز سے گونج
رہا ہے خواہ شہر ہو یا دیہات، خیمہ نشین ہوں یا قصر نشین،
مسافر ہوں یا مقیم، رات کی تنہائی ہو یا دن کی چہل پہل
ہنگامہ آرائی ہو یا سکوت سلسل، صواوٹی کے دوش پر ہوں
یا پانی کی لہروں پر، قرآن کی تلاوت کا زمزمہ و مہمہ ہر جگہ
سنائی دے رہا ہے، اور جو قلوب صلاحیت رکھتے ہیں ان
پر اپنا نقش ابھارتی رہتی ہے لہذا ان کی روحوں کو اپنی تاریکی
و ظراوت سے سرور کرتی رہتی ہے

قرآن کا یہ بھی ایک امتیاز ہے کہ انسانی زندگی میں ہر رخ سے رچ بس جانے کے باوجود انسانی تحریف و خورد و برد سے محفوظ رہا۔

قرآن کی تدوین میں اگر انسانی افکار و نظریات کو دخل ہوتا تو جس طرح انسانی فکروں کے تراشے ہوئے دوسرے اصول و نظام زمانہ کی ترقی کیسا تھ کہنہ و ناقابل عمل ہو گئے اسی طرح قرآن بھی وقتی طور سے ایک زمانہ کی ضروریات کو پورا کرتا اور پھر زمانہ اس پر اپنی جدیدیت کی مہر لگا کر بے کار قرار دیدیتا۔

لیکن چونکہ خالق قرآن کا علم نامحدود اور اسکی طاقت و قدرت کا دائرہ وسیع ہے لہذا قرآن کے کلمات کو اس طرح ترتیب دیا کہ زمانہ کی تبدیلیاں اور اور آئے دن کے نئے انکشافات، اسکی تازگی و لطافت کو متاثر نہ کر سکے۔

قرآن کریم کی تمام تر کوشش یہ رہی کہ انسانی سماج و معاشرہ میں "توحید" رواج پا جائے، توحید

کی جھلک انسان کے ہر افعال و اعمال سے دکھائی دے یہی وجہ ہے کہ قرآن نے اثبات توحید کیلئے جو دلیل پیش کی وہ اپنی جگہ محکم و مضبوط تھی۔

قرآن نے ہر قسم کی جنبہ داری، کوتاہ فکری، اور ذات و نسل کے امتیازات کو جو حقیقتِ فہمی سے مانع ہو لاشدید مذموم قرار دیا

قرآن مجید نے معارف و علوم اسلامی کی اس اچھوتے ڈھنگ سے تعریف و توصیف کی ہے کہ انسان کی روح حق طلب و بلند پر واز اسکی معنویت کی گرویدہ و شیفتہ ہو گئی۔ اور جس وقت انسان آیات الہیہ پر غور و خوض کرتا ہے تو اپنے کو دنیا کے تمام مادی اصول و قوانین سے الگ تصور کرتا ہے اس کا سمندر فکر جن بلندیوں پر پرواز کرتا ہوتا ہے کوئی اسے محسوس نہیں کر سکتا۔

قرآن نے جس خدا کی معرفت کی طرف ہمیں متوجہ کیا ہے وہ ایسی قوت ہے جو ہر قسم کی تشبیہ و تمثیل سے مبری ہے۔ دنیا کی ہر موجود و مخلوق میں اسکا حکم چل

رہا ہے۔ وہ دنیا کے مفہیم میں ایک ایسا مفہوم ہے جسکی انتہا نہیں۔ نہ فکریں اس کا احاطہ کر سکتیں۔ اور نہ شعور اسکی حقیقت کو درک کر سکتے۔ جب کبھی بگڑے ہوئے کام بن جائیں اور امید و آرزو کی فضا پر ناامیدی کے بادل چھا جائیں۔ تو نہا خانہ دل سے خود بخود ایک آواز ابھرتی ہے کوئی ہے جو ناامیدیوں کو امید میں بدل دیتا ہے، ہمارے افعال پر کسی کی دسترس ہے جو بے ہونے کام اچانک بگڑ جاتے ہیں۔

امام جعفر صادقؑ فرماتے ہیں اسی عقیدہ کا پیداکر لینا خدا شناسی کیلئے کافی ہے۔ — حسینؑ
قرآن اس معبود حقیقی کی ان الفاظ میں تعریف و تلوین کرتا ہے۔

اس خدائے وحدہ لا شریک کا کوئی مثل و مانند

نہیں وہ سستا بھی ہے اور دیکھتا بھی علی

قرآن نے اجازت نہیں دی ہے کہ خدا کو اس کی
 مخلوق سے تشبیہ دی جائے کیونکہ مخلوق یا بصورت مادہ ہے
 یا بصورت ENERGI اور خدا ان دونوں میں کچھ نہیں بلکہ
 قرآن نے اسکی حقیقت کی طرف ان الفاظ میں اشارہ کیا ہے
 اسکو انکھیں دیکھ نہیں سکتیں وہ لوگوں
 کی نظروں کو خوب دیکھتا ہے وہ بڑا باریک

بیں اور خبردار سے لے
 قرآن مجید انسانوں کو فکر و شعور، عقل و ادراک نعمات
 الہیہ میں غور و خوض اور حوادثِ زمانہ سے عبرت و بصیرت
 کی دعوت دیتا ہے۔ اگر بندہ مومن قرآن کی راضمنائی اور
 اسکے اقوال کی ضیاء میں اسرار کائنات اور خود اپنی ذات
 کا مطالعہ و مشاہدہ کرے تو اس نتیجہ تک پہنچتا ہے کہ پوری
 دنیا ایک مخصوص روش پر ایک معین انداز و جادہ پر
 رواں دواں ہے۔ اگر انسان رستگاری و نجات

کا خواہاں، اور خداوند کریم کی بارگاہ کی حاضری کا آرزومند
 ہے تو اس کو چاہئے اسی دنیاے رنگ و بوی اور کائنات
 کے مٹے اور ابھرتے ہوئے نقوش اور زندگی کے بڑھتے
 ہوئے قافلہ میں اپنے کو شریک کر لے

قرآن کریم نے خدا شناسی کو قلبی امر سے تعبیر کیا
 ہے یہ وہ عقیدہ ہے جس کا ربط صرف نہا خانہ دل سے ہے
 خود انسان کی خلقت زندگی کے اصول و قوانین ایسے خالق
 کی معرفت کی طرف متوجہ کرتے ہیں بشرطیکہ وہ ضمیر کی آواز
 پر گوش بر آواز ہو سکے

مادہ پرست خود اپنی بھول بھلیاں میں سرگرداں
 ہیں۔ وہ اپنے عمل سے خود اپنے جذبہ خدا پرستی سے
 جنگ کر رہے ہیں

قرآن کریم نے راہ توحید کے ہر بھٹکے ہوئے
 کی مذمت کی ہے اور انحراف توحید کو حقیقت کی
 مخالفت سے تعبیر کیا ہے۔ خواہ یہ انحراف زردشتیوں
 کے یہاں شریک باری، اور صود و پیروان مسیح کے

یہاں تشلیث کی ہی شکل میں کیوں نہ رونما ہوا ہو
قرآن اس جگہ کہتا ہے —

جو لوگ اسکے قائل ہیں کہ خدا تین^۳ ہیں

کاتیسرا ہے وہ یقیناً کافر ہو گئے۔ ۱۷

قرآن ان لوگوں کے نظریہ کی بھی مخالفت کرتا ہے جناب

عزیر مسیح کو خدا کا بیٹا تصور کرتے ہیں۔ نہ صرف یہ کہ اس،

نظریہ کی مخالفت کرتا ہے بلکہ ایسے نظریات رکھنے والوں

کو فکری و علمی اعتبار سے نہایت پست تصور کرتا ہے

اس کا ارشاد ہے —

یہود و نصاریٰ کہتے ہیں عزیر مسیح خدا

کے بیٹے ہیں یہ تو ان کی بات ہے۔ یہ کافر

بھی انھیں یہود و نصاریٰ کی پیروی کرتے

ہوئے کفر بکا کرتے ہیں ۱۸

۱۷ سورہ المائدہ آیت ۱۷

۱۸ سورہ توبہ آیت ۳۰

قرآن کریم نے بھرپور روز دیتے ہوئے پیغمبر اسلام سے فرمایا۔

اے رسول اے آپ ان سے فرمادیں
کہ حمد صرف خدا کیلئے ہے جو نہ کوئی اولاد رکھتا
اور نہ کار دنیا میں کوئی اسکا شریک ہے اس
کی عزت و جلال میں کسی قسم کی کمی نہیں کہ اپنا
سرپرست قرار دے وہ کسی کا محتاج نہیں
اسکی حمد و توصیف اس انداز سے کرتے رہو جو

اس کے شایان شان ہے
قرآن کریم نے ایک مختصر سے سورہ کے ذریعہ اس قسم
کا نظریہ رکھنے والوں کو مشرک کے لفظ سے یاد کیا ہے ۔

ارشاد حضرت الہی ہے —

اے رسول آپ کہیں وہ خدا ہے وہ
لا شریک ہے وہ حمد و بے نیاز ہے نہ اسکے کوئی
اولاد ہے اور نہ اسے کسی نے پیدا کیا ہے اور
نہ کوئی اس کا مثل و مانند ہے ۔ ۱۷

۱۷ توحید

لغوی طور سے صمد کے بہت سے معانی بیان کئے جاتے ہیں منجملہ ان معانی کہ ایک معنی یہ بھی ہے:-

”ہر وہ شئی جس میں جوف و خلا نہ پایا جائے“۔ اگر خدا کو مادہ تصور کر لیا جائے تو عصری تحقیق کی مخالفت ہوتی ہے کیونکہ سائنس جدید کہتی ہے مادہ کے اندر خلا اور جوف ہوتا ہے نہایت باریک ذرہ جسے ایٹم سے تعبیر کرتے ہیں یہ بھی اپنے اندر حیرت انگیز خلا و جوف رکھتا ہے۔

علم فزیک کا ماہر کہتا ہے:-

کیا خدا کوئی شخص ہے۔ بہ بعض افراد اسے شخص مانتے ہیں۔ لیکن فکر و نظر کی روشنی میں ایسا نہیں۔ عقل و ادراک اجازت نہیں دیتے کہ خدا مادی تصور کیا جائے کیونکہ وہ بشری قدرت اور اسکے صفات سے خالی ہے۔

موجودات عالم اور اسرار ہستی کے مشاہدہ سے اس کا جلوہ ہر جگہ نظر آتا ہے

اور اسی سے اندازہ ہوتا ہے کہ وہ
لا محدود عقل و علم و قدرت کا مالک
ہے۔ لہ

ایک ماہر CHIMIE لکھتا ہے:-

خدا کسی محدود مادی قوت کا نام نہیں۔
ہماری محدود فکریں اور تجربے اس لا محدود
کی تعریف و توصیف نہیں کر سکتے قلب انسانی
اس کے وجود کی شہادت و گواہی دیتا
ہے اگرچہ یہ شہادت قلبی خود علم و
دلیل کے ذریعہ ثابت ہوئی ہے۔ لہ


آج کے سائنس دانوں نے خدا کی جن الفاظ میں توصیف
و تعریف کی ہے حقیقتاً یہی وہ تعریف ہے، علم و آگہی جس
کا مطالبہ کرتی ہے۔ قرآن نے بھی انھیں علمی حقائق کے
ذریعہ صالح عالم کا تعارف کرایا ہے۔ اگر انسان حقیقت

”توحید“ کو سمجھنا چاہے تو کائنات کا وجود اس کی تلاش
و تشنگی کو بھجادے گا۔

قرآن کریم نے ”خدا شناسی“ کی جو دعوت
دی ہے اس کی اہمیت کا اندازہ اس وقت ہوتا ہے جب
ہم خدا شناسی سے متعلق آیات کا تقابل یونانی، زروشتی،
کفار عرب اور بدھ مذہب کے عقائد سے کرتے ہیں
کیونکہ اسلام جب آیا تو عیقاہد و افکار دنیا کی بڑی آبادی
میں راج و راسخ تھے۔

جب ہم اس انداز سے غیر جانبدار ہو کر اسلام
کا دوسرے مکاتب فکر اور مذاہب و ادیان سے تقابل
کرتے ہیں تو ہمیں اندازہ ہوتا ہے کہ اسلام نے ہمارے
لئے جو علمی و عقلی راہیں ہموار کیں اور جس طرح توحید کے
صحیح خدو خال پیش کئے کسی اور دین و مذہب کو
یہ امتیاز نہیں — عقیدہ توحید، نے ہمارے
اندر قوت عمل اور مقصد و ہدف کی طرف جانے
کا سلیقہ پیدا کیا۔

تمام دنیا کے مذاہب و ادیان پر قرآن
کی بالاتری خود اس کی حقانیت کی زندہ دلیل ہے۔



حضرت امیر المومنینؑ فرماتے ہیں:-

غیبت ناکام افراد کا شیوہ ہے۔

کلمات قصار

بشارت صحیح

گذشتہ انبیاء پر ایمان لانا بھی مسلمانوں کے عقیدہ کا اہم جز ہے۔ اسلام و ایمان اس وقت تک درست نہیں ہو سکتا جب تک مرسل اعظم کے ساتھ ما سبق انبیاء کا اقرار نہ کیا جائے۔ مرسل اعظم سلسلہ رسالت و نبوت کی اہم کڑی تھے سب کا مقصد و ہدف صرف اپنے اپنے وقت کے انسانوں کو میں عقیدہ "توحید" کو صحیح معنوں میں پیش کرنا تھا۔

قرآن مجید نے حضرات انبیاء و مرسلین علیہم السلام کی عظمت و رفعت کا مسلمانوں سے اقرار لیتے ہوئے ان پر نازل کی گئی کتابوں کے بھی حق ہونے کا اقرار لیا۔ قرآن کا مسلمانوں سے ان کتابوں کی تصدیق کرانا اس بات کی طرح اشارہ تھا کہ گذشتہ دین بھی حق تھا اور انکی کتابیں

بھی

اور اس نکتہ کی طرف بھی ان کے اذہان متوجہ کرانے
تھے کہ قرآن جیسے تمہارے لئے ہدایت و نجات کا قانون
بُنکرا آیا ہے اسی طرح ہر دور اور ہر زمانہ کے لئے پاک و
پاکیزہ اصول و قانون کی ضرورت تھی۔ قرآن سے قبل نازل
ہونے والی کتابیں انہیں پاکیزہ اصولوں کا نام ہے
باوجودیکہ حضرات انبیاء علیہم السلام ایک ہدف
ایک مقصد اور ایک خدا کے مبلغ کی حیثیت رکھتے تھے۔
لیکن اس کے باوجود فروعی طور سے ان سب کے درمیان
انداز تبلیغ میں تھوڑا تھوڑا فرق ملتا ہے اس کی وجہ سے
کوئی یہ تصور نہ کرے کہ ان سب کا ایک دوسرے سے
کوئی رشتہ نہ تھا بلکہ یہ جزوی اختلاف ہر دور کے
انسانوں کی ذہنی، فکری، ارتقادی وجہ سے رونما ہوئے
حضرات انبیاء علیہم السلام نے انسانوں کی ضروریات و
کیفیات کو دیکھتے ہوئے احکام اسلامی تقسیم
فرمائے۔

قرآن نے حضرات انبیاء کرام علیہم السلام کے درمیان ہم آہنگی کا تذکرہ یوں کیا ہے :-

لا فرق بین احد منهم

کسی ایک پیغمبر کے مابین فرق و فاصلہ قرار نہ دو۔

حضرات انبیاء و مرسلین کی بعثت روز ازل سے اہل زمین کے لئے منظم و مقرر کی جا چکی تھی۔ پروردگار عالم نے نظام دنیا کی اصلاح و فلاح کے لئے حضرات انبیاء و مرسلین کا پورا سلسلہ ایک ادارہ کے عنوان سے پیش کیا۔

جس طرح انسان کی فکری، علمی ارتقاء کے سبب اس عالم رنگ بوبو میں اس کی ضروریات کا سلسلہ بڑھتا جا رہا ہے۔ اسی طرح انسانوں کے ہادی و قائد حضرات انبیاء علیہم السلام بھی ضرورت زمانہ کے پیش بڑھتی ہوئی ذمہ داریوں کے ساتھ مبعوث کئے جاتے رہے۔ کسی ایک موقع پر یہ نہیں دیکھنے میں آتا کہ روحانی قیادت نے انسانی ایجاد و اختراع اور

رشد و ارتقاء کا ساتھ نہ دیا ہو — ہر ہادی اس دنیا سے جاتے وقت اپنے بعد والے ہادی کے خصوصیات اور اس کی آمد سے بھی اپنے زمانے والوں کو آگاہ و باخبر کرتا رہا۔

یہی وجہ تھی کہ پیغمبر اسلامؐ نے گذشتہ انبیاء کی رسالت و نبوت اور ان پر نازل کی گئی کتابوں کی تصدیق و تائید فرمائی۔

اسی طرح آنحضرتؐ سے قبل مبعوث ہونے والے انبیاء و مرسلین نے بھی اپنے بعد آنے والے انبیاء و مرسلین کی نبوت و رسالت کا تذکرہ اپنے زمانہ والوں سے کیا اور انہیں ان کے ظہور کی نحو شجرہ دی۔ اور اس طرح سلسلہ ہدایت کی ہر ایک کڑی ایک دوسرے سے ہمیشہ کے لئے اجڑ گئی۔

اگرچہ کسی ایک نبی کا کسی دوسرے نبی کے آنے اور اس کے مبعوث ہونے کی خبر دیدینا اس کے نبیؐ برحق ہونے کی دلیل نہیں تاہم ارباب فکر و شعور کے لئے

سچے اور جھوٹے دعویٰ داروں کی معرفت و شناخت کا بہت بڑا ذریعہ ہے۔ انہیں پیشگوئیوں کے آئینہ میں آنے والے نبی کے جمال و جلال کا مشاہدہ کیا جاسکتا ہے۔ ہمارے انبیاء ماضی نے اپنے بعد والے نبی کے خصوصیات کا تذکرہ اور مبعوث ہونے کی پیش گوئی تو ضرور کر دی لیکن ان کے نام اور اس زمانہ کو نہیں بتایا جس میں مبعوث ہونے والے تھے کیونکہ اسی طرح بہت سے جھوٹے دعویٰ دار پیدا ہو کر اپنے کو سلسلہ ہدایت کی فرد قرار دے لیتے۔ اور اس طرح مخلوق خدا رسالت و نبوت کے ہزاروں جھوٹے دعویٰ داروں میں سچے دعویٰ دار کو باسانی نہیں پہچان سکتی تھی۔

اگرچہ تھوڑی سی دقت کے بعد صحیح و حقیقی قائد باطل کے جھرمٹ سے پہچانا جاسکتا ہے لیکن کس و کس کا حصہ نہیں۔ اگر انبیاء و مرسلین نے اپنے بعد مبعوث ہونے والے انبیاء کے اسماء بتا دیئے ہوتے تو نہ صرف یہ کہ حق و باطل کچھ دیر کے لئے مشتبہ و مشکوک ہو جاتا

بلکہ نہ جانے کتنے منصب و اقتدار کی گہری خندق میں
گھر جاتے۔

یہی وجہ تھی کہ جاتے ہوئے نبیؐ نے اپنے بعد کے
نبی کی خصوصیات و اطوار و انداز کا تذکرہ کر دیا تاکہ جب کبھی
نبوت و رسالت کا مدعی پیدا ہو تو انسان ان صفات کے
آئینہ میں اور خصوصیات کی میزان پر اس کے دعوے کی
تصدیق و تردید کر سکیں۔

جناب عیسیٰؑ کے لئے نہ خود عیسائیوں نے اس کا
دعویٰ کیا کہ وہ ”خاتم النبیین“ ہیں اور نہ کسی دوسرے
مذہب کے ماننے والوں کی طرف سے ایسی آواز بلند ہوئی۔
یہی وجہ تھی کہ جو دین ہمیشہ باقی رہنے والا نہ تھا اس کی
کتاب قانون بھی ہمیشہ کے لئے سبب ہدایت نہ بن سکی۔
جناب عیسیٰؑ کی کتاب انجیل موجود تو ہے لیکن وہ انجیل
نہیں جو ان پر نازل ہوئی تھی انجیل کے معانی و مطالب
انسانی فکروں کی ”تراش خراش“ کا شکار ہو گئے۔
لیکن اس کے برخلاف ہمارے نبیؐ جو سلسلہ ہدایت کی

آخری کڑی تھی۔ آدم علیہ السلام سے چلا ہوا کاروان نور و نورانیت آنحضرتؐ کی ذات پر ختم ہونے والا تھا لہذا ضرورت تھی کہ جو کتاب ان پر نازل ہوئی وہ بھی رسالت کے ساتھ ساتھ زندہ و پائندہ رہے۔ خالق کتاب نے کتاب کی حفاظت کے لئے وہ اسباب فراہم کر دیئے جس سے اسلام کی قانونی کتاب ہمیشہ کے لئے تحریف و تغیر سے بچ گئی۔

قرآن کریم اور "کتب مسیحی" کے درمیان نمایاں فرق یہی ہے کہ قرآن "من وعن" انھیں الفاظ میں موجود ہے جو مرسل اعظمؐ پر نازل ہوئے۔ لیکن اس کے برخلاف مسیحی کتابیں ان الفاظ سے خالی ہیں جو جناب عیسیٰؑ پر نازل کئے گئے تھے۔

موجودہ زمانہ میں جو مسیحی کتابیں پائی جا رہی ہیں مثلاً "انجیل مقدس" اس پر علماء و ارباب علم نے شدید نقد و تبصرہ کیا ہے۔ ناقدین انجیل کے مختلف نسخوں کے مطالعہ کے بعد اس نتیجہ تک پہنچے ہیں کہ انجیل مقدس

میں بے حد تحریف و تبدیلی ہوئی۔ زیادہ تر انجیل کے معانی و مطالب کسی خاص فرد و شخص کے خیالات پر گردش کر رہے ہیں۔

تاریخ ادیان کا مورخ لکھتا ہے :-

اس میں کوئی شک نہیں کہ دین عیسیٰ
 صحیح و حق دین تھا لیکن اسکے
 ماننے والوں نے خود شارع ہی
 کو مجسم بنا دیا۔ عیسیٰ کی تعلیمات
 کے مطالعہ سے اندازہ ہوتا ہے کہ
 انکی ساری تعلیم سے یہی ظاہر ہوتا
 تھا کہ خدا جسم و جسمات سے خفا
 ہے اور وہ خود اسکے کمال و جلال
 کا منظر ہے۔ لیکن عیسیٰ کے
 پیش کردہ عقائد و افکار تبدیل
 ہو گئے، ہر عقیدہ و فکر میں انسانی
 فکروں کی چھاپ غالب آگئی اور

جگہ جگہ بشری کمزوریاں اور مجبوریوں
 جھٹکنے لگی۔ اگرچہ مذہب مسیح کی،
 داستان بے حد طولانی ہے ہزاروں
 پستی و بلندی سے گذرتی رہی، اس
 کے دامن ہزاروں عبرت ناک دل دہاؤں
 واقعہ سے بھرے ہیں، جس قدر اس
 مذہب میں روحانی مقاصد و مطالب
 پائے جا رہے تھے اسی قدر یہ دین ان
 خصوصیات سے خالی ہو گیا۔

لیکن مسیحیت اپنے صحیح خدو خال سے مسخ ہو جانے
 کے باوجود اپنی کتابوں میں وہ بشارتیں رکھتی ہے جو حضرت
 ختمی مرتبتؐ کے وجود اور انحضرت کے زمانہ کی طرف اشارہ
 کرتی ہیں۔

موجودہ انجیل میں آج بھی ”روح القدس“ ”روحِ راستی“
 اور ”تسلی دہندہ“ جیسی لفظیں ملتی ہیں جسکا مصداق ”مسلم عظیم“
 کی ذات گرامی ہے۔

انجیل میں موجود ہے کہ جناب عیسیٰ نے اپنے
حوارین سے کہا —

میں تم سے اب کچھ اور کہنے کو نہیں
رکھتا، اس دنیا کا ریس اٹے گا اور
جو چاہے گا تم سے کہے گا۔
اور ایک موقع پر فرماتے ہیں —

روح راستی کو خدا کی طرف سے
تمہارے پاس بھیجوں گا وہی روح راستی
میری بھی گواہی دے گا۔
ایک موقع پر مزید فرماتے ہیں —

میں تم سے صحیح کہتا ہوں میرا چلا
جانا ہی تمہارے حق میں بہتر ہے۔ اگر میں
نہیں جاؤں گا تو "تسلی دھندہ" تمہارے

۳۰	۱۴	یوحنا	۱
۳۶	۱۵	یوحنا	۲

درمیان مبعوث نہیں ہوگا۔ اگر میں
 چلا جاؤں گا تو اسکو تمہارے پاس بھیجوں
 گا۔ کہنے کو تو بہت کچھ ہیں تم ابھی سب
 کے سننے کی تاب دلو انائی نہیں رکھتے۔
 جسوقت وہ «روح راستی» آئے
 گا تمہیں ہر طرح سے راہ ہدایت کی
 نشاندہی کرے گا۔

وہ «روح راستی» اپنے دل سے
 کوئی بات نہیں کرے گا بلکہ جو اللہ کی
 طرف سے سنے گا کہے گا۔ وہی تمہیں
 آئندہ کے حالات سے بھی باخبر کرے
 گا۔ اور مری تعظیم و تکریم بھی کرے گا
 «روح القدس» تمہیں ہر قسم کی
 تعلیم دے گا اور جو کچھ میں نے تم سے کہا ہے وہ
 سب دوبارہ تمکو بتائے گا لے

اگر ارشادات جناب عیسیٰؑ کی توجیہ و تفسیر میں یہ
 کہا جائے کہ "روح القدس" سے مراد جبرئیلؑ ہیں تو یہ توجیہ
 صحیح نہیں کیونکہ جناب جبرئیلؑ خود ان کے ہمراہ تھے۔ اور
 قول جناب عیسیٰؑ — "جب تک میں نہ جاؤں وہ نہیں آئیں گا"
 کا مفہوم صحیح نہیں ہوتا۔

اقوال حضرت عیسیٰؑ میں یہ فقرہ — "وہ رہبر جہان
 ہوگا تم لوگوں کو کامل دین و مذہب کی رہنمائی کرے گا"۔
 رسالت مرسل اعظمؑ کی بھرپور خبر دے رہا ہے۔ بلکہ
 یہ پتہ چلتا ہے کہ جناب عیسیٰؑ مرسل اعظمؑ کی شریعت کو
 کامل دین تصور کرتے تھے۔

یا جناب عیسیٰؑ کا یہ فقرہ — وہ میری تصدیق
 کرے گا اور لوگوں سے ہماری تکریم و تعظیم کا اقرار لے گا۔
 کیا جناب مرسل اعظمؑ کے علاوہ بھی کوئی نبی ہے جس
 نے جناب عیسیٰؑ کی حمایت کی ہو یا یہود نے جناب مریمؑ
 کی طرف جو نار و نسبت دی ہے اس کا دفاع کیا ہو۔؟
 کوئی عاقل نہیں کہتا کہ جناب "روح القدس" نے

جناب عیسیٰ کی عظمت و بلندی کا اقرار لیا ہو یا جناب مریم کی طرف لگالی ہوتی نازیبا نسبت کا دفاع کیا ہو۔

اگرچہ حقیقت یہی ہے کہ ”روح القدس“ اور روح راستی سے مراد مرسل اعظم کی ذات گرامی ہے کیونکہ گذشتہ کتابوں میں آنحضرت کو لفظ ”فارقلیط“ سے پہچنوا یا گیا ہے۔ ”فارقلیط“ عبرانی زبان کا لفظ ہے یہ لفظ ”احمد“ و ”محمد“ کے جو معنی ہیں اسے ادا کرنا ہے۔

انجیل میں آنحضرت کو ”پریکلیتوس“ سے تعبیر کیا ہے یہ خاص یونانی زبان کا لفظ ہے اس کے معنی بھی احمد ہی کے ہیں لیکن انجیل کا ترجمہ کرنے والوں نے وقت ترجمہ ”پارا کلیتوس“ خیال کرتے ہوئے اس کے معنی ”تسلی دہندہ“ کے تحریر کئے ہیں۔

ڈاکٹر ”بوکانی“ نے اس ضمن میں نہایت عمدہ نظر یہ کا اظہار کیا ہے:-

انجیل یوحنا کے ابواب میں زیادہ تر مستقبل کے مسائل پر روشنی ڈالی گئی ہے

سبھی ابواب اس انداز پر مرتب ہوئے
 ہیں جیسے کوئی استاد اپنے شاگردوں
 کو آخری بار رخصت کر رہا ہو۔ انجیل
 یوحنا کے ابواب کا محور اصلی جناب
 عیسیٰ کی وہ خبریں ہیں جو انھوں نے
 مستقبل کے بارے میں دی۔ بظاہر
 جناب عیسیٰ کے مخاطب ان کے شاگرد تھے
 لیکن درحقیقت وہ اپنے شاگردوں
 کے ذریعہ نئی نوع انسانی کو آئندہ
 کی خبریں دینا چاہتے تھے اور انہیں
 اپنے بعد کے رہبر کی اتباع و تقلید
 کی طرف متوجہ کرنا چاہتے تھے
 متن انجیل یوحنا میں رہبر آئندہ
 کا نام یونانی زبان میں ”پاراکلیتوس“
 تحریر کیا ہے جسے فرانسیسی میں ”پاراکلت“
 یعنی ”فارقلیط“ کہتے ہیں

عجب خیر بات ہے کہ جناب عیسیٰ
 نے اپنے بعد والے انٹرمی رہ کر کیلئے
 فرمایا کہ وہ خود سے کلام نہیں کرے گا اور
 تمہیں مستقبل کی خبر دے گا۔ بجائے
 اسکے کہ ان صفات کے تذکرہ کے بعد
 نام بیان فرماتے "روح القدس" کہہ
 کر آگے بڑھ گئے۔

میری سمجھ میں نہیں آتا کہ روح القدس
 کیلئے کس طرح ان فقروں کو منسوب
 کروں۔ وہ خود سے کلام نہیں کرتے
 میرے نزدیک اس فقرہ کی ابتک تفسیر و توجیہ
 نہیں ہوئی ہے۔ اس فقرہ کی اہمیت و
 حیثیت کو سمجھنے کیلئے ضرورت ہے
 کہ اصل انجیل کو نکال کر دیکھا جائے
 کیونکہ انجیل کا وہ نسخہ جسے یوحنا نے تحریر
 کیا تھا اسکی زبان یونانی تھی۔ جناب عیسیٰ

نے انجیل یوحنا ہی کی روشنی میں کہا تھا کہ۔
 میں اپنے خالق سے کہوں گا کہ تمہارے
 لئے "فارقلیط" کو روانہ کرے جناب عیسیٰ
 کے اس فقرہ سے اندازہ ہوتا ہے کہ انسانوں
 کی ہدایت کیلئے کسی دوسرے ہادی کی ضرورت

ہے
 اسی جگہ سے یہ حقیقت بھی واضح ہو گئی
 کہ فارقلیط و یوحنا بھی جناب عیسیٰ کی طرح
 ایک بشر تھے۔ جن میں وحی کے سننے اور عوام
 تک پہنچانے کی صلاحیت تھی۔ —

اگر متن انجیل یوحنا کے صحیح معنی بیان
 کئے جائیں تو یہ ہونگے کہ جناب عیسیٰ نے
 اپنے بعد ایک ایسے نبی کے آنے کی خبر دی
 جو یوحنا کے بیان کے مطابق خدا کی
 طرف سے پیام وحی سنے گا اور عوام
 کو سنائے گا۔ —

بہت ممکن ہے کہ آج جو انجیل کے
 نسخے ہمارے ہاتھوں میں ہیں عمداً ہمیں
 کلمہ "روح القدس" بڑھایا گیا ہو تاکہ
 جناب عیسیٰ کے بعد آنے والے نبی کی حزر
 کو دبایا جاسکیں۔ ۱۷

فرانسیسی انسائیکلو پیڈیا میں کلمہ محمد کے ضمن میں ملتا ہے ۱۷
 محمد دین اسلام کے بانی و موسس اور
 خدا کے آخری پیغمبر ہیں۔ محمد کے معنی ہیں
 "جسکی حمد کی جا چکی ہو" محمد، حمد سے نکلا ہے
 جسکے معنی جلالت و بزرگی کے ہیں، یہ بھی
 اتفاق ہے کہ اسی مادہ حمد سے احمد بھی مشتق
 ہے۔ اسکے بھی وہی معنی ہیں جو محمد کے ہیں
 زیادہ امکان یہ ہے کہ حجاز کے عیسائیوں

۱۷ تورات انجیل و قرآن و علم ص ۵۲-۱۵۰

۱۷ ج ۲۳ ص ۲۱۷

نے اسے ”فارقلیط“ کے معنی میں استعمال
کیا تھا۔


احمد کے معنی بہت زیادہ تعریف و حمد کرنے
والے کے ہیں۔ یہ ”پریکتوس“ کا ترجمہ ہے
غلطی کی وجہ سے ”پریکتوس“ کی جگہ ”پاراکلیوس“
استعمال ہونے لگا۔

اسلامی مورخین نے برابر کہا اور کہا کرتے ہیں
کہ ”پریکتوس“ سے مراد جناب پیغمبرِ آخر الزمان
ہیں۔ قرآن نے بھی سورہ صافات میں اس
اس موضوع کی طرف اشارہ کیا ہے

فرانیسی انسائیکلو پیڈیا نے ان آیات کا تذکرہ کیا ہے۔

جس وقت عیسیٰ نے بنی اسرائیل سے کہا
میں خدا کی طرف سے رسول بنا کر بھیجا گیا
ہوں تو ریت کی حقانیت کی تصدیق کرتا ہوں
ایک پیغمبر جس کا نام احمد ہوگا وہ میرے بعد آئے
گا جب وہ پیغمبر آئے گا تو لوگ اسے کھلا

ہوا جاوے تصور کریں گے ۱۷
 اے مگر وہ یہود و نصاریٰ جو ہمارے
 نبی کے قدم بہ قدم چلتے ہیں جبکی بشارت کو
 کو اپنے یہاں تو ریت و انجیل میں لکھا ہوا پتے
 ہیں۔ وہ نبی جو اچھے کام کا حکم دیتا ہے اور
 برے کام سے روکتا ہے اور جو پاک و پاکیزہ
 چیزیں ہیں انھیں حلال اور جو ناپاک ہیں
 اسے انھیں حرام کر دیتا ہے اور وہ سخت
 احکام کا بوجھ جو انکی گردن پر تھا اسے ہٹا دیتا
 ہے۔ پس جن لوگوں نے اس نبی کی پیروی
 کی اور اسکے احکام پر عمل کیا وہ رستگار ہیں ۱۸



۱۷۔ سورہ صف آیت ۶
 ۱۸۔ سورہ اعراف آیت ۱۵۶

راز خاتمیت ہے

پیغمبر اسلامؐ

کی خاتمیت کا عقیدہ اسلامی عقاید کا اہم جزو ہے۔ آنحضرتؐ کے بعد پھر کوئی انبی و رسول مبعوث نہیں ہوگا۔ قرآن نے شدت سے اس پر زور دیا ہے۔

جب کبھی اسلام کا تذکرہ آتا ہے فوراً ذہن میں یہ خیال بھی گردش کرنے لگتا ہے کہ اس اسلام کا لانے والا سلسلہ ہدایت کی آخری فرد ہے۔ کوئی ایسا مسلمان نہیں جو جمال رسالت کے تصور کے بعد ”خاتمیت“ آنحضرتؐ کا اعتقاد نہ رکھتا ہو۔

اسلام کے علاوہ کوئی ایسا مذہب نہیں جو یہ دعویٰ کر سکے کہ اس کا مذہب آخری مذہب ہے یا خیراز محمد عربیؐ کوئی آسمانی نمائندہ یہ دعویٰ کرے کہ اس کا دین آخری دین

ہے۔

چودہ صدیاں گزر چکی ہیں جس میں مرسلِ عظیم کو خاتم المرسلین کے لقب سے پکارا جا رہا ہے۔ آپ کی ذات پر گزشتہ شریعتوں کی تکمیل ہوئی، آپ کے قوانین و اصول نے بعثت انبیاء و مرسلین کو ارتقائی منزل تک پہنچا دیا۔

مرسلِ عظیم سے قبل کے مذاہب و ادیان کسی خالص زمانہ اور وقت کے لئے تھے، جب آنحضرتؐ مبعوث ہوئے تو ساری شریعتیں آپ کے نظام و آئین میں خلاصہ ہو گئیں، آنحضرتؐ نے وہ نظام پیش کیا جو صدیوں اور قرون بعد بھی ناقابلِ عمل نہ ہو سکا اور نہ ہوگا۔

قرآن مجید نے آنحضرتؐ کی شخصیت کا تعارف کراتے ہوئے اسی نکتہ پر زور دیا کہ آنحضرتؐ کی ذات پر باب نبوت و رسالت بند ہو گیا۔

یہاں پہنچ کر ذہن سوچنے لگتا ہے کہ جب بعثت انبیاء حیاتِ انسانی کے لئے بے حد ضروری و لازم ہے۔ تو پھر کیونکر یہ تسلیم کر لیا جائے کہ اسلام کے اصول ہر طور سے

انسانی ضرورت کا حل ہیں۔ وہی احکام و اصول جو چودہ صدیاں قبل بیان کئے جا چکے ہیں ہر آنے والے سماج و معاشرہ کی بہتری ضرورت کا حل رکھتے ہیں۔

عصر حاضر میں "سائنس" و "ٹیکنالوجی" کی ایجادات نے انسان کو بالکل بدل کر رکھ دیا ہے آج کے انسان کا قیاس مرسلِ عظیم کے عہد کے انسانوں سے کیا ہی نہیں جاسکتا۔ یہ کیونکر ممکن ہے کہ جو نظام چودہ سو سال قبل اپنے عقلی و استدلالی نظام کے ذریعہ بنی نوع انسانی کو اپنی طرف دعوت دے رہا تھا، آج کے انسانوں کو بھی اسی اسلام پر "بے چون و چرا" عمل کی دعوت دے رہا ہے۔

کہیں یہ سوالات حیرت و استعجاب کا سبب نہیں کیونکہ جس قرآن نے مرسلِ عظیم کو "خاتم النبیین" کی حیثیت سے پیش کیا ہے اسی کے پاس اس کا جواب بھی ہے۔ حضرات انبیاء کرام کی پیہم بعثت کا ایک راز تو یہ ہے کہ وہ آسمانی کتابیں جو بنی نوع انسانی کی ہدایت

کے لئے نازل کی گئی تھیں، تخریف و تغیر کا شکار ہو گئیں، جس کے نتیجے میں وہ " احکام " جو منشاء الہی کے مطابق تھے فوت ہو گئے۔ لیکن جس وقت انسانی فکر و شعور ان منزلوں میں پہنچ گیا جہاں وہ اپنے مذہبی آثار و دینی سرمایہ کو تخریف و تغیر سے بچا سکے تو پھر قہری طور سے کسی نبی و رسول کی ضرورت ختم ہو جاتی ہے۔

عہد مرسل اعظم دوسرے انبیاء و مرسلین کے جیساں تھا، آنحضرتؐ کے زمانہ میں فکر و شعور بیدار تھا، انسانوں میں اپنے آثار مذہبی کے حفاظت کی صلاحیت پیدا ہو چکی تھی۔ لہذا ایسی صورت میں کسی نبی کے بھیجے جانے کی ضرورت باقی نہ رہی۔ اور جب کبھی انسانی علم و دانش اس منزل تک پہنچ جائے کہ وہ اپنے دینی و مذہبی آثار کی حفاظت کرے تو خود بہ خود خاتمیت رسالت کے امکان فراہم ہو جاتے ہیں۔

خاتمیت رسالت کے بعد مذہبی ذمہ داریاں علماء و مفکرین کے کندھوں پر آئی ہیں کہ وہ تبلیغ و تنبیہ

کے ذریعہ عوام کو جادہ حقیقی سے بھٹکنے نہ دیں۔ اپنی سماجی
 و معاشرتی ارتقاء کی وجہ سے اپنی مذہبی کتاب کو ہر قسم کی
 تحریف و تبدیلی سے بچاتے رہیں کیونکہ اب کتاب کسی
 خاص شخص کی میراث نہیں بلکہ پوری بنی نوع انسانی
 کی میراث ہے، اور اب کوئی ایک شخص جو اب وہ نہ
 ہوگا بلکہ ہر شخص کو جو اب وہ ہونا ہوگا۔
 قرآن کا ارشاد ہے:-

تم میں سے ایسے لوگوں کا بھی
 ایک گروہ ہونا چاہیے جو لوگوں کو
 نیکی کی طرف دعوت دے،
 اور برائی سے روکے۔

اب انسان ارتقاء کی ان منزلوں میں قدم رکھ چکا ہے
 جہاں عصری موشگافیاں اس پر موثر نہیں ہوتیں، اگرچہ
 سلسلہ نبوت قطع ہو چکا ہے لیکن اس میں صلاحیت موجود ہے

کہ سرچشمہ وحی سے اپنی بصیرت و فہم کے ذریعہ اپنی آئندہ
راہ معین کرے۔ اب ضرورت صرف اس بات کی کہ ان
مواعظ کا سدباب ہوتا رہے جو فکر و تدبیر کی راہ میں رکاوٹ
ہیں۔

دینی و آسمانی کتابوں میں صرف قرآن ہی وہ واحد کتاب
ہے جو حوادثِ زمانہ سے محفوظ رہی، آج ہمارے سامنے قرآن
کے وہی الفاظ جو پیغمبر اسلامؐ پر نازل ہوئے بغیر کسی رد و بدل
کے موجود ہیں۔ قرآن اس کی طرف خود اشارہ کرتا ہے۔

میں نے اس کتاب کو نازل

کیا اور میں خود اس کا

محافظ ہوں۔ لہ

قرآن کریم کی اس آیت نے صاف و صریح طور
سے اشارہ کر دیا کہ مرسلِ اعظمؐ کے بعد کسی نبیؐ کی ضرورت
اس لئے نہ رہی کہ وہ کتاب جو آنحضرتؐ پر نازل کی گئی

تھی انسانی دست برد سے محفوظ رہ گئی۔

قرآن رسالت انبیاء کا مصدق ہے

قرآن نے صرف گذشتہ آسمانی کتابوں کی عظمت و وقار کا اعتراف نہیں کیا بلکہ گذشتہ انبیاء کی صداقت و حقانیت کی بھی تائید و تصدیق کی مرحلہ دین میں ان کے خدمات و زحمات کا تذکرہ کیا ہے۔

قرآن نے رہبران یہودیت و مسیحیت یعنی جناب موسیٰ و عیسیٰ علیہما السلام کا تذکرہ نہایت احترام و اکرام سے کیا ہے۔ کیا ان حضرات کا تذکرہ اس احترام و اکرام سے کرنا یہ اس بات کی دلیل نہیں کہ اسلام کا رشتہ وحی سے ہے۔ ؟

در انحالیکہ بعض اہل کتاب نے اسلام کا ڈٹ کر مقابلہ کیا، اس کی مخالفت پر کمر بستہ رہے۔ اہل کتاب کا حکم قرآن کی مخالفت کرنا اور قرآن کا اہل کتاب کے

قائد و صہبر کی توصیف و تعریف کرنا خود اس بات کی دلیل ہے
کہ قرآن بشری جنون اور جاہ طلبی و ہوس پرستی کے عنصر سے خالی ہے
قرآن کا ارشاد ہے —

میں نے برحق کتاب آپ پر نازل
کی یہ ان تمام کتابوں کی تصدیق کرتی ہے
جو آپ کے پہلے نازل کی جا چکی ہے اور
گذشتہ کتابوں کی محافظ و نگراں ہے۔ ۱۷

دین — فطرت و ضمیر کی وہ آواز ہے جو نہا خانہ دل
سے نکل کر عقیدہ و عمل کی شکل میں ظاہر ہوتا ہے۔ دین ہر دور
میں ایک رہا۔ لہذا کبھی دین کے اصولی مسائل میں اختلاف
نہیں رہا۔ خواہ وہ کسی نبی کا زمانہ کیوں نہ ہو

اے نبی — آپ باطل سے
کتر اکر اپنا رخ دین کی طرف کئے
رہیں۔ کیونکہ خدا نے مخلوقات کو

اسی فطرت پر پیدا کیا ہے لہ
 انسان بھی جزو کائنات ہونے کی حیثیت سے اسی فطرت
 پر پیدا ہوا ہے۔ اس کی سعادت و خوش بختی اسی میں ہے کہ مذہب
 کے قانون پر عمل کرتے ہوئے زندگی گزار دے۔

”میں شکوہ“ کہتا ہے —

قانون آسمانی و انسانی میں فرق یہ
 ہے کہ قانون انسانی حوادث زمانہ کو قبول
 کرتے رہتے ہیں۔ لیکن قانون آسمانی
 حوادث زمانہ سے متاثر نہیں ہوتے ان
 میں کسی قسم کی تبدیلی پیدا نہیں ہوتی۔ انسانی
 فکروں نے جو قانون بنائے ہیں وہ اچھے
 پہلوں کو مد نظر رکھتے ہیں لیکن مذہب
 نے جو قانون پیش کیا ہے وہ سب
 سے اچھا ہے۔ انسان کے بتائے ہوئے

قانون میں غریبوں کے بہت سے گوشے
 ہوتے ہیں جس میں انسان کو اختیار رہتا ہے
 جیسے چاہے اختیار کرے اور جیسے چاہے
 چھوڑ دے لیکن مذہب نے جو سب
 سے اچھا راستہ پیش کیا ہے چونکہ اس کے
 مقابلہ میں کوئی دوسرا راستہ نہیں لہذا
 مذہب کے حکم کو نظر انداز نہیں کیا جاسکتا
 انسانی قانون کیلئے امکان ہے کہ
 کسی وقت میں ناقابل عمل قرار دیکر ترک
 کر دیا جائے لیکن مذہب بہترین قانون
 کو پیش کرتا ہے چونکہ مذہب سے بہتر
 قانون کا امکان نہیں لہذا مذہبی قانون
 سے چشم پوشی نہیں کی جاسکتی۔ لہ
 اگر انسان مذہب کے قانون کو چھوڑ کر انسانی ذمہ

کے ڈھالے ہوئے قانون کا سہارا لے تو گویا اس نے کشادہ
جاہ پر چلنے کے بجائے ننگ و تار یک گلی کا انتخاب کیا۔

مرسل اعظم کے نظام اور دوسرے انبیاء کے نظام
میں بنیادی فرق یہ ہے کہ انبیاء ماسبق کا نظام ایک محدود و محدود
ملت کیلئے تھا۔ اسلام کے ظہور کے بعد وہ ادیان اپنی خامیوں
اور کمزوریوں کے سبب اسلام کے ہمہ گیر نظام کا مقابلہ نہ کر
سکے۔ اسلام اپنے دامن میں انسانی زندگی کے ہر موڑ کے لئے
ناقابل انکار اصول و ضابطہ رکھتا ہے۔ انسان اپنی مادی و روحانی
زندگی میں اسلام کا محتاج ہے۔

مرسل اعظم کے بعد کسی نبی و رسول کی ضرورت اس
لئے بھی نہ ہوئی کہ مبلغین مذہب نے اپنے انداز تبلیغ میں
حضرات انبیاء کرام علیہم السلام کے انداز تبلیغ اور خود اسلام
کے بتائے ہوئے اصول کو مد نظر رکھا۔ جب کا نتیجہ یہ ہوا کہ
جب بھی کوئی مسئلہ سامنے آیا اسے مبلغین مذہب نے قرآن
کی مہک و ترازو پر تول کر دنیا کے سامنے پیش کر دیا
انسان نے جب اپنی فکری ارتقاء کے سبب یہ

صلاحیت پیدا کرنی کہ قوانین الہی کی تہہ تک پہنچ جائے تو وہ کام جو حضرات انبیا کرام علیہم السلام کے ذریعہ لیا گیا اسے علماء و مفکرین کے سپرد کر دیا گیا تاکہ وہ آسمانی کتاب میں غور و خوض کر کے حکم الہی کا استنباط کرتے رہیں۔

علماء اعلام نے اپنے دین کی حفاظت کی خاطر تحقیق و اجتہاد کی سنگلاخ وادیوں سے گذرنا گوارا کیا اور کتاب آسمانی میں کسی قسم کی تحریف و تبدیلی کو راہ نہ دی۔ جبکہ میں قبلاً تحریر کر چکا ہوں کہ تحریف کتاب بھی تجدید رسالت کا ایک بہت اہم سبب ہے۔

بہت سے لوگوں نے قرآن کی آیات کی تلاوت سے اسرارِ ہستی اور نظام عالم پر حکمران ذات کا اعتراف کر لیا ہے

اگر کوئی شخص عقل و دانش، فکر و نظر اور قرآن کی پیش کردہ تاریخ پر غور و خوض کرے تو قانع و مطمئن ہو جائے گا کہ مرسل اعظمؐ کا "خاتم المرسلین ہونا حق اور مطابق عقل ہے۔"

چونکہ نزول قرآن کے وقت استعداد انسانی اس مرحلہ میں داخل ہو چکی تھی کہ حالات کا عمیق نظروں سے مطالعہ کرے اور تجربہ و تحلیل کے بعد کسی نتیجہ تک پہنچ جائے انسان کی اس استعداد و صلاحیت نے راہِ قلم میں اس کی ذمہ داریوں کو بڑھا دیا۔

مرسل اعظم کے بعد کسی دوسرے نبی کی ضرورت اس لئے نہ ہوئی کہ وہ الہی قانون جو انسانی حیات کیلئے ضروری تھے مکمل طور پر نازل ہو چکے تھے۔ اسے اس مثال سے سمجھا جا سکتا ہے۔

اگر آثارِ قدیمہ والوں نے اپنی پوری کوشش و جدوجہد کے بعد کسی پرانے آثار کا پتہ لگا لیا ہے تو اس تلاش کے بعد مزید کسی آثار کے پائے جانے کا امکان نہیں کیونکہ پہلی ہی بار تلاش والوں نے ہر رخ اور ہر سلوے سے پتہ لگا لیا تھا یہی اندازِ نزول وحی کا بھی ہے۔ عہدِ مرسل اعظم میں انسانی ضروریات کے ہر رخ کو مد نظر رکھتے ہوئے احکام نازل کر دئے اب مزید کسی نبی و رسول کے اینکی ضرورت نہیں۔ اسلام

اپنے دامن میں ہر قسم کے اشکالات، سوالات، اور مسائل و مشکلات کا حل و جواب رکھتا ہے۔ پیغمبر اسلام نے کس قدر دل نشین مثال سے اس نکتہ کی طرف اشارہ فرمایا ہے۔

میرا حثیت ایک گھر کی سی
ہے۔ جسکی تعمیر ہر طور سے مکمل ہو چکی ہو
صرف ایک خشت رکھنے کی جگہ باقی ہو
اور اس خشت کو میں نے اپنے ہاتھوں
سے رکھ دیا۔

اگرچہ انبیاء علیہم السلام نے اپنے فرضیہ منصبی کو ادا
کر دیا، انسان کی سوئی ہوئی صلاحیتوں کو پیدا کر دیا، اسی طرح
مولائے کائنات نے اشارہ فرمایا "تعايشوا لله" "دفاعن العقول"
کہ اللہ نے حضرات انبیاء کرام کو اس لئے مبعوث فرمایا تاکہ وہ انسانی
فکروں کے دھندے کی نشاندہی کریں، حضرات معصومین نے انسانوں
کو عقل و نور کی دہلیز پر لا کر کھڑا کر دیا لیکن ان سب کے باوجود
ان کا رشتہ ہم سے منقطع نہیں ہوا۔

آج بھی ہمارے درمیان انکار و حافی و معنوی رشتہ باقی

ہے اگر کوئی روحی ارتقاء معنوی عروج کمال کا خواہاں ہے تو
انہیں حضرات معصومین سے رشتہ استوار کرنا ہوگا۔

حضرات انبیاء معصومین کے توسل و ارتباط سے انسان
اپنی استعداد و خلافت کو عملی جامہ پہنانا ہے۔ اور رازہستی
کو سمجھنے کیلئے ”اگر پدر نہ تواند سپہ تمام کند“ کے مقولہ پر کاربند
ہوتے ہوئے زمین پر خلا کا وارث بنتا ہے۔ ہذا یہی وجہ ہے
کہ بہت سے خدا رسیدہ و خدا شناس رسالت و نبوت کے عہد
پر فائز ہوئے بغیر روحانیت و معنویت کے اعلیٰ درجہ پر فائز
تھے اور میں۔

آج بھی جو شخص چاہتا ہے ”رحمت الہی“ کا محل و مرکز قرار
پائے تو اسے چاہئے کہ اپنے نہا خانہ دل کو مادی کشاوت و گندگی
سے پاک و صاف رکھے، گناہوں اور آلودگیوں سے بھاتا رہے
فیض الہی کا دروازہ آج بھی کھلا ہوا ہے اسکے چشمہ فیض
میں کسی قسم کی کمی نہیں آئی ہے اس فیض سے بہرہ مند ہونے کیلئے
سلیقہ و شعور درکار ہے۔ جس شخص کے ظرف میں جنہی طاقت
ہوگی وہ اسی قدر بہرہ مند ہو سکتا ہے :—

مادہ پرستوں سے دو باتیں



جب کائنات کی ہر شئی اپنے اندر تغیر و تبدیلی رکھتی ہے تو پھر کیونکر مانا جاسکتا ہے کہ وہ اسلام جو چودہ صدیاں قبل آیا تھا آج تک اس کے اصول بغیر کسی رد و بدل کے باقی ہیں۔ ۹

مادہ پرستوں کے اعتراض کا پہلا جزو صحیح ہے کہ کائنات کی ہر شئی میں تغیر ہوا کرتا ہے لیکن اس تبدیلی کی وجہ سے اسلام میں تبدیلی ہونا چاہیے درست نہیں۔ کیونکہ جو حادثات کا اثر موجودات عالم پر ہوتا ہے قانون و نظام پر نہیں جو حادثات قانون و نظام کو متاثر نہیں کرتے۔ نظام و قانون زمانہ کی گرفت سے خالی ہیں اس کا خالی ہونا ہی اس کے ہمیشہ ہمیشہ رہنے کا سبب ہوا۔ اسے ایک مثال سے سمجھا جاسکتا ہے۔ زمین و آسمان، ماہ، انجم پیدا ہوئے اور اپنے مدار

میں گمراہ کر رہے ہیں ان کی نورانیت سے ہم استفادہ کر رہے ہیں جیسے جیسے زمانہ گزرتا جا رہا ہے اس میں قدامت و کهنگی پیدا ہو رہی ہے لیکن قانون جاذبہ اپنی جگہ بغیر کسی کهنگی و قدامت کے باقی ہے۔ یا مثلاً انسان قانون الہی کے پیش نظر پیدا ہوتا ہے مادری گیتی کی آغوش میں پروان چڑھتا ہے، عمر کے زمیوں کو طے کرتا رہتا ہے، ضعیفی و ناتوانی کے دور کا سامنا کرتا ہے اور آخر میں یہ انسان حوادث زمانہ سے شکست کھا کر آغوشِ لحد میں سو جاتا ہے لیکن وہ قانونِ ^{سیدائش} جو کل تھا آج بھی بغیر کسی تغیر کے باقی ہے۔ یا مثلاً حرارت کی مختلف ڈگریاں ہیں مختلف رخ سے اس کے مظاہرے دیکھنے میں آتے ہیں لیکن ایک وقت وہ آتا ہے جب جوش کھاتا ہوا پانی سرد ہو جاتا ہے اس میں تغیر تو رونمسا ہوا لیکن قانونِ حرارت میں کسی قسم کی تبدیلی نہیں آئی۔

اگر قانون کی تشکیل کے وقت فطرت و سرشت انسانی کو محور و مرکز قرار دیا جائے تو پھر کسی طرح قانون میں تبدیلی لانے کی ضرورت نہیں۔ کیونکہ حوادثِ زمانہ انسان پر اثر

ڈالتے ہیں ذات انسانی اس کی تاثیر سے خارج ہے۔
 اسلام کے مؤسس حضرت مرسل اعظم نے ہماری
 دنیا سے نظریں موڑ لیں وہ وادی خموشاں میں جا کر محو خواب
 ہیں لیکن انہوں نے چونکہ اپنا قانون انسانی فطرت و شریعت
 کو دیکھتے ہوئے پیش کیا تھا لہذا ان کے چلے جانے کے بعد
 بھی وہ اپنی بھرپور تازگی کے ساتھ باقی ہے۔

اسلام اجتماعی، معاشرتی اور سیاسی مسائل کا مجموعہ
 نہیں جو آئے دن کی تبدیلیوں کا شکار ہوتا رہے۔ بلکہ اصول
 و فروع کا مجموعہ ہے۔

اسرارِ مہستی سے جگمگا رہا ہے۔ ایک ایسی کتاب
 ہے جو فطرت کے اصولوں پر تدوین پائی جو کبھی بھی تبدیل
 نہیں کی جاسکتی۔

اسلام کسی خاص گروہ، جماعت، ملک اور رنگ نسل
 کے لئے نہیں ہے، نہ تو یہ صرف عربوں کے لئے آیا تھا اور نہ
 صرف عجمیوں کے لئے نازل ہوا بلکہ اس نے اپنا مخاطب
 ماد گیتی کی فرد فرد کو قرار دیا۔ اس کا اعلان ہے:-

اے انسانوں میں نے تم سب کو مرد
 و عورت کے اجتماع سے پیدا کیا اور
 تم کو پھر مختلف گروہوں اور قبیلوں
 میں تقسیم کیا تاکہ تم ایک دوسرے کو
 پہچان سکو۔ خدا کے نزدیک تم میں
 سب سے زیادہ مکرم وہ ہے جو سب
 سے زیادہ متقی ہو۔ ۱۷
 سورہ اعراف میں ارشاد الہی ہے:-

اے بنی آدم
 ہوشیار رہو کہیں شیطان تمہیں فریب
 نہ دے جس طرح اس نے تمہارے
 باپ آدم اور ماں حوا کو بہشت سے
 نکالا اور لباسِ عزت ان سے چھین
 لیا۔ ۱۷

یہ یاد رہے کبھی بھی کسی مستقل اور عقلی قانون سے ارتباط رکھنا علم و دانش اور حیات کے شعبوں میں رکاوٹ کا سبب نہیں بنتا۔

انسان کا مرحلہ ارتقاء میں قدم رکھنا بہت سی ضرورتوں کو ایجاد کر دیتا ہے یہ وہ قانون ہے جو انسانی سرشت میں پلتا رہتا ہے۔ اور زمانہ کے ساتھ ساتھ اس احتیاج و ضرورت میں پائیداری آتی رہتی ہے۔۔۔ جب تک انسان اس روئے زمین پر ہے اس کی ذات میں کسی قسم کی تبدیلی پیدا نہیں ہو سکتی، وہ عناصر جو اس کی ذات کو تشکیل دیتے ہیں وہ کبھی حوادث کو اس کی ذات میں داخل ہونے نہیں دیں گے۔ صرف انسانی جسم حوادث کا شکار ہوتا رہتا ہے۔

مثلاً اس عصر نور میں زندگی کی سہولت کے بہت سے امکان پیدا ہو چکے ہیں۔ انسانی خلافت نے نہ جانے کس قدر عمیق و عشرت کے امکانات مہیا کر رکھے ہیں۔ آج کی ٹیکنالوجی نے انسانی زندگی میں بجد تبدیلیاں پیدا کر دیں ہیں لیکن یہ ساری تبدیلیاں انسانی زندگی میں رونما ہوئی

ہیں ان تبدیلیوں کا سرشت و فطرت سے قطعاً کوئی ربط
نہیں۔

لیکن ان ایجادات کا یہ مقصد نہیں کہ انسان پورے طور
سے عصری عیش و عشرت کے سامان میں ڈوب جائے
اور خالق ہستی کے احکام سے منھ موڑ لے۔

عصر جدید کی ایجادات نے سماج و معاشرہ میں
غیر محسوس ارتقاء پیدا کر دی ہے اس موقع پر ضرورت ہے
اسلامی مفکرین مذہب کے فروعی و اصولی مسائل ضرورت زمانہ
کو مد نظر رکھتے ہوئے پیش کریں تاکہ اسلام اس عصری سائنس
میں مورد عمل بن سکے۔

اسلام نے اپنے دامن میں اصول و فروع کے درمیان
کچھ فرق رکھا ہے۔ کچھ وہ اصول ہیں جن میں تبدیلی کسی قیمت
پر تصور نہیں کی جاسکتی اور کچھ وہ ہیں جو قابل ترمیم و تہنیک
میں مثلاً اسلام کے وہ قوانین جس میں اس نے ملک کے
امن و امان، تجارت کے انداز، عالمی سیاست کا سلیقہ،
دفاعی احکام، اور دفاتر و اسپتال کے اصول کا تذکرہ کیا ہے

ان سارے احکام کے نفاذ کو حکومت اسلامی پر منحصر کیا ہے۔ — ان مسائل کے لئے امکان ہے کہ زمانہ کے ساتھ ان میں بھی تبدیلی پیدا ہوتی رہے۔ اس تبدیلی کا مقصد سماجی زندگی میں توازن پیدا کرنا اور موجودات کے ذریعہ انسانی علم و دانش کو فروغ دینا مقصود ہوتا ہے۔ لیکن جن مسائل کا تعلق انسان کی ذات سے ہے وہ ہمیشہ یکساں رہ جائیں گے۔ ان میں کسی قسم کی رد و بدل نہیں ہوگی خواہ زمانہ میں ہزاروں انقلاب ہی کیوں نہ آجائیں۔

مثلاً۔ اولاد سے ماں باپ محبت فطری و قہری ہے اس کا قطعاً کوئی ربط حوادث زمانہ سے نہیں اور نہ کسی وقت اس میں ترمیم کی ضرورت ہے۔ اسی محبت کے سہارے قانون میراث وجود میں آیا جس میں کسی قسم کی تبدیلی صبح قیامت تک نہیں ہوگی۔

جب روح نے پیکر انسانی میں جان پیدا کر دی اور فکر و شعور کی کرنیں شش جہت میں پھوٹنے لگیں اسی دن سے انسانی تہذیب و تمدن میں رونما ہونے والے

نشیب و فراز، اس کی اجتماعی ضروریات، ارتقائی امکانات، گھریلو زندگی کے لوازمات کا تذکرہ پوری تفصیل سے اسلام کے ائین و اصول میں دیکھا جاسکتا ہے۔

انسان کی بنیادی ضروریات بحیثیت انسان کے جوکل بھتیں آج بھی باقی ہیں اس میں کسی طرح کا فرق نہیں آیا اور نہ انسان کی بنیادی ضروریات میں ہی فرق پیدا ہوگا۔ اور جب اس کی ضروریات میں تبدیلی و ترمیم کا امکان نہیں تو پھر ان اصولوں میں کیونکر ترمیم کا امکان پیدا ہو سکتا ہے۔ اسلام نے شوہر پر بیوی کا حق، انسان پر معاشرہ کا حق، معین کیا ہے اسلام نے ایمانداری کی تاکید کی، کذب و دروغ سے روکا، امانت داری کو مستحسن قرار دیا، ظلم سے باز رکھا، اس جیسے ہزاروں احکام بنائے کیا یہ وہ احکام ہیں جس میں کسی وقت تبدیلی کی جاسکتی ہے۔ یہ احکام ہمیشہ ہمیشہ یکساں رہیں گے خواہ نفاذ ہو سکتے نہ ہو سکے۔ اسلام ہمیں اجازت نہیں دیتا کہ ہم اصول مسائل میں ترمیم پیدا کریں کیونکہ ہماری نگاہوں میں ان باریکیوں

کی گرفت نہیں کر سکتیں جو ہمارے وجود میں پوشیدہ ہیں۔
 ظاہری حالات کو مد نظر رکھتے ہوئے جو قانون وجود میں آئیگا
 وہ ناقص و ناتمام رہے گا۔ اور اگر انسان اسی طرح
 فروری مسائل میں نہ بدلنے والے قانون پر عمل کرتا تو یہ بھی
 اس کی کم فکری و صقف فہم و فراست کا سبب ہوتا۔

اسلام انسان کو صرف اس اصول و زندگی کی طرف
 دعوت نہیں دیتا جو اسے سعادت و نیک نامی کی طرف لیجائے
 بلکہ جو شخص اسرار ہستی پر غور و خوض کرتا ہے اس کی مدد فرمائی
 بھی کرتا ہے۔ اس کی یہی مدد سرائی و حوصلہ افزائی اسکی
 تحقیق و تلاش کا سبب ہے۔

اسلام نے انسان کو ظاہری زندگی میں مختار قرار
 دیا ہے تاکہ ہر انسان اپنی ضروریات کے پیش نظر جدوجہد
 کرے، موانع کو برطرف کرے، مشکلات کا حل پیدا کرے
 اور اس طرح ترقی کی گونا گوں راہیں سامنے آتی رہیں گی۔
 چونکہ اسلام انسانیت کے کمال کا داعی ہے اور
 اس کے سارے اصول، عقل و منطق کی بنیاد پر رکھے گئے

ہیں لہذا عقل و شرع کے درمیان فاصلہ وجدالیٰ ناممکن قرار دیا ہے۔ اسلام عقل انسانی کی عظمت و رفعت کا قائل ہے اسے احکام اسلامی کے استنباط کے اصولوں میں قرار دیا ہے بلکہ بہت سے مسائل کا فیصلہ عقل کی صواب دید پر چھوڑ دیا ہے۔

اسلام کے ابدی و دائمی ہونے کا ایک سبب یہ بھی ہے کہ اس نے انسانوں کو ہر زمانہ میں تحقیق و جستجو کی دعوت دی ہے۔ بہت سے اختیارات حکومت اسلامی کے حوالہ کئے ہیں تاکہ کسی وقت بھی کوئی انسان درپیش مسئلہ کے سبب گرفتار بلا نہ ہو سکے۔ حکومت اسلامی کو حق حاصل ہے کہ "اصول کلی" پر استناد کرتے ہوئے حالات کو پیش نظر رکھ کر ایسا قانون وضع کرے جو ضرورت زمانہ کے ہم آہنگ ہو۔ خصوصاً آج "ٹیکنالوجی" کے زمانہ میں جب کہ انداز زندگی بے حد بدل چکا ہے۔ اس ترقی یافتہ زندگی کے لئے مذہب کے جدید احکام پیش کرے تاکہ اسلام عصری زندگی کے مطابق ہو سکے۔ اسلام جہاں ایک طرف نیرنگی زمانہ کے مقابلہ میں

قانون سازی کی اجازت دیتا ہے اسی طرح اس قانون کے نفاذ کی بھی تاکید کرتا ہے۔ تاکہ ملت اسلامیہ زیادہ سے زیادہ بہرہ مند ہو سکے۔ اسی لئے اسلام نے فقہاء اسلام کو اجازت دی ہے کہ جب کبھی دو مصالحت دو مختلف پہلوؤں سے ٹکرا رہی ہو اس وقت ان میں سے جو سب سے زیادہ اہم ہوگی اسے اختیار کیا جائے گا اور کم اہم کو نظر انداز کر دیا جائیگا۔ یا اگر کسی وقت احکام دین انسان کے لئے زحمت و مشقت کا سبب بن رہا ہو تو اس وقت اسلام اپنی تکلیف اس سے اٹھالیتا ہے۔ ”مثلاً مریض سے روزہ“ ایسے بہت سے مواقع ہیں جہاں اسلام نے اپنے ماننے والوں کی بیچارگی و مجبوری میں دستگیری کی اور ثابت کیا کہ اسلام ہمیشہ باقی رہنے والا زندہ نظام ہے۔



والسلام
السید حسین مہدی الحسینی
مدرسہ فیضیہ قم ایران

فہرست

	اصراء
	اپنی بات
۱	پر تو رسالت
۱۵	ورقہ کی تقریر
۱۸	آغاز بعثت
۲۱	اثرات وحی
۲۰	دشمن کی چال
۲۴	صبح ہجرت
۲۹	مدینہ ہجرت سے قبل
۴۹	مخالفین کا جواب
۵۲	تلوار اٹھالی
۵۹	قرآن کی حقیقی معرفت
۷۷	قرآن کی بے نیازی

- ۷۵ قرآنی چیلنج
- ۸۰ قرآنی چیلنج میں نرمی
- ۹۵ علم جدید سے قرآن کا رشتہ
- ۱۱۹ قرآن اور ترقی جدید
- ۱۴۴ قرآن نے جو کہا وہ ہوا
- ۱۴۹ ایک دوسری خبر
- ۱۵۳ آدم برسرِ مطلب
- ۱۵۸ اسلامی انداز
- ۱۶۰ نہ بدلنا تھا نہ بدلا
- ۱۷۱ قرآن کے لافانی پہلو
- ۱۸۵ قرآن کی گہرائی
- ۲۰۰ بشارتِ مسیح
- ۲۱۹ رازِ خاتمیت
- ۲۲۵ قرآن رسالتِ انبیاء کا مصدق ہے
- ۲۳۴ مادہ پرستوں سے دو باتیں

